

بلند معمد

گه هنو

قاریبون ژ بهایان

رؤمان

ناٲى ٲه رتووكى: گه نٲوم " ٲارىيون ژ بهايان "

بابه ت: ٲومان

نٲيسه ر: بلند محمد

دهر هينانا هونه رى و بهرگ: نٲيسه ر

ٲاٲا نٲىكى

ٲاٲخانا ٲهروه ر - دهوك

ژمارا سپاردنى: (D- / 2286/21) ل ٲه رتووكخانا به درخانيا /

دهوك

سالا ٲاٲى: 2022

هه موو ماف بو نٲيسه رى ٲاراستينه، بى ده ستوره كا

نٲيسكى نابيت نه ؤ ٲه رتووكه بهيته كوٲيكرن يان ناقه روكا وى بهيته

قه گوهاستن.

ديارى

بو وي ياژ هه موو خه ونين خو قه جنقى

جيهان جههك پر خهتهرناكه بو ژيانى، نه ژ بهر ههبوونا
گهلهك شهرخوازان، بهلكو ژ بهر بيدهنگيا مروڤين چاكه
دهرهقى تشتين خراب دا يين كوروددهن.

ئهلبيرت ئهنشتاين

گه هِنوَج

فاریوون ژ بهایان

هه و النامهى كتيب

هه و النامه‌ی کتیب

هارماگدون، عهردی ناشوپی

دهمى دەرگهه فهبووین، بهرکهه کا سؤرا
ژئافر میشی خوه دپییان وهرکر.

سلاقهه کا نیشتمانی، ل جادهیهه کا قالا، ل بهر تافییهه کا
بارانى دهاته فهدان و ئالایین سه رلیژین ب ئافى بارکری، چپک
درژتنه جاددهی و ل گهل رۆندکین سیویهه کی دقه سترین و
دده رازینکا په رستگهه هه کی فه دمانه هلاویستی. نه ئاسمانی نه و
ددیتن و نه بهنیا دپه ژراندن. تنی بیدهنگ خوه دکه له خی
ئاخى دهوسین.

وی کیلیکی تول بهر سیفاندهیهه کا ب شرک قورمه که کی
پپچایی بووی و دل ته یی گهرم ل بهر شررینا بارانى بو خوه
دگۆت:

ما رمین سؤر دی چه ند ب سه ر زه مینی که فن؟
ته نشتین چیا کانیکین خوینینه و باروقه پین دهشت و بیابانى
نالین ب سه ر له شی دنیاى دا دبارن و باوه ری ل په راقین خوه
یین داوییه و ژانین مرنى نه و هنگافتیه و چ گاتا زی
ژانه سه ری ئارام ناکهن.

دبیردانکا ته دا تهفنهك دهاته رستن و ته دگوت:
مۆلۆخ*، جۆكین خوينی ژیههل بهر ب ئاسمانی بکیشه و ستیرا
دسۆری قهده، کهری ههیفی ل بهر پیین تاریاتییی بکه قوربان
و مه ژى ل گههنۆمی پافیژ بهر ساتورا دلوقانییا خوه و
برینین مه ب ئاگری کینا خوه تژی رۆبارین فتنه و قاریبوونی
بکه. نی ئەف ئاخه ژ خوینا تافیربوویان یا مشت بووی، ههتا
کهنگی دی دارا گونههین خوه ب هلکیشانا گیانان مهزن کهی؟

مۆلۆخ، ته ئیقارییین عهردی کهنعانی ژى ب خوینا
زارویان سۆر دکرن، دنهالین کوور دا لاشین بی سهر
دسۆتنگههان دا همبهربیلایا خوه ته ب ئاگری گههنۆمی
دسۆتن. نوکه گههنۆم ژى، ژ جانین نازاردایی یا تژی برینه و
یا گهنبوووی.

* مۆلۆخ: خوداقهندهکی شهپخواز بوو، زاپۆ بۆ دکرنه قوربان، کو فینیکیین
دیرزهمان بۆ رازیبوونا وی پیشکیشدکرن. زاپۆ ل نیزیک کوشتارگهها وی وهکو
قوربان دهاتنه سۆتن. ئەف چهنده د پهرتووکا عبری دا ئاماژه پی هاتییهکرن کو ئەو
خوداقهندهکی کهنعانی، فینیکیی کهفنه. میژوویی دیارکرییه کو مۆلۆخ ل رۆژهلاتا
ناقهراسست ل سهر گهلهک رهوشهنبیریان هاتییه هژمارتن، عبری، کهنعانی، فینیکی و
ههر وسا رهوشهنبیرییا وهلاتی شامی و باکوری ئافریکایی. ئەف کهساتییه وهکو
زحاکیه د ئەفسانهیا نه ورۆزی دا.

تہ سہریٰ خوہ بؤ لایئ چہپئ خوارکر و دہنگہکی
دگوتہ تہ: دہرگہہین ہہموو جہان دئ ہینہ گرتن. پیروزی دئ
شکین و جان ژی د لہشان دا دئ گہنی بیت، کونجین تاری دئ
بنہ قہیسہری و شاہ و پہری و زانا و نہزان دئ تیدا روینن و
گہنؤم دئ ب فرکرنا خوینئ گہشہیئ کہت.

خارنگہہ، چایخانہ، مؤزہخانہ و جہین بینقہدانان دئ
بنہ گیفکین میژوویئ و ہہر تشت دئ تیدا ژہنگاری بیت.

پہرستگہہ دئ بنہ تہنوورین سورگری و لہشین
باوہرداران دئ د ناخین خوہ دا ہینہ داخکرن.

تہ دگوت: ئہو چ تشتہ دئ سہربازگہہان رووس کہت و
باژیران چؤل؟ زہمینی ژی کہتہ بیابان و حنیرا بؤمبہیا
ئہتؤمی دووکیلا جگاری بیت و ل بہر ہلما وی گہہنؤم* گہش
ببیت؟. بہرسقی نزانم، لی شارستانی دئ بنہ درہوہکا مہزن و
زلہیزین دنیایئ دئ بنہ پاتہکی بینقیژ و دئ خوہ دیساتیئ
خوہ قہدہن.

* ژیدہر دبیتن، ناقئ گہلیہک کوورہ ل تخووبئ روژافایئ باژاری کہئن یئ
ئورشہلیمئ، کو کہلہخین تاوانباران و قوربانین پيشکيشی مؤلوخ دکرن
فردانہ د وی گہلیئ کوور دا.

هەر وی دەنگی دگۆتە تە: هەموو تانک و زریپۆش و فرۆک و جەبلخانەیی ئەشکری دى مستەکا تۆزى و فرەکا ئاقى بن. در و ستىر دى بنە پىلاق و دفن و دفن دقورا زەمىنى را چکلن. نە دەشت دبنە ئارامگەھ، نە چیا دبنە پارىزقان. نە کەشتىيا ئاشتىيى ل سەر پىشتا دەريايى دەيتە هلگرتن.

زارو يىن بووينە دەرد بو دەيبابان و ئاسمان يى تنگى و ب کەربا خوە دقیت زەمىنى ب کەتە گۆمەکا گەنى و هەموو جانين شەرخواز و سەرداچۆيان دنا فرە بفتەسینیت.

بو تە بیژم، ئەمیشا سپینتاس*، جان ب روئاهیا ئاھۆرامەزدایى شووشتنە و بووينە پارىزقانى جیھانى، نوکە ل بۆرجين بیدەنگیى دى سینگى خوە ب ئاگرى قە بوھژینن دا تارىيى ژ کەلشتين لەشین نفرەتبار بگرن و روژ ژ بن گلگەیی نقتى دەربازى دەرازينکين هەرفتە ببیت و ئەو جانی فریشتەیی گەنى نەبیت. نوکە تە قوربانکەرەك نینە بو تە قى بکەت و ببیتە جانەك پىروژ.

شیرەتین عامۆس د پاخلى دا خوەدانە و شەمبى دکيلیکا دەمى دا هاقى خوە دبارانەکا سۆر قەدەدەت و بیھنا

* ئامیشا سپینتاس: شەش ھاریکارين ئاھۆرامەزدایینە کو نواندا شەش کيانين خودایى دکەن يين جیھانا گیتیک دپاريزن و فەرمانين ئاھۆرامەزدایى بجهدينن. کو دبیت د دین و رەوشەنبیریين دیدا ب رامانا فریشتە بن.

کیفکویئ چار قولچکین گوکا زهمینی ژ بیہنا خوه دهنیت.
خهلکی گازی دکهت، ئەہی عامؤس، پەہیامبەری کارەساتان، دادیا
جفاکی د دەستی تە دا بوویە هلم و جانی خوه پی دسوژی.
ئەہی ئامؤس*، ل دەردوړا خوه مەیزەکە، هەموو تشت بووینە
گلیش و روژ دئ مینتە ل پشت چیا، تاری دئ هەموو جان و
تشتان ل بن کەفشی خوه لیس کەت.

ما ئەفە چ زەمانە! دلۆفانی بوویە سەوکەکا ژەهری و
گەورییئ هسک خوه تیۆەردکەن، دیارە یاجوج و ماجوج
خرفەبووینە و دئ برکا ئاگری ب سەر جوبارین زەمینی دا
کەن و ل هارماگدونئ شلقافین نەفیانی ل سەر هەسەراتین
مرؤفان دبێهژن و ئاخەکا سوئی لەشین حەزدار د پایپا
دیوہکی دا ب ہلمەکا بای دئ کەتە دووکیل و ب فالاهییئ
وەرکەت. ئەہا ہوسا ب ہزرەکا تژی ئاشوپ، چارەنقیسی
مرؤفان د مەنجەلا کەربئ دا دەیتە کەلاندن.

* ئامؤس: پەیماننا دیرین (العهد القديم) ئاماژە پیدایە، کو پەیفەکە ب رمانا
(بار) یان (ہەلگری باران) ہاتییە و دگوتنە فی کەسی (پەہیامبەری کارەساتان) کو
گەلەک ئاموژگاری پیشکیش دکرن و ہەر وسا دگوتنی پەہیامبەری دادیا جفاکی. ئەو
وہختەکی گەلەک دوور ل ژیریا ئورشەلیم وەک شقان ل سەر دەمی شاہ (یربعام) ل
دوورین سالین 750 بەری زاینی ژیاہ.

د نأف سلوگان و تهمه دوومانا هارماگدون** دا،
 خودافه ند دی لوتکه کی ل خوه دعت و ل سهر ستیره کا دوور
 تهماشه یی روبرین خوینی و قولپینا چیا و دارستانان کعت. ل
 بن دیتنا وی دی سهر قه زه لن، ره جفا مرنی ساخا دی بن ئاخ
 کعت و روبر دی هسک بن، نه وپروک زی دی گورپین خوه کولن
 و عاشق دی وینه یی ده زگرا خوه ب سینگی خوه قه گقیشن. ل
 فی جهی باوهر دار دی ژ رکمانیا خوه داکه فن و پیلان دی بنه
 بالگه ه و بیهنا خوینی گولاف، گهنوم زی دی هر خه ونه کا
 سوئی بیت.

ل فی سهر ده می، خه لک ل وی باوهر ییه کو ههموو
 دسهر داچوینه و تنی نه وه یی راست. نه ف راستیا هر ئیک بو
 خوه ده ژمی ریت، ل هارماگدون دی خه ونین وان بنه مژ و بهر
 پین وان تاری کعت.

باران هیژ شررک بوو، بای بالولکین خوه ده افیتنه
 سهر شوسته یان و جهسته یین بریندار هه وددان. ته هه ست ب
 سه رمای کر، ته پین خوه کیشانه بهر سینگی خوه و ته خوه
 کره قورمک. ده نگفه دان دگوهین ته دا خورتر بوو و ته
 دبهیست وی دهنگی دگوته ته:

** نه ف ئیدیومه ب گشتی بو دووماهیاتنا دونیایی دهیته بکارئینان. دیسا دووماهی
 جهنگه ل سهر عه ردی بهیته کرن و دووف دا نه مانا هر تشتیه.

من چەند خوە لەوچە ددیت، دەمی وی رۆژی ژ
رادییوی من گوهدانا ئیماندارەکی دکر. من دقیا بیژمی، من
پیدقی ب خەونی ئاشۆپی نینه، من پتر پیدقی ب چایهکی و
پارییهکی نانی ههیه. من پیدقی ب ئارامیی ههیه، من پیدقی
ب فرینی ههیه. من پیدقی ب عشقی ههیه، ئەز نهیی پیرۆزم،
دی چاوا باوهریی ژ ههبوونا پیرۆزیان کهم!.

تە دقیا بیژیی، بیرا من دهیت، دەمی ئەو کچکا
چاقشین هاتییه بەر دەرگهه چایخانی و گۆتی، باب. ل دووق
دەنگی وی یی می، چایخانه ب کورسیک و میزهقه ل خوە
زقپین و پهیالا ل سەر دەستی چایچی سهماکرن، جادده ژ
لقینی داکهفتن و ب باروقهیهکی ههموو دەرگهه و پهنجەر
قهبوون و د دهریایا چاقین وی دا ههموو پیل کوت بوون.
هینگی من زانی چهزین مروقان ژ هەر تشتهکی پیرۆزترن. لی
دهقی تە یی گرتی بوو و سرپی هەر تشت ژ تە ستاند بوو. تنی
تە گۆت:

یا خودی چاقین تە همبەر مه بیخودانان دقهکری بن
و گوھین تە بو وەرگرتنا نزا و لاقهییین مه دپهچنی نهبن.

لی ئەو دەنگی باران دبری و دگههشته گوھین تە، تو
ژ بیرقهدبری و دگۆت: ئەزی ههست ب داویبوونی دکەم،
دەرزینا ههیشی زیمارهکا دییه ل سەر سهلیقهیا برینهکا کهفنا،

خلتهکه په ژبیه ناڅ بېردانکې و مروځایه تی تووشی نځستنه کا
سهرمه دی کری. ما تاوهرین هه وربر چ سروشه کی دهافیزنه د
سهر خوه دا؟. کا چاوا هه موو هیژ خوه شکهستی ل همبهر
هیژا سروشتی دبینن، وسا دلین خوه ژی پرتکه ژ خوه زاییی
دبینن، دا هوون نه دابرن و ببنه مروځین خودی و چاکییی.

ته بو لای راستی خوه قولپاند و هیشتا موزیکا مارشا
نیشتیمانی کز دهات و تیکه لی بارانی و نالینا روځاری دبوو. ته
ژبه رخه و دگوت، نه څه دهنکه چهند دبه راده افیزن و ههست
دکه م یین دبیزنه من، نه څه داوییا داویانه و ناسمان دی که ربا
خوه هه مووی داریزیت و ئیدی باران څه ناکهت و توځان دی
کفنی ل بهر مه درینیت و ب لاشین روس دی روو بروو
راستییا خوه بین. باران دی هه ر باریت هه تا څی ئاخې ژ
گونه هین مروځان بشوت و گه هنومی بکه ته چالکه کا رادایی.

دی هه ر باریت هه تا عهردی هارما گدونې ژ لاشین
هلاویستی و تهرمین بی سهر و نالینا برینداران و لاقه یین
ئیمانداران ب لیهمشتا پیشه مانیی بشوت و گه هنومی ب که ته
میږگ.

چهند کیلیکه دبوریت، باران بوشر دباریت. نه زی ژ
هه بوونا خوه دترسم. نیگه رانی بو من ژ هه ر تشته کی
چی بوویه. گه هنوم ببیته چالکه کا رادایی یان ببیته میږگ، څی

پەرۆشیا د جانى من دا ئارام ناکەت. ئەف سيقانده ژى هندە
باران وى ب سەرى من دا ب قەزەلینیت و دى بى دەر مینم.
ئەف ھۆسە و دەنگە چۆبان دا وی پارچەیی رەنگین د خوە
پيچم.

تو، پشتی دایکا خوە ھەست ب جودابوونی ژ ژيانى
دکەى، دلى ته دهیته گفاشتن و ئیدی سیبەرا تە ژى ب دووفا تە
قە رەشەپەکی کوژەکە. خوزیا تە ئەو ئەف بارانە ھزرین تە
ژى بشۆت، بەلکو ھەست ب تافیربوونی بکەى، ئارام بنقى و
عەردى ھارماگدونى ژى ببیتە جەى ژفانین عاشقان و شوونا
شووران گول ددەستى شەرکەران دا بن.

دەنگى مارشا نیشتمانی کزتربوو، بەلکو نەدھاتە
بھیستن، تە ئەو پارچەیا پەرۆکی رەنگین کیشا سەر ملین خوە
و ھەموو دیرۆک ب پۆرسەکا کەرى جانگویی قە قەدا و تە
دەقى دەفتەرکا خوە گرت و سەرى خوە دانا سەر وى مقاوا تە
کرییە بالۆک. تە پین خوە کیشانە بەر سینگی خوە و تە
ھەست کر چۆکین تە نیرکی ھەناسەیا تە بوون.

خەوی تو قەدزییە شکەفتا رەقیم* و ئیدی تە نوزانى
قوتمیری** چەند داقین موویان رژتنە سەر کەمباخا بەختی تە

* نافی شکەفتا (اصحاب الکەف) ە

یئ رهش و نقرؤسکین خهوی ژی دبن وی پهروکی رهنگین فه
تو فه دزییه ناف په راسییین خوه.

-دادگه ه...-

راژیرا سور هاته پیچان و دهنگی که تنه چپکین بارانی
ب فه ژهن دهات و سروودا نیشتمانی ژی بیدهنگ بووبوو.
تارییی ژی خوه میقانی هه درئ کربوو و ب ملدهفی خوه یئ
رهش هه ر تشت نخافتبوو.

-هوشزان جندیئر گوژی.

جرفهك ب ته كهفت، خهو قهرهفی، هزر قهرهفین،
سه ری ته یئ گران و تژی خهون ژ ناف مقاوا بلنديو و ته
پهروکی رهنگین پتر دخوه پیچا و گوھین خوه بو رهوینا
قوتمیری بهلکرن، لی تنی زرینا که رهکی ژ نیزیك دهات و چ
لورین و قییری ژی ژ گههنومی ته نه بهیستن و هه می خهونین
ته دکولیرهیان را ناسی بوون.

* قوتمیر، سه یی پیرتی خوه ل به رانبهر شکهفتی وهراندی وهکو ددهقین

ئاینی دا هاتی.

بارانى ئەو جاددە ژ رەنگ و بۇياغان رامالى بوو، ھەر
تشت فەگەرپيا بوو سەر رەسەنپيا خوہ و تە ژى ب چاقىن زل
پەقىشكىن ئاقى ب ميناكى كەشتىيى ددیتن كو خەونىن تە ل
گەلدا بەرىقەيى سنۆرىن دەمى دبوون.

پىكەما پتاتا يا دووکیل ل دووڤ خوہ دکره ریکەکا
مژەوى و ژ دەرگەھى چاىخانى يا زەنگا تىكقەدانا پەيالا تىكەلى
كەنى و تىقەلىقى دكەت، ژ وى كۆلانى دبۆرى. كۆمەكا زارۆيان
ب قىرى خوہ دناڤ دووکیلا وى قەددان و بەر ب مەيدانا
يارىيان دچۆن. برىقە ژى ب فیتی دەستى خوہ ل دەرگەھان
ددان و ب غار ل دووماھىيىن كۆلانكىن زراڤ و دريژ ب
سەلىقەيەك شىت دقەشيان.

دەمى شەڤ ھاتى، تلىي سىيىي ھەيڤى د دەريا ئاسمانى
دا، ل ھنداڤ وى باژىركى بچووك، رەنگى خوہ بەردا بوو. ل
چاىخانى ژى ھاتبوو بەيستن، ئەڤ شەڤە دى ھەيڤ د رەشى
ھىتە ھالاندن و شەڤەكا دريژ و تارى دى باژىرى داپۆشيت.

د فى كەڤالى دا ھەموو ھەورپن رەش دى ببەر باھۆز و
باروڤەيى كەڤن و جانين زىندانكرى و ئافراندييىن نەناس
تلۆڤە دى وەرھنە سەر جاددەيان و كۆلانكىن تەنگ دى بنە
جۆبارين خوینى و خەونين نەڤيایى ژى دى بنە دارئالينك و
جانان ژيھەل بەر ب قالاهيىي ھەلكيشن. بەرەڤانكەرپن لاقە و

نزايان دى چاقين خوه گرن و ل بهتەنين گەهنۆمى خوه
چکليين.

د سينگى گەهنۆمى دا، دناڤ تەمەدوومانا سەربەرکا وئ
دا، تاگانکا خوينا و ژ پيروۆزى و سووندا ئاسمانى ب لييقين
دەريايين دوور و ژ هەر هەناسەيهکا ژ خوشيى قوت، هوون
ئەقين مايى زورانبازين عشقا سەرمەدينە، عشقا خوينا و
دەستفەدانا قەنجيى.

تيكفەدانا پەيالا چايى تو ژ هزرەکا باژيله و خەونەکا
مژدار زفراندى و ل بەر ماسەکا دارى راوەستاندى. تابلوئى
دينين باژيري ژى د چاقين تە دا خوه سەکناند.

هه و النامهى كتيب

هه و النامه كتيب

ٲاوارا شه قين كانونى

-چایه‌کی بۇ ھۆشزانی بینن.

پشتی ل جھئی خوه یی ھەر جار ل بهر خه‌به‌نکی، ل
نیژیک میزه‌یا ژمی‌ریاریا چایخانی میقانکی ل عه‌ردی
روونشتیم، مام چیرۆیی یی خودانی چایخانی وه‌گۆت. چایچی
ژی په‌یالا چایی دانا بهر من و گۆت: که‌رمکه سه‌یدا.

وی چ جار نه‌گۆتییه من سه‌یدا، ژ بهر هندی من
هه‌ست ب زقرییا ده‌نگی وی کر. تنی ده‌می ده‌ستی وان بۆ
به‌ریکی ده‌یته دریزگرن قی په‌یقی دبیزنه نیگودو. من چ
به‌رژه‌وه‌ندی ل گهل وان هه‌نه دا بیژنه من سه‌یدا؟ تنی
فه‌خوارنا چایه‌کی نه‌بیت. لی مام چیرۆیی چ جار حه‌قی وی
چایی ژ من وه‌رنه‌گرتییه. په‌یقا که‌رمکه گه‌له‌کا زقربوو، من
هه‌ست ب سه‌لخینا هه‌ست و پیستی خوه کر.

پشتی نقیژ ده‌یته‌گرن و روژ به‌ژنه‌کی ل هنداقی
باژی‌ری خوه بلند دکه‌ت، مام چیرۆ نقیژا روژی ل جه‌ه‌کی
به‌رچاڤ ل چایخانی دکه‌ت، کو وی بتنی مه‌رم ژ قی نقیژی
دزانی، وی ده‌می خه‌لك بۆ کارو کۆکین خوه ب جادده‌یان
وه‌ردبن. خه‌به‌نکین دکانان ده‌ینه راکرن و جادده‌یا ئازادی یا
دکه‌فیته نیقا باژی‌ری، هه‌ردو لا ژ کارکه‌ران پر دبیت.

فەرمانبەر قەستا جەھى كارى دكەن و زەنگا فېرگەھان دەھتە لىدان. بۇياغچى سىندۇقتىن خوە رىز دكەن. پىكەمىن فىقى و زەرزەواتى ل قەپانا دراوہستەن. زارۇ، زەلامكارىن گەرۇكن زەرف و عەلاگا و بتلىن ئاڧا دلۇپكرى دفرۇشن. ئەز ژى ھىدى ب كەلەخى خوە يى خوەھر و پشتاقۇس قە، دەست ب قىدانا بتلىن قالا و لكەيان دكەم و دبمە دكانا سەرى سىكى، كىلۇيى ب ئەرزانتىن بەھا دفرۇشم، كو جارن بەھيى وان پارىيەكى خوارنى پى ناھىت برسە من پى بشكىت.

سپىدەھيى زوو، دەمى چاىخانە دەھتە قەكرن، ھارى مام چىرۇيى، چاىخانى پاقژدكەم و ھەموو بتلىن قالا دبم و پەيالەكا چاى ژى لى قەدخۇم. ئەقە ئىك ژ ئەگەرانە ھەقى چاىا خوە نەدەم، يان ئەو ژ من وەرنەگىرەت.

فەرمۇ سەيدا چاى قەخۇ، ھەما باش بوو نەگۇتى پشتكۇڧكۇ، دا شەرم كەم و دا دبىن خوە چم. من زقراتى ژ ئاخفتنا وى سەحدكر. ما ئەق خەلكە چەند ھەز ژ شكاندنا ھەقدو دكەن!.

شاش تىنەگەھن، ئەز نەھند مرۇقەكى گىرنگ بووم كو ئىكەم پەيالا چاى يا من بىت، ھەما لەزى نەكەن، پىچ پىچە دى ھەموو چىرۇكا من يا ئنتىكە و سەير بو ھەوۋە ديار بىت و دى زانن چ ژىيەكى سەگايە ئەز تووشى خەمۇكىيى كرىم.

ل ئىقاربيان هناقین من بو فرهكا چایی دقرقچن، ژ
دوور چاقی من ب هلما قورپکی دکهفیت، بلندی بانى چایخانى
دبیت و چك چكا تیکفه دانا پهیلان گهلهك خوش دگههته من.
ههکه متایی من هاته لیكدان و فروشتن، دى شییم پارپیهکی
خوارنى و فرهكا فهخوارنى بهردمه دهفی فی قهرقودهی ب
ژانان فهتسی و دخهونان را خهندقى.

پشتی دهرگههی چایخانى دهیته گرتن، و شهف ژ نیقى
دقولپیت، جاران دچمه بهر خهبهنکی چایخانى و بیهنا چایی و
چایدانگان دهلكیشم. تژی سیهین خوه بیهنا توچچایی دکه م. وی
کیلیکی، ههست ب شاهاتییی دکه م، خوه ب میرهکی سهركول
دبینم و ل راقهکی خفشهکی نیچیر دکه م و ژ نشکهکیفه د
دهستین من دا دبیته پهری و دهستهکی تژی جادو وی بلندی
ئاسمانان دکهت و دل من ژى ل گهل دا دفریت و دناف ئاسویین
نهناسکری دا بهرزه دبیت.

فیا خوه ب وان ئاسویان فه بگریت، تهحسی و زقری
ناف هشین خوه یین تژی خهون و دبیردانکا وی دا گهنی.

فی جاددهی هه مووی تنی چایخانهیا چیروی لی
ههیه. چایخانهکا بناف و دهنکه، ههر کهسی ب میقانی و
ریشینگى ژى بهیته باژیری، فییت سهرا چایخانى بدهت و
چایهکی لی فهخوت. نهو مؤرهکه ب نهنییا باژیری فه، نه تنی

چايى دگيرپيت، بهلكو ب جههكى گوزارى و بهرناسكرنا گيانى
ديروكيبى باژيرى قه بهنده. دبىژن ژى ئەف چايخانه ميراتى
بابى يه بو كورى خوه يى ئىكانه هيلايى.

كەس ل فى باژيرى بچووك نهمايه نههاتبهته فى
چايخانى و مام چيرو نهنياسيت. دهمهكى برو پتات دگوتى
ههكه ته زانيبا دو پهيقا بخوينى و بنقيسى، دا خوه بو
پهولهمانى بهربريركهى، ئەف خهلكى ب كورهى حەز ژ ته
دكەت، دهنگين ههموويان بو ته بوون.

د سەر گهوى خوه يى مهزن و ههموو گوشت و بهز
را، چيرو، سيمايهكى رهق ههبوو، خودان ديتنهكا كوور و دو
گوهين بهل بوو. ژ ئەنجامى سهربورين وى يين د فى ژيانى دا
ديتين و تووشبوويى، خهلكى ئەو ب شيرهتكارهكى باش بو خوه
دزانى و پهند ژى وهردگرتن. دژيى خوه يى شىست ساليى دا
بوو، لى گرنكى ب خوه ددا. گهلهكا دگوت ژى، ئەف ئىكه ههموو
بو ژنا وى يا تورانى دزقرپيت. ل دووق وى پهندي كو ههر
زهلامهكى هيژا، ژنهكا هيژا ل پشته.

چيروى، كار ب جوړهكى پهستنى دديت و پتريا
وهختى خوه بو كارى تهرخانكربوو. ژ بلى نقيژا روژى، جارن
ژبير دكر نقيژين دى ل وهخت بكهت. بووبوو جهى پرسيارى
بوچى هندهك روژان مام چيرو نقيژى ناكهت؟ كهسى چ جار

ئەو ل مزگەفتى نەدیتییه. لى نقيژا رۆژى ژ دەست نادەت!
ھندەکا دگۆت دبیت ئەو رۆژى ھەمووی تنى نقيژا رۆژى ل
پيش چاقين مە بۆ روومەتى دکەت. وى دگۆت، نابیت ب
دلەكى رەق و کيندار و ھزرەکا مژەوى د ھەمبیزا يەزدانى دا
راوەستم، پشتى ژ ھەر قەرەشەيەكى خوە ئارام و تافير دکەم،
ژنوو ھەمبیزا خودايى خوە دا دى ب پابؤس چم. ھوسا ئەو
نقيژا د کورسيكى دا دکر، ب سەد نقيژان دھژمارت. و دگۆت ما
بھايى نقيژى چييه ھەکەر ناخا مرؤقان پاك نەکەت؟

نھۆمى دويى يى چايخانى، مالا وى بوو. سى مەزەلك
و ليوانەکا مەزن و لىنانگەھ و تەواليت و سەرشوويەکا ئاڤا
گەرم (جاگۆزى) دانابوو. چۆكىن وى تووشى ئيشانى بووبوون و
ژنا وى يا تۆرانى دگۆتى تو يى تووشى رۆماتيزمى بووى،
چۆكىن تە يين باوى بووين. و ئەو جاگۆزى ھەك
چارەسەرييهك بۆ چيرۆيى دانابوو.

د قى ئاڤاھى دا، چيرۆ و ژنا وى رۆسلىن و كچا وى
ئيزيل يا ساخلەتین جوانيى ژ داىكا خوە ھەرگرتين دژيان.
دگۆتن ژنا وى سيقلبۇقەکا گەرۆك و مايتيکەرە، ليتليتۆكەکا
سەربەرداييه، سەردەدانين وى بۆ جھى ژ داىكبوونا وى ب
دووماھى نەدھاتن، خەلكى گۆمان ژى دبرن كو بيھنا
سيخۆريى ژى دەيت.

چېرۇ ژى، پىشتى ژ كارى مىرى ھاتىيە خانەنشىنكرن،
پىترىيا دەمى خول چايخانى دېۋراند.

دەمى ژ نھۇمى دويى ھىدى ھىدى ھاتە خار، ژ بەر
كەلەخى خول يى مەزن و ئىشاننا چۆكان، ھەتا چايخانە گرتبا
ئەو ب سلال نەدكەت.

وھك رىزگرتن بۇ ژنا خول يا تۇرانى ژى، كو چ جاران
ژ ھەنەك و لاقرديين وى تىر نەدبوو، ب زمانى وى يى دايك
دئاخت و دگوتى، رۇسلىن، سەن بەنىم ھاياتمىن ھە
گوزلەرېمىن ئىشغىن. رۇسلىن ژى دا خول تىۋەرکەت و ئەو
گەودى مەزن دگفاشته دەھمبىزا خول دا و دا بىژىتى، سەنى
سەفىۋرم چېرۇ. ماچەك ژى ب روويى چېرۇيى ھە دكرە
پەرتووكەكا تژى ئەفېن.

جاران ل جھى كارى ژى ھندەك پەيىف ژ دەقى دكەفتن
و رۇژى دو سى جاران دا ژ جھى خول رابىت و ب دەنگەكى بلند
دا بىژىت: چاى عافىەت ئولسن. و چايچى و سەرەدانكەرېن
چايخانى ژى فىرى پەيىن، ھاياتمىن، گوزلەرېم و عافىەت
ئولسن و تەشەكور بووبوون. ئاخ چېرۇ، كرىنا عەردان و
ئاكارنا مرۇقان نە كارەكى ئاسانە و سۇرۇ بەلەكى خر دفن ژى
دگوت، وى چاچىشىكى چېرۇ ب لفكا دەھمەنا خول ھە يى كرىيە

دىل و ب عشقا خوقه كرىيه بهنده و دناق مه دا چىرۇ يى
كرىيه پاتولهكى بى نقيثر.

هه موو ننتيكه يىن باژىپرى ل فى چايخانى خرفه دبن،
ئەو يىن ژ مالىن خوه بىزار دبن، يان ژ سەر كارى وهستياين،
كاروانى و رىبار، يان هه تا شلاتى و ئىقه لىين كۆلانان هه موو
دهينه قىره و چايه كا گهرم قه دخون. وهكى سۆرۇ به لهك
دگۆت، خه لك غافلن، ئەف جهه يى كرىيه جهى فسقوفجورى،
مسقوفين مسقوف.

سۆرۇ به لهك، ئەو يى خرفه دبن، كو دووماهيىن سمبىل يىن
خه نا كرى بو سهرى بلند دكهت، جۆتيا رهكى ژ كارى
جۆتيا رىيى قه قه تيايى، ب بهرگوزين خوه يىن خىچ خىچ
رۆژى هه موويى كهراويتى گهور بهرنادهت و زرپرا ياريا تاولى
ب سه ليقه يا شاهان دزانيت و ب جهنگه كا دريژ دديت و ئاشوپ
دكر وهكى سه ربازهكى يى هه موو گيانداران دكوژيت دا ئەو
بشيت ميقانكى ل سهر كهراويتى گهور يى ب قوماشى خاكى
داپوشكرى، بى قه رقه شه روونته خار. وى زه قىيىن مهزن و
بهرفره يىن گهنم و جهه ي دچاندىن و كارى چاندىنيا باجان و
خيار و كولندك و بامى و باجانره شكا دكر. لى نوكه ژ ئەگه رى
تۆپبارانىن سنوران گوند بهردايه و ل باژىپرى ئاكنجى بوويه.

كو دبئزئت، ژيان ل باژپران ههكهر چهند وهكو لهشى رۆسلىنى
يا جوان بيت، لى بيھنا قۆرهدهرى ژى دفرىت.

نوكه ئەو ل چاىخانى دكهرخيت و چاى قەدخۆت و
دبەررا دۆمىنى و تاوئى دكهت. دكهنىت و ل بهر دەنگى
مىوزىكى و سترانان ئەو ههستىن خوه قەسترت و دبەر
حهيرانان را سهرى خوه يى تژى خەم و خەون دەهژىنىت.

ل بهر خەبەنكى چاىخانى ئەز ژى دكهرخم و گوهدانا
دره و چىرۆكىن وان يىن وهكو ديو و پىرههقىيان دكه.

قى چاىخانى ناڤنىشانەكى دى ههبوو، دگۆتنى
وهستگهه زانين و بهلبه. ههكه ئىكى گۆتبا، چ ههيه، چ
نىنه؟ ههتا چاىخانه هاتبا گرتن ژى باس ب دووماهى نهدهاتن.

ئەوى ل كوژيى سهرى روونشتى و قاجك ددهقى دا و
فر ل چاى ددان، دگۆتنى سلۆيى خهجى، لفكا دهرسوكا
جهمهدانى هاقىتبوو سهر مى خوه و دگۆت، چ ههيه، چ نينه؟
ما دى چ ههبيت، ژ وى پىڤهتر كو كلكدار دى مه سوژن، ئەو ژ
قهستا مهلهفانىيا د قالاھيى دا ناكهن، رهقىبن، وهختهكى دى
ژههرا خوه ب عهردى وهركهن و ئافهكا پىرۆز نابىت ههوه
بشۆت و شكهفت بو ههوه دى بنه گۆر. چهند كرم و كىزىن قى
زهمىنى دى بهردهنه ناف لهشى ههوه يى هوون بنازكى خودان

دكهن. هيشتا دهرگههين تهوبى دقهكرى چارهيهكى ل خوه
بكهن.

سورؤ بهلهكى خر دفن، تزيين خوه دكرنه گلومچك و
دبهردانه دبهريكا شهلوالى خوه دا، ب ركماني ل چاقين وى
مهيزه دكر و ب تلين خوه سمبيلين خهنا كرى وهرباددان و د
دى خوه دا دگوتى، خاراهكى گوو ل سهر دهقى خوه بكه جهور.
لى ئەوا سهر ليقين وى هاقيتته بهر و گوتى، وهلاتى ته زيندانه
و هيشتا سنور خر ئاگرن، زانينا ته تيرا هندى ناكهت بزاني
كلكار چنه سلؤ. ما كهنگى گرگرا كلكاران تو هيركريه!
باشتره دهقى خوه ب گلومچكهكا تهقنه سوركى تهبهدوركهى.

ئەوى برهخفه كو، شهپك ل سهر شهلوالى خاكى ل
بهركربوو گوتى، روژى و نقيزين ته بو من بن ههكه ته
تشتهكى راست گوتبيت، چ فيلومهنگه نوسى، ب فان درهوان ته
ههتكا خوه بر، ههكه كلكار مه بسوزن بلا د حهفت نهومين
عەردى دا نقوبين.

ب دووماهى هاتنا فان گوتنان، ئەوين گوهدارى دكر،
دكهنين و بهرچاقين وان ژ رزينهرا دتهيسين.

سورؤ بهلهك دگوته ئەوى ب رهخ خوهقه، هيدى هيدى
خوه تهر نهكهى. كو سورؤ بهلهك ب ترانا يى بهرنياس بوو،

چايچى ژى پەيالا چايى دانا بەر. سۆرۈ بەلەك گۆتى، حەقى
قى ژى ل سەر يىن دى زىدەكە ھەتا حوكمەت رىكەكى بۇ مە
بىنيت بزقرينە سەر گوندىن خوە و بەرى بىستانين خوە
بفرۆشين، پاشى دى قەرین ھەوہ دەين.

من ئەو دديت، من چاقين وي يين سۆر ژى ديتن،
كەنيا مام چيرۆيى ئاقارەكى دى دا بەر گيسنى خوە و گۆت،
قىرە يا بوويه ئنتىكخانەيا ھزرا. و قايشا كەنيى پتر ژناقىك
كيشا. من ھزر كر كەنيا وي باژير ھەموو قەگرت و خەلكى
گەھنۆمى ژى ل كەنيا وي ھشياربوون و دەستين خوە ل
ھمبەر ئاسمانى ب مەرەما پەژراندنا ھىقييان قەگرتن. وان،
كەنى ب جانەكى مرى و خەمەكا گران دزانين.

سۆرۈ بەلەك چ جار ژبىر ناكەت ئەو بۆمبەيا ژ
نشكەكىقە ب فيرگەھا گوندى كەتى و ھەر دو كچين وي
برينداركرين. ئەفرۆ ژ نەچارى خوە د ژۆرەكا بكرى ل
كۆلانكەكا قى باژيرى دا ھەشاردايە و ھەر شەق ژ بەر خەو
قەدجىقيت و ب روژ ژى ژ دەنگى فرۆكەيان تووشى ترسى
دبىت و چاقين خوە ژ ئاسمانى و قالاهيى قەناكەت ھەتا دەنگ
غەوارە دبىت. و دگۆت، ئەوہ من فامكرى، گرگرا تۆپ و
فرۆكەيان ژ گوھين من دوور نەكەتییە.

من ئەو ھەموو ددیتن، دەمی چاقین خوہ بلندی
ئاسمانی دگرن و خوہ ژ بہر دووکیلا کلکداران دنخافتن و قر ل
ئیکو و ددان و دکەنین. من ژى ژ دوور ھەست ب
خوہفەشارتنەکی د ناڤ شاکین دارا نایتراریا* یا نفرەتلیکری دا
دگر.

* نایتراریا: (غەردەق) دارەکە، مشە ل عەردی جوهینشین دەیتە دیتن
کو ل جھین ھشک و سوور ژى شین دبیت. وەکو ئەفسانە دبیزن، ل داوی
جەنگ ل سەر عەردی ل ھارمەگدۆنی، ھەر تشت دی ب زمان کەڤیت و
بیژیت، یا عەقدی خودی، گاوریکی ل بن شاپەرین من خوہ فەشارتی وەرە
بکوژە. تنی دارا نایتراریا دی ل جوهیان خوہدی دەرکەڤیت و وان پاریزیت.

خان روٲسلين،
روٲ بهري ئاقابوونى

خان رۆسلین، چایخانا خان رۆسلین، ل کوژیی سهری
ی جاددهیا نازادی بهرامبهر مهیدانا شورهش بوو گو، دکهفیته
د دلی قی باژیپری بچووک دا. رۆژی هه مووی بیهنا قههوی و
چایی و خوشاقان تژی وی جاددهیی دکر.

بیهنا گولاقا ل چایخانی دهاته رهشاندن، بیهنا مسک و
عنبهرا رۆسلینی ژی دفری و هوسا چیرۆ ههست ب نامادهبوونا
بهردهواما وی چاقشینا تۆرانی دکر.

خان رۆسلین، وهستگههی گرنگی دان و وهرگرتنا
پیزانین و دهنگوباسان بوو، بهلکو پتر ژ نامیری رادیوی
دهنگوباس به لاقه دکرن. ههر سوحبه ته کا دناق خه لکی دا هاتبا
قهگیپران و ژیدهر چایخانا خان رۆسلین با، دا یی باوه ریپیری
بیت و دگۆتن باوه ژ تیله فزیون و رادیوی نه کهن، نیزگین
پارتانن، دره وینن و تنی باسی خوه و سهری خوه یی مهزن
دکهن.

ژنهک ب دوگیان با، روونشتقانی چایخانی پی دزانی،
زارپویین نووبووی ل قیره بناقدکرن. جرین ژنومیپران، دزی،
گهندهلی، گوشتن، ژنئینان و خواستن، بوون و مرن،
لیکگوهورینا پلهیین بهرپرسان، نه خشه ریپین ریکه فتنین
سیاسی و لهشگری، په یوه ندیپین دلداری و ئەفیندارییی، شهر،
ئیک ل جههکی هلنگفت با، دا ل چایخانی هیته باسکرن. بهری

راگه هاندنى، نووچه يين سىاسى و ئابوورى و شەپرى و جىاكى و گەردوونى و ھونەرى و ئۆلى و رەوشا بن حەفت نھۆمىن عەردى ل قىرە دەيتە باسكرن. روونشتفانەكى دانعەمر دگۆت، ھەكە زەلامىن مىرى پىچەكى مەژ ھەبا دا خان رۆسلىنى كەنە جقاتا سەردارىيى.

ل گەل وینەيى كەلھا مەزن و مەيدانا شۆرەش، تابلۆيى وینەيىن دىنن باژىرى ل كوژيى راستى چاىخانى يى ھلاويستى بوو. زىدەى قى تابلۆيى، وینەيى سەرلەشكرەكى نەنياس، يان مىرەكى ل بەرچاقتىن جھ ھاتبوو ھلاويستن. ھندا دگۆت جەنگىزخانە، يان نەقىيى وى ھۆلاكوپە، ھندا دگۆت شاھ بريانە، يان ھىتلەرە. يان شاھ سەلاھەددىنە و ل دووماھيى ھەموو سەر وى چەندى ھەقرا بوون كو ئەو وینە يى تىمۆرلەنگىيە.

مشتۆمردەكا رۆژانە ل سەر وینەيى وى سەرلەشكرى نەنياسى ب كوم و كومزى ھەبوو. ھەتا مىفانەكى نەنياس گۆتییە وان ئەفە سەرکردەيەكى ھۆزا ئاقۆينلۆ يە.

چىرۆ تنگىرى بوو، ب بۆياغەكا سىپى شاشكەك كر بوو سەرى و سمبىلین وى ژى تراشى بوون. ھندا دگۆتى، قى رەمىزادى ژىفەكە و پافىژە. لى چىرۆ دگۆت، مە نىشانا زەلامىنى ژىفەكر، قىجا بلا بو ھەموويان جھى كەنيى بيت.

پشتى بۆرىنا چەندىن سالان ژ ھەلاويستى،
گەشتيارەكى گەرۆك ل چايخانى دېەر چا قەخوارنى رال
وینەي مەيزە دکر، گۆتبوو چىرۆيى، ئەق وینەي تىکدايى، ب
تدارەك و سىمايى خوە بەيرام* پاشايە، ئەو ھىمايەكى گرنكى
قى دەقەرى بوو، ميرەكى مەزن و خودان دەسەلات بوو، بۆچى
ھوسا ھەوہ لەوتاندىيە؟ ما ھەوہ ئىشان ژ دەستى وى ديتيە؟.

چىرۆ ل بۆياغەكا دى دگەريا دا وى پارچەيا بەرزە ژ
وینەي راستقەكەت و دوبارە سمبىلان بۆ بچينيت.

سى دانين رۆژى خەلك دادجریانە سەر كەراويتين
چايخانى يين ب پەرۆكەكى خاكى داپۆشين. باسەك ھەبوو ئەق
پەرۆكى خاكى ل سەرھلانا بەارى ژ سەربازگەھەكى وەكو
پوورە چىرۆيى بەدەستخوہقە ئىنايە. تنى چ سەرين مەزن ل
ويىرئ نەدھاتنە ديتن وەكو سەرەدانكەران دگۆت.

سۆرۆ بەلەك، ئەوى خر دفن، لەوہندييا خوە ددەستى
خوە پىچا و ئاخفتن ھافىتە بەر ھەموويان، پشتى سەرى
سمبىلا خوە يا خەناكرى ل رەخى راستى بۆ سلال برى گۆت،
ھەلبژارتن نىزيكن، سەرين مەزن ژى دى ھين و دى ددەنگ و
دەلنگين ھەوہ ھلنگفن. دەقین خوە ژى باش بەشكەن، بەلكو

* كورى سولتان حسين بەگ – ميرى ميرگەھا بەھدينان.

چەند عانەكا ژى ب سەرى مە يى قاللا وەرکەن. پاشى دى
ويىنەيى ئىك ژ وان ب سەر يى بەيرام پاشايى قە قەكەين.

ھندەك ژ روونشتيان ب كەنيى بەرسف دا.

خودانى تزيين كەھرومانى ژى گۆت، بلا چيرو بو وى
ژى ل بوياغەكى بگەرييت. هههههههه

و كەنى ژ مەودايى چايخانى دەردكەت و قالاھييين دى
ب خوه قە دگرتن.

خان رۆسلىن، ب فۆنتەكى فرەھ و پان ل سەر قەنتەرا
چايخانى ئەق ناغە ھاتبوو نقيسين.

ل ئيقارييين درەنگ، دەمى خەبەنكىن چايخانى
دھاتنە خار، مام چيرو دا چیتە مەيدانا شورەش و ل بەرانبەر
قى پەيشى راوہستيت و ھزر دگوھورينا ديزاينا وى دا دگر.
دگۆت، دقيت ناقي رۆسلىنى ب پيتين زيړى بەيتە نقيسين، يان
دى ب ئاقا زيړى پيتين ناقي وى تامدەم. ئەو ھەژى ھەموو
تشتەكى بەاگرانە، ھوسا دى ھەست ب ھەمبىزا وى يا گەرم و
بەردەوام كەم. ئەق گەودى وەكو بەرميلەكى يى ب عشقا خوه
داگرتى، دى ھەر تشتەكى بو رازيبوونا وى كەم.

ئيقارييين درەنگ، دەمى رۆژى خوه دبن ھلما ھنارى
دا دنخافت، ھەموو در دكرنە جوانى، ئەو دا ب سەر پەيسكى

كەفیت و گولەكا سۆر و شووشەیهكا گولاقى پيشكىشى رۆسلىنى
كەت. وى ژى، ب ھەموو دلۇقانى خوە تىوهر دكر و جھەكى
تژى سۆز و ئارامى ل بن پەردا شەقى بۆ دكره باخچەيىن
بەختيارىيى.

**گولہ یین نینہ پەر
و قورنال کرنہ کا نہ نیاس**

سەرداگرتن و كوشتن و چيكرنا كوسپ و ئالوزيان و
ژيستاندنا عەرد و مولكى لايەنەكى، د فەرھەنگا چيروىي دا
سەرنەكەفتن بوو. بەلكو د باوەرييا وى دا، خوہ قورتالكرن ژ
ھەر كوسپەك و فەرتەنەيەكى، سەركەفتنە.

چيرو، يى سيس بوو، پيستی وى يى سپى تالەبوو، د
ناسنامەيى دا ناڤەكى دى ھەبوو، لى وى گەلەك ھەز ژ ناڤى
چيرو دكر، بتايبەت ژنا وى يا چاڤ پشیکا تۆرانى دگۆتى، چيرو
من، وى كيليكي، چيرپرپين ژ دلى چيروىي دەھات و ب گەودى
خوہ يى مەزنقە دبوو پەلاتينكەك و دفرى.

زەلامەكى سەرە و خوینتەحل بوو، ژ ديتنا ئيكي
كەسى ئەو نە دحەباندا. لى دلى چيروىي گەلەكى مەزن بوو،
ھەموويان چيروكا وى يا لەشكرىيى دزانى، بتايبەت دەمى د
شەرەكى دا ئاسى بوويى و شيایى ب كەلەخى خوہ يى تژى
گۆشت و بەز قە خوہ قورتال كەت.

دگۆت، بريندار بووم، يان ژى من خوہ بريندار كر دا
ژ فى شەرى دوور كەفم. ھەكە ئيكي گۆتبایى ئەڤە نەويروكى
بوو. بەھانە فى ھەبوون، بەلكو ئەو ب خوہ ھەموو بەھانە بوو و
دگۆت، شەر دناڤ مالى دا بوو، شەر ژى مالویرانيیە و ما كى
دڤييت مالا وى ويړان ببیت؟ د بەرسڤدانى دا دتنگژى، چونكو

ئەو ژى نزانىت بۇ جارا چەندى بوو قى بهانهيى ژ
رووقه دكەت.

دى بىژە شەرى براكوژيى بوو.

چىرۇ، گەودى خوه يى مەزن و ھەموو بەز، ل پشت
مىزا رىقەبەرييا چاىخانى پان كره د كورسيكى دا و پشتى
ھەناسەيەكا كوور و خرڤەكرنا چەند ديمەنن شەرى و
چاوانىيا برينداربوونا وى، كو گوللەيەك ب شارەزايى ل باقا پى
خوه دابوو، يان ژى ژ نشكەكيڤه گوللە قىكەفت بوو و چ
كارتىكرنن مەزن نەبوون، دەمى برىڤه دچيت ژى نانجميت،
لەوا خەلكى گۇمان ژ چاوانىيا برينداربوونا وى دبر. دەستين
خوه يىن چارگوشە ژ جىنيكىن خوه يىن ب موويىن سپى
دداپوشى قەكرن، مچاندن و دانانە سەر مىزى و ھەست ب
تەعلاتىيا ژەهرى د ناف گيانى خوه يى پيس دا كر. و گۆت:

ئەو زاراقەكى كرىتە، نەھەژيىە ل سەر مىزەيەكى

بزمان بينين.

چىرۇ دەمى ھەقسارى ئاخفتنى ژ دەست قەدرەست،
دگۆت، ئەڤ كەلتورى براكوژيى يى ساسانى و بينزنتى و
رۇمانىيان بوو، ئاخا ئەندولس ژ خوینی سۆر بووبوو. لى ژبەر

رۆسلىنا چاق شىنا تۆرانى، چىرۆ ژ ناقى مەمەدى قەككەر و
زەلامى ئۆرۆپا يى نەخۇش قارى دبوو.

د جەنگا ھەشت سالىيا كەنداقى ژى دا، چىرۆ سەرباز
بوو. وپرانى و كاكلكرن و كوشتن ديت بوون. خوين دبن لاشان
قە د ھەركى، د پارچە و قەتەين مرۆقان دەلنگقت، ژ بالندەيىن
كەلەخان دترسيا كو سىبەر ل عەردى دكرن. دەمى رەق
كەفتىيە ناڧ سەربازين ئىراقى، ئەو كەتبوو بووسەيەكا لەشكرى
فارسان، ب كەلواشى خوه يى مەزن قە كەتبوو بەر
ھەرفتەيەكى و سەچمەيەكا ھاونى ئەو ب سقى بو جارا ئىكى
برينداركربوو.

ل گەل فەرماندارى بەتەلۇنيى خوه يى د سەربازيى
دا پلا جىدارى ئىكى ھەيى، پتر ژ سى رۆژان برسى و تىھنى ل
بەر ھەرفتەيەكى مابوو. ھەموو جۆرپن گوللەيىن چەكىن سقك
و گران ل ھنداقى وان تىكدبۆرىن. سى رۆژا كەرەكى نانبيى
رزى گەدەيى وى دئىشانىد. ئەو ژى نوزانىت ب دروستى چاوا
رزگار بووبوو. لى گۆتنەك بەلاڧكربوو كو پشتى بىزاربووى، ب
برينا خوه يا سقك قە، خوه سەر زكى خشاندييە، سترى و
كەلەم و خشەبەرا دلۇفانى پى نەبرييە و چەرمى وى
لۆچكربوو. ھىشتا شوونين ھندەك سەلخينين سقك ل سەر
لەشى مابوون، خيز و بەرەخشكىن ل بەر گەرما تەباخى ھەم

ژی دچۆ، پیستی وی یی سیس قهماند بوو و دەمی تووشی
ههیهجانئ دبوو، قۆمچکین گۆملهکی خوه فه دکرن و عووری
خوه یی هندی مهشکهکی بهر ههوا دکر و شوپا لۆچ و قه میان
و برین و سه لخینان دکرنه به لگه. و دگۆت، خیزی ب نک
خوه فه دادکی شام، کا چاوا هیلا تالۆک* ئاقی بهر وهلاتی ههردوو
رۆباران دکیشیت، وسا خیزی مهها ته مموزی دخشاندم. شهف و
رۆژه کا ب خشیانکی خوه رزگار کربوو.

چیرۆیی گه لهک ههولدا بوو ل چیشته خانه یا
سه ربازگه هی بیته لینانکار، لی هه موو داخوازیین وی ببهر
ئاقی دا دچۆن و ئه فسه ری دگۆتی، قه له وی نه بهانه یه دا ژ
به ره یی شه ری بره فی. ره فین شه رمزارییه، ببه پاکره وانه ک و
به هشتی بو خوه بکره، مه شکا خوه ژ ناگری دۆزه خی پارێزه.
چیرۆ دتنگزی و د زک دا دگۆت، نه سه ر دنیا یی و نه ل بن
حه فته نهۆمیین عه ردی دۆزه خی ن ژقی گه رمتر نابن.

به ری شه ر ب دووماهی به یته، چیرۆ فیلا ر بوو، وهک
خوه قاری کرن ژ ی ژ هه ر تشته کی ئه و ژ ی دتنگزی، ب قه چاخ ی
چۆ بوو وهلاتی ترکیا و بو چهند ساله کان ل وی ری ما بوو. ب
کمله که کا سه خته بوو بوو وهلاتی یه کی تورک و ل بهر فرنه کی
نانی پژی دکر. ل وی ری ژن ئینا کو، دگۆتن ژنا وی وهخته کی

* هیلا تالۆک دکه فیه ته ناف (شط العرب) دنایه را ئیران و عیراقی دا.

سەماكەر بوو، يان ئىك ژ بەرمايىن تەلارا پشیکا بوو، پاشى د
بۆيەرەكا مژەوى دا تەلار بجه هیلایه، يان ژى ژى رهقى بوو.
چېرۆ ل گەل سەرهلانا بهارى ژى ب خیزانقه زقرى بوو
وهلاتى و خوه ل فهرمانگهههكا مىرى دامهزراند بوو و پاشى
خوه خانهنشینکربوو و چایخانا خان رۆسلین ل سەرى جاددهیا
گشتییا باژىرى ل همبەر مهیدانا شۆرهش فهکربوو.

هه موو سپیدههییان دەمى دچۆم بتلین پلاستیكى یین
قالا و لکهیین هاقیتی قیدەم و بېمه دکانا سەرى سیكى
بفرۆشم، من چایهكا گەرم ل چایخانا چېرۆیى یا وهك ریزگرتن
بۆ ههقزینا خوه، ب خان رۆسلین ناقکرى، فه دخوار.

چېرۆ، ئەوى گوملهك و شهلوالى خوه تژى عوورکرى،
نه هندى مهرد بوو، قەلساتى بووبوو مۆرکهك ب پاش ناقى وى
فه. هەر کهس ژ دلۆفانییا وى بۆ من حیبهتى دبوو و پرس ئەو
بوو، چېرۆیى جری سەرا حەقى په یالهكا چایى دکەت، چاوا
باشیى ل گەل قى پشتکۆفكى دکەت؟ هندهكا بهرسفا خوه ددا
و دگۆتن، دى بهیلن ناکامهكى خۆلیسهره بلا وى خیرى ژ
دهستى چېرۆیى ببینیت.

کورى من، ئەفه تو ژ ههژده سالیى بۆرى، وهك زهلام
رهفتارى بکه. رۆژین سەخت ل پشییا تەنه.

دلۇقانىيا مام چىرۋىيى، گۆمانەك د ھزرا من يا شىلى
دا درىست و من پرسىار ژ خوه دكر، بۇچى ئەف دلۇقانىيا زىدە؟
چىرۋكا وى ل گەل من چىيە؟ من ئەف دلۇقانىيە نەدىتيە!
نەينىيا وى ل گەل من چىيە؟ ترس ئەوہ بى باب رابوويمە و ب
بەنەيا نىتيمى دلۇقانىيى ب من دىبەت؟ يان كەفارەتا
پشكدارىيى د شەرى براكوژيى دا ددەت؟ دەمى ئەز بچووك و
ل مالا نىتيمان، وى ھەردەم ھاي ژ من ھەبوو؟ ب فان ھزرا من
دقيا من زللەھەك ب روويى ژيانى قە كىر با سەوك و ھەموو
نەينى ھەلىقريبان. لى ئەف دەقى بى باوہر من دگرت و تىرى پاتە
دكر و درحا وى يا گەنى دا دفەتساند.

ژ چىرۋكەكا قارى دترسىام، چاوا بى باب ھاتيمە
ژيانى؟ ما چىرۋكا بوونا عيسىي دوبارە بوويە!. ژ ھندى
دترسىام جانى داىكا من ب دەھمەنپىسىي بۇ من بدەن ناسكرن
و ئەزماندرىژەك بىژىتە من بىژى. ما داىكا من جندىرى چ
نەينى ل گەل چىرۋىيى ھەبووينە؟ من ددىت بىدەنگبوون بۇ
من دەرمانى برىنن نەھلىقپرى بوو.

داىكا من، ب رەنگ و سىمايى خوه خاتوونەكا تەلارا
بوو، شاھژن و شاھاجوانىيى بوو، د سەر ژيىي خوه يى چلى دا،
نازك و بچووك ديار دكر. لى خەم و رۇندكىن من ئەگەرى وان

نەدزانی، ژییی وی کربوو پیره پایزۆکهک و داقین سپی ئییرشی
خۆشییین وی کربوو.

دەمی من دەستی خوه دەفاقیتە داقین سپی، وی دگۆتە
من، بهارا من یا بههی، لەشی من یی بوویە پایزەکا قەیرە. ب چ
رامانا تیئەدگەهشتم، لی من رۆندکین وی یین زەلال و سوور
ددیتن. من دقیا هەموو قارەمانی و سەرکەفتن و بنکەفتن
خوه دقئ ژيانا سەخت دا بو من گۆتبان، لی چاقین وی یین
رۆندکا چ جار ژئ بار نەدکر، نەینی و چیرۆکین قەشارتی ل
پشت هەبوون.

ئەها هۆسا چاقین خوه ل هەبەر قا بیرهاتنین تژی
خەم و کۆفان و پەرۆشی قەدکەم و عەردی قی باژیری بو من
ئالبۆمەکا مەزنا وا بیرهاتنین تەحله.

مام چیرۆ، دەمی هون چایخانێ دگرن، تۆقچایی
نەریژن، بکە زەرفەکی و دانە بەر خەبەنکی، یان بکە دناق
بتلین قالا دا ئەز دئ هیم راکەم. من چەند دقیا هەما هوسا ب
ئاشکراییی من گۆتبايي و دزانم ژی دئ داخووزییا من ب جھ
ئینیت، لی من روومەت نەدکر قی جووری داخووزییی ژئ بکەم.
لەوا درەنگی شەق، دەمی خەبەنکین هەموو دکانان دەاتنە
پێقەدان و کۆلان ژ ریبەر و هاتوچۆیی قالا دبوو، دا چم بتلین
قالا و تۆقچایی ژ تەنەکا گلێشی ئینمە دەر.

من كونهك ل بنى زهرى دكر و دگقاشته وى پەرداخا
رۆژەكى ب دزى قە ل چايخانى من كرىيە د بەرىكا خوە دا. دا
ئاگرەكى ھلكەم و ل بەر تېھنا وى، من و پەرداخا خوە، خوە
گەرم دكر. ئەو چا، دبن وى كۆلكى ژ كارتۇنان، پشتى ژ مالا
ئىتيمان دەرکەتيم، من بۆ خوە ل بەر كئارى چەمى كەفن ل
تاخى گەھنۆم چىكرى، وەكو پادىشاھەكى ئەو چا من قەدخوار.
وى كىلىكى من خوە ژ ھەر تىشتەكى بلندتر دديت. بەلكو
ھەموو قارەمانىيىن چىرۆ يىن سەربازىيى د شەرىن كەنداقى و
براكوژىيى دا و ھلىقرينا نەينىن جندىرى وەكو قى كىلىكى
خۆشى نەدگەھاندن.

چىرۆ، ھەست پى كربوو كو دەمى بتلین پلاستىكى
دبم، تۆقچاى ژى ژ تەنەكا گلىشى دەينمە دەر، بىى ھەست پى
بكەم، وى شەقەكى وسا ديت بووم دەمى من تۆقچا دبر.
پرسيارا من نەكر كا چ ل وى تۆقچاى دكەم، ب شىوہىەكى
پاقرتر رادكر، جاران دا كەتە زەرفەكى و برەخ بتلین قالا قە ل
بەر خەبەنكى چايخانى دانيت.

دزانم چىرۆ ھەزكرن ھەبوو من ببتە ناڤ خىزانا خوە،
لى پشتى ژ مالا ئىتيمان دەرکەتيم، ئىدى من ھەست دكر كو
سەربەخۆيا من دتنىبوونا من داىە. ل گەل بىرھاتنىن داىكا من
داىە. ھەر ژ دەمى من كلينس و توفك و ئاڤ ل سەر جاددەيان

دفرۆشتن و كارى بۇياغا پىلاڧان دكر، من حەز ژ سەربەخۇيى
كريبە.

شەڧەكى، من رىيا خوە گۇھارت و د جاددەپەكى را
چۆم، د تەنەپەكا گلىشى دا، چەند بتل و ترار و ئامانىن
شكەستى يىن لكەيى من ديتن. ل گەلدا، كۆمەكا رۇژنامە و
كۇڧاران ژى ديت. من ئەو پىچان و دانە بن كەڧشى خوە، بن
كەڧشى من گەرم بوو. من ھەست كر ھەموو زانستى ڧى دنيايى
يى كەتتپە د لەپىن من دا.

وى كىلىكى ئەو جاددەپىن ڧالا، ب ھەموو كۇبارى و
سەرشۇرىيىن خوەڧە مەيدانا ھزر و سەمايا من بوو. ھەموو
رۇناھىيىن دڧەژەنپنە شەڧى، ئەز دكرمە سەردارى ئازادىيى و
ل بەر ئاوازيىن ھەيف و ستىران، سترانەكا ژ رەنگى بەرى من
دھاڧىتە سەر روويى ژيانى و دنياپەكا تژى ئەڧىن پى دروست
دكر، ژ پەنجەرەپىن ھندەك مالان رۇناھىيىن كز خويادكرن،
دبىت ل بەر رۇناھىيىن رەنگىن شەڧىن شەھرىارى دھاتنە
بۇراندن و بىھنا گولاقى و شەرابى جاددە دكرنە شانزىليزى و
لەشىن تپھنى ب عشقەكا د بەندەمانى دا ترشبووين ل بەر وان
رۇناھىيان كاسۆيى دبوون.

ڧى سپىدەيا بۇرى، دگۆتن، ل بنى ڧى كۆلانى د
شەرڧەدەكى دا دو كەس بريندار بووبوون. و دەمى شەڧى خوە

خوپل كرىپه ناق جاددهيان ئەو ب برينين خوه قه ژ فيره
چۆبوون و ئەز ژى تەنا و بىي راکرنا چ پەرۆكىن سپى، دجهي
شەرى را دەر باز دبووم.

دەمى ئەزى بچووك، دايكا من سەرى من دشوشت و
دبەررا دگۆت، كورپى من دى بيتە ئەندازيار، دى خانىيەكى
مەزن بۆ دايكا خوه ئاڤاكەت و دى وى كچكا ژ ھەموويان
جوانتر ل فى باژپىرى بۆ خوازم و د ئاھەنگەكا قەشەنگ و
بچووك دا دى ل پيشيا تە سەمايى كەم و گۆزكەكى تژى
شرىنى ل بەر پين تە شكينم. دەمى دئاخفت، رۆندكا چاڤين
وى شل دكرن. دەنگى وى يى ب نارينك، يى تژى ئازار و خەم،
تژى مەژيى منە.

ژ بچووكاتيا خوه من ھەست دكر دايكا من خەمەكا
مەزن يا ھەى و دبیت تووشى نەخوشىيەكا دژوار ببیت. من چ
جار بشكۆرپين ل سەر ليڤين وى نەديتبوو، ژ ھەر تشتەكى
دتنگژى و ھەست ب جانەكى ئيشاندى دكر. من ھەر جار ب
تلين خوه يين بچووك رۆندكىن وى قەدمالين. لى چ جار
تینەدگەھشتم كا رامان ژ قان رۆندكىن بەردەوام چ بوو. من
نەدزانی ئەو رۆندك بۆ من بوون، يان بۆ بابى من بوون، يان
ژى بۆ ھەستين وى يين ئيشاندى بوون.

هيٽر ٺهز جهفت سالي، داڀڪا من ٺهز هيڻا مه د دهستي
قهدهريءَ دا. مام چيرؤ بو دهمهڪي خودانڪرم. پشتي لؤمه و
ئاخفتني خه لڪي ڪو دگوتني ٺهڻي بي ٺهسل و فهسل دي چاوا
هيڻيه د مالا خواه دا؟ و شيرت ليدڪرن ڪو ٺاگري نه بهردهته
دهمهني خواه. دا خواه ڙ لؤمهني خه لڪي بپاريڙيت، ٺهز
هاڻيتمه مالا ٺيٽيمان.

خهوني داڀڪا من مڙهڪ بوون و قهشيان. نه وي
خواه دبن ته لارهڪي قه ديت ڪو نه خههيي وي من دانا بيت و نه
من خواه زافا ههتا ل گهل پيسترين و ڪريٽرين ڪچا في باڙيري
ديت يي ڪو ههرو ب دههان جاران د ناف دهاليزين وي يين تڙي
فهيتي دا دمرم، و نه چ گوزڪين تڙي شريني ڙي هاتنه شڪاندين،
نه چ نارينڪ و ٺاههنگ هاتنه گيران.

وهختي ٺهز چؤيمه سهر گوري دهڪا خواه، راستي ڙي
نوزانم ڪا ٺهه ب دروستي يي وي بوو يان نه. دهمي قهشارتين،
ل ويڙي نه بووم، هينگي بچووا قهشمهري ب من دڪرن و
ڪريٽي دگوتنه من. دگوتنه من، سينگ ته بقي، قافي سهر لئ
پهقي. من دڪره گري و بهر ب ليڻارا چه مي ڪهفن را دڪره غار
و رؤندڪين خواه تيڪهلي ٺافا وي دڪرن و بايي فينڪي گههنؤمي
ل گهل خواه بلند دڪر و دهافيتمه پيسترين جه.

لی پستی ئەز بوویمه ههژده سال، من پهروشییهک
مهزن بو دایکا خوه ههبوو، من دقیا دووماهی وهستگهه لی
هاتییه قهشارتن و مالا وی یا دووماهییی ببینم.

ئیقارییهکا درهنگ من ژ مام چیرۆیی خواست کو
هینگی درپورسمهکی شهرم من یی قهشارتنا تهرمی دایکا من دا
یی نامادهبوو، گۆری دایکا من نیشا من بدهت.

نیشا من دا، د دهستنیشانکری ژی دا یی دودل بوو،
گۆت، ههما دی ئەفه بیت.

ل هنداف گۆرهکی ل گهل عهردی راستکری راوهستاندم.
و فاتیه ل سهر خواند.

ب دلهکی سۆتی، من ب دهستا ئاخا وی لیكدافه و
نیرگز ل سهر چاندن و قهفتهکا گولا ژ وان پارین ژ فروشتنا
بتلین پلاستیکی من کۆمکرین، من کری و ل سهر گۆری دایکا
خوه دانا و هیقی ژ خودی کرن کو جانی دایکا من ل بلنداهییی
بیت و جهی وی باخچهیهکی بههشتی بیت.

مام چیرۆیی یی نیزیك من بوو، من ههست ب
کهلهخی وی یی مهزن و ههموو گوشت و بهز دکر، بیهنا جگارا
وی دهات و ب ههناسهیهکا تهنگ گۆته من، دی ته هیلمه بتنی
دا تو ل گهل دایکا خوه باخقی، و گۆته من، یا دلی خوه

هه مووی بیژی، دی وی گوهلته بیت. رها وی ل هندافی مهیه.
ئهو رحه کا پاقر بوو، خودی نیژیکی خوه کر.

پشتی دهستی خوه یی چارگوشه ب سه ری من دا
ئینایی خار، بیهنا جگاری دوور که تبوو و بیهنا گولاقا رؤسلینی
ژی دفپی، ژ من دوور کهت. من ههست ب دوور بوونا وی کر،
بیهنا جگاری و گولاقا رؤسلینی ژ دوور که تبوون. ل ویقه تری
قامه تا نفیژه کی گرت.

پشتی نیرینه کا کوور، من چاقین خوه نقاندن و
ههردو دهستین خوه بلندی ئاسمانی کرن. من ههست ب
رؤندکین خوه کر کو درژتنه سهر وی ئاخا سار یا لاشی دایکا
من گفاشتییه ناف پهراسییین خوه.

دهستین خوه بلندتر کرن، ههر وهکو دقیا لاقه یین وی
زووتر بگههن و گووت:

یا خودی، گوپی دایکا من باخچه یهك بیت ژ
باخچه یین بهشتی، یا خودی جانی دایکا من ژ نهال و دۆلین
ئاگری دوور بیت، یا خودی تو ل دایکا من ببوری و ب ئازارین
گوپی نه هیته ئیشانندن، یا خودی تو گوپی وی تژی رؤناهی
کهی و پیشه مانی فی ئاخا پیس و خه لکی درهوین نه بیت. ئهو

ژ دۆژەھى يا بەر ب باخچەيىن تەيىن نەمر ھاتى و تو
دەرگەھى رەيان بۇ قەكەى.

من دقيا بۇ داىكا خوه باسى گولئى بکہم، باسى جانگو و
مام چىرۆيى و برۆ پتات بکہم، باسى گۆلكى خوه يى ژ کارتۆن
و نايلۆنكا ل بەر ليقارا چەمى كەفن ل گەھنۆمى چىكرى بکہم
و باسى مانا خوه ل مالا ئىتيمان بکہم. بيژمى پشتى تو چۆيى،
مام چىرۆيى ئەز برمه مالا ئىتيمان و پشتى ژ ويړى رەقىم، من
ل سەربەخوھيا خوه گەريا و من خەونا تە بجه ئينا، من ب
دەستى خوه خانىيەك بۇ خوه ئاڧاكر. لى نەوھكو ھزرا تەبوو.
ئەرى دادى پشتى دەمەكى مايمە ل ويړى، ژ مالا ئىتيمان
رەقىم، چەندىن جاران رەقىم و جارەكادى دەاتمە زڧراندىن.
دەرەقىم، چونكو من دقيا ل نيژيك وى جھى بم يى تە ئەز لى
خودان كرىم. ئىمناھييا من ل جھى بيرھاتنىن تەبوو.

من گۆتى، دادى، تو زانى تىشتى نەخۆش چ بوو بۇ من
ھاتىيە گۆتن؟ تەرمى تە ل بەر ليقارا چەمى كەفن ھاتبوو
دیتن. ھندەكا دگۆت تو ژ ھش چۆبووى، ھندەكا دگۆت، ھيژ رح
د قالبى وى دا مابوو، لى كەس نەبوو تە ببەتە نك نۆشدارەكى.
ل دووماھييى بريارا مرنا تە دان و تو ب ساخى قەشارتى.
پۆليسا ژى د تۆمارين خوه دا مرنا تە ب كرىارەكا مژھوى و
خوھكوژييى دياركربوو.

ئاڧا چەمى كەفن دافودەلنگىن تە تەپ كىبوون
ھەرۈەكو دڧيا لاشى تە تافىر و پىرۈز بىكەت. نەينىن تە ل گەل
خوە دوور ببەت و تە ژ ھەر گۈتنەكا كرىت و مژەوى قورتال
بىكەت.

چىرۈ دگۈت، خودى ژى رازىيى كارەكى گران دكر دا
بشيت خوە و تە ژى ب ژيان كەت، ژ بىكارىيى فشارەكا مەزن ل
خوە دكر و بەردەوام ل كارى دگەپيا و ل دووماھىيى د
رەوشەكا تارى دا ژيانا خوە ھەموو ژ دەست دا.

دادى، خەلكى بى ئەرناڧ بووى. ھەژار و دەستكورت
مروڧىن ھاڧىتىنە، چ كەس و لايەن روويى خوە نادەنى، چونكو
پىدڧى ب شىانين مە نىنن. و گاڧا ھەوجەى مە دبن دبىتە
لاڧلاڧا وان و پىلاڧا مە يا درىايى ماچى دكەن. ئەھا ئەو ھوسا
سەگباب و روو قوندەرەنە. دلۈڧانىيەكا سار دفرۈشنە مە. چ
سەرى ئىكى بىرپن يان ژى دو لبنا داننە سەرىك.

من گۈتە داىكا خوە، گەلەك دلۈڧانىيى ژ مام چىرۈيى
و ەردگرم، نوزانم چ پەيوەندىيا بەيژ بوو دناڧبەرا تە و چىرۈيى
دا؟ دەمى من ئەو ددیت، من ھەست دكر قورتالکەرە و ھەما
ئەو دى بابى من بىت. دادى بىرا تە دەيت دەمى تە گۈتییە من
ھەر پرسىارەكا تە ھەبىت ژ مام چىرۈيى بکە و باوهرىيا خوە
تنى ب وى بىنە. ھىنگى من گەلەك جاران دڧيا بىژمە مام

چېرۆيى باب، لى من ئەو ويېرەكى و روومەت نەبوو بېژمە وى
خوينتەحلى باب. و تە چ جار بۇ من باسى بابى من نەكرە.
نوكة گۆمان بۇ من چېبوويە كا بۆچى تە چ جار باسى بابى من
نەكرە. ئەو كى بوو؟ يى چاوا بوو؟ چ دكر؟ چ دخوار و چ
قەدخوار؟ حەز ژ چ جۆر و مۆدیلين جلكا دكر؟ يى رحسكبوو،
يان ژى وەكو مام چېرۆيى مروقهكى خوينتەحل و ھەموو عوور
و بەز بوو؟ ھندى من فامكرى، تو بۇ من باب بووى، دايك
بووى، برا و خووشك و ھەقال بووى. لى تە نەشيا بابى من ديار
كەى! ما تە نەدزانى ئەق عەردە ب ريسكەكا ئىقايى تژى مروق
بوو، تيۆھرينا تە وەكو يا وى مەزن نەبوويە. تە چاوا شيا من
بەيلییە بى رھا.

تە جارەكى گۆتبوو، بۇ دەمەكى ئەزوتو د ناڤ مالا مام
چېرۆيى دا دژيان، لى يا باشتر مە ھەلبژارت و ئەزو تو چۆين
مە مالەكا بچووك، گەلەك بچووك بۇ خوە دانا. دبیت تو ژ
ژيوارەكى نەفيایی و تەحل رەقى بوويى و تە ئەز و خوە ل
جھەك قەدەر ھەشاردان. چ جارا ئەز دقى خوەقەشارتنى
نەگەھشتبووم و نەگەھشتیمە.

ھەموو بېرھاتنن تە بۇ من ھیلاین ژى دمژھوينە.
كۆمەكا يادگارین ھەرشاندی يین ب ئازار و خەمان تامداى تە ل
سەر ديوارى غەريبيا من ھیلاینە كو ب چ شیۆه و ريكان

نەشىم تىبگەھم بۇچى ئەف ھەموو مژدارىيە د ژيانا مە دا
ھەبوويە.

ھەر جارەكا دېەر فى چايخانى را دېۆرم، بېرھاتنەكا
مام چىرۋى دەيتتە بېرا من، ھەموو ژى ئەو بوون يىن دايكا من
بۇ من گۆتېن. راستە چىرۋۇ ل نك پىرانىيا خەلكى يى تەحل و
ھەستىگران بوو، وەكو گايەكى پىرۋى ھىندۇسان ئەو ھەموو
گۆشت و بەز بوو، لى دايكا من چ جار ئەو وسا نەدېتتەبوو، ھەر
دگۆتە من، كورۋى من، خەلك چ دېيژن بلا بېژن، بەلى تو
پىرسىارا خوە تى ب مام چىرۋى بکە، ئەو تى دى يا راست بۇ
تە بېژىت. لەوا ژى من ھەست ب بابىنىيا وى بۇ خوە دكر.

د سەر وى گەودى مەزن و تژى بەز را، من مام چىرۋۇ
گەلەك ب دەف كەنى و رحسكك ددېت.

سۆرۋ بەلەكى خىر دفن ژى، ئەو ب كۆمەكا ھەقدژان
ناسدكر. چ شىرۋفە نەبوون كا چاوا چىرۋۇ يى قەلس و يى
دلۇقان ژى بېت. لى ھەموو رىكەفتبوون كو چىرۋۇ نەمۇنەيى
سەرگەفتنىيە.

ژ چايخانى بۆرىم، تژى بېرھاتن ژى رژتنە بەر
خەبەنكى و تژى مانە د بېردانكا من ژى دا.

من ههست ب برینا پی چیرۆیی دکر، کا ئەو چ گوللا
نەبر بوو، نەشیایی وی بنجمنیت و شیا کەلەخێ خوە یی
هەموو تلپین گوشت و بەزی رزگار بکەت. من هزر د کیلیکا
سەکەرەتا دایکا خوە دا دکر و چ دەست نەبوون بۆ ببنە فریشتە
و کەلەخێ وی ب ئاڤا گولا بشۆن و تافیر بکەن و بکەنە بووکا
ئاخی.

ب سەرەکی تژی هزر قە گەهشتمە مال، من رۆژنامە و
کۆڤارین خوە ئینان و ببنی کۆلکی وەرکرن. چ دەنگۆباسەکی
ببینم، باسی بابی من بکەت و ژ نشکەکیڤە دەرکەڤیت ئیک ژ
قەهرینەرین نەهنگ و هۆڤان. رۆژنامە ب مانشیتین مەزن
پەسنا وی بکەن و وینەیی وی د سینگی هەموو کۆڤار و
رۆژنامەیان دا ببینم. لی ئەوی بی ناڤ و ناڤەنیشان دی ژ کیڤە
نیاسم؟ یان بەلکو باسی دایکا من و چیرۆیی بکەن و نەینییەک
دیار بیت، بزائەم ئەو کیژان دووندەها پیسە ئەز گەردەن ئازا
کریم.

بۆچی ل سەر قی چەندی چ باس ل چاپخانێ نینن؟
دەنگۆباسین سیاسی و جفاکی و هونەری و ئۆلی و رهوشا
زەمینی ل چاپخانێ دەینە باسکرن، بۆچی بابی من وەکو
یاوەرین شکەفتی د بیدەنگیی دایە؟ دیارە تیورا مە خوە یا
دیتی گلیش و دی گلیش مرین، بۆ مە گۆتەنەک راستە.

ههكه ئەزى شاش نەبم، تەرمى پىرۆزى دايكا من
نەشوشتى و بى نقيژ هاتىيه فەشارتن. ئەز نوزانم پەند ژ فى
چەندى چيه؟ جانگو وه دگۆتە من، و ب سەر فە زىدە دكر و
دگۆت، تو بىژىي، ههكه دا زانى بابى تە كييه! هەى كورپى
زنايى، ديارە هەندەكا دايكا تە كرىتكرينه و پاشى كوشتينه. فى
گۆتنى دلى من دئيشاند و ئەو دكەنى، ههكه چ جار ژ
بىگونەهييا دايكا خوه ب گۆمان نەبوويمە.

پيدفقيه چىرۆيى باب، نە مام، بو من شروقهكەت.
فيت وى ب خوه تيەهبيت باخفيت، باسى دايكا من بكەت و
چىرۆك و ريسكين خوه ل گەل وى باس بكەت. ما دى
كەراويتين ريقەبەرييى بنە ديدەقان كا چ ل ناڤ باخچەيى وى
ريقەبەرييى روودايە؟.

مام چىرۆيى دگۆت، بەرى بوونا تە، دايكا تە هەر نك
مەبوو، مە پىكقە كار دكر.

نە شووشتى هاتە فەشارتن، كەتتا فى هەڤۆكى د
مەژيى من دا جيهانەكا رەش و تژى كەرب و كين د من دا ئاڤا
دكەت. ترسم ئەو وهك دەهمەنپيسەك هاتبىتە فەشارتن. ما فى
ئاخى چەند حەزكرنا هەمبىزكرنا لەشەكى پيس هەيه؟ ما ئەو
چ جوړى گياندارانە دقین ل سەر عەردى و ل بن عەردى ژى ب
پىرۆزى ب ژيان بكەت؟ مانە دايكە و خودى بەهشت دانايە بن

پین وی؟ لهوا گورې دایکا خوه پیروز دبینم و ههموو
رؤناهییین ب شەقی قەدرەنن، ژ گورې وی دچن، و کلکدار ژى
دهین دا رجا وی ژ ناڤ هناقین قى ئاڤا پيس بلندی ئاسمانان
بکەن.

هزر ناھیلن ئارامى ب رجا من يا ئازاردای بکەفن.
ئەقە چەند لاپەر من قولپاندن و چ باس تیدا نینن. نا، چ دقان
لاپهران دا نینە، ما هوون بیژن دەنگۆباس مروقین کەتى و
لەغەر و هەزار و نەئەفاندی و دەهمەنپیس ژى باس بکەن؟ ل
چایخانى ژى کەس فا سوحبەتان ناکەت. ئەڤ لاپەرە ژى ههموو
وینەیین بەرپرس و کەنکەنا و ریکلامین بەربریئرانن.

ئەو لاپەرە پیچان و هاقیتن، هەر وەکو جەى وان د
کۆلکى ژ نایلۆنان دا هاتییه چیکرن نەبوو.

من باوەرى نینە دەنگۆباسین روژنامەیان باسى
خوینتەحلهکى وەکو چیرۆیى بکەن، یان باسى دایکا من یا
خزمەتکار بکەن. روژنامە تنى یین بەرپرس و سەرین مەزنن.

لاپەرى گرنگ، لاپەرى هونەرى بوو، وەستگەهەکى
بالکیش و جوان بوو، ئەڤ لاپەرە مروقى دوورى جیھانا گەندەل
و پيس دکەت.

ب مهقهسكى وینهيین كچكین جوان هه موویان ژ ناف
دئینته دهري و ب دیواری فه سنجاق ددان.

وینهيی یا هه ره جوان ل راستا چاقین خوه هلاویست
بوو و هه تا دخه و دچو چاقین وی ل وی وینهی بوون. ژ بهر
دئاخت و پهروشییا خوه دادریژا سهر وینهيی وی ژنی، کو
دبیت یی ستیرهکا هولیوودی بیت.

وینه ب دیواری کارتونکری فه سنجاق دا. خوه فهکیشا
سهر وی کارتونا ل عهردی رانیخستی. وینه بوو بوو دهم و
هندهك خهونین چقیل د هه مبیژی دا دکر نه هیقینی ئاقرنا
یوتوپیاپیهکی و گهشتا عشقی بهر ب کنارین هه زکران دکره
پایتونا هزرین گهروک. هه موو دانپیدان بو جانی دایکا خوه
دکرن.

دادی، من پتر ژ خهونهکی و چپروکهکی ل گهل وی
وینهی هه بوون. من هه ر چار دیوار کربوونه وینه، لی فی
وینهی تایبهتمهندییا خوه ل نک من هه بوو. دهفهکی بکهنی و
پرچهکا زهر و سینگهکی کیل، نافتهنگا وی تلین من دا ل دور
زقرن. شهفان من نهو هه موو هه مبیژ دکر. من هه ست ب بیهنا
گولاقا وی و نهرمییا لهشی وی دکر. هه ناسهیا من تری بیهن و
خوشی دبوو. من تو د ناف جانی وی دا ددیتی. وی نهرمی و

جوانی و بیئنا ته هه بوو. تلین وی وهکو یین ته گهلهك دنازك
و نهرم بوون.

جاران ب گۆمان دكهتم كو خوهدييا فی وینهیی ل وی
فیرگهها نییزیک چه می كهفن دخوینیت. من ههست ب
نییزیکبوونا وی دکر، بایی بیئنا وی دگههاندە من، ژ دەم و
جهان فهدهر دبووم و د ئاسمانی خهونین خوه دا من مهلهفانی
دکرن. ل دووڤ بیهن و دهنگی وی دچۆم، دچۆم و ری دریژ
دبوو. من ئەو ددیت و پیکه ژ لیوانك و مهیدانا فیرگههی
دهرباز دبووین و دوور دكهتین. ل بن سها دارهکی سهری خوه
ددانمه سهر چۆکا وی و ژیههل گهردهنا وی د چاقین من دا
دبوو وهستگههکی جوانیی و ههشارا بیئشه دانین من دکره
میرگ. هه موو خهونین من ئەو بوو، ل دووڤ دچۆم ههتا
دخهونین خوه دا دسهتمیم.

ئەری دادی، من دیوار ل دۆر خوه کربوونه وینه و چ
وینه یین که شه فریت و کریت و دیتمه حل ل گهلدا نه بوون، ته
فیرکربوومه جوانیی و دفی دنیا کریت دا تنی من جوانی
ددیت. من سوحبه تین جوان ژی ل گهل وان دکرن و چ دلمانی
دناقبه را مه دا نه بوون، ئەم تنی مروڤ بوون و مه خوه مروڤ
ددیت. چه ند بو ته باس بکه م جوانی و ئیمناهی و ئارامی ب

دووماهی ناهین. من ل گهل وان جیهانهکا رهنگین ل گههنومی
کربوو ئیرهما تژی رۆبارین خوشیی.

من ههز دکر وهکو چیرۆیی دهمی سهرهاتییا
رزگاربوونا خوه ژ بووسهیی دجهنگا کهنداڤی دا و برینداربوونا
خوه د شهړی براکوژیی دا بو ههموویان باس دکر، وسا من ژی
بو ههموویان باسی وی وینهیی کربا و بیژمه ههموویان ئەز
وی دئهقینم و ههمبیز دکهم، ل گهل دفرم، ئەو خهونهکه و ل
رۆژهکی دی بیه راست، بهلکو ل جاددهیهکا فی باژیری پیکفه
سهمایي ژی بکهین و ههموو دیناتییا خوه ب شوسته و
جاددهیان فه وهرکهین و ههموو سهړین مهزن یین شۆرۆ
بهلهک ئەوی خر دفن ژی گۆت، بهین و سهمایا خوه تافیرکرنی
ل گهل مه بکهن.

جاران ژی دیمهنی کچا چیرۆیی ل بهر خهبهنکی
چایخانی ههر تشت شیلی دکر، کو چاقشین و پرچزههکا
تۆرانی بوو، ههمان خوینا دایکا خوه ههبوو یا ژ تهلارا پشیکا
خوه فهدهر کری و دا خوه ژ کیلبین گیفرین وی تهلاری قورتال
کهت، شوو ب چیرۆیی نانپیژ کربوو و گهل وی مشهختی فی
واری بوویه.

چالکا فہنساندنا ہہناسہیان

گههنوم، ئیره ما ههژار و دهستکورتان، نهانییا سیوی و
بیدهران، نفرهتا هه ر چار وهرزان. چالکا فهحهواندنا هناسهیین
تهنگ و سیهوانا روژین تهنگا، گلدکا سهرماکوژا تیهنی ب
جانین وهستیایی دا دئینته خار. ما تو بیژی جارهکی
ههناسهیهک ژ فی چالکی بفریت و ل سهر بانی میرگهکی خوه
دتقییهکا بای وهرکهت؟ یان ژی گههنوم زیندانا سهرمهدییا فان
جانایه؟

گههنوم، دیمهنی تهیی بو من ئیره م و دچاقین یین
دی دا تنی پارچهیهکا نایلونی سوتی و گلشخانهیهک، ههموو
تشت و ژیاندارین دگوما ته دا دژین، ب جانین خوه یین جوان
دنفرهتلیکرینه. کولانکین ته بیهنا دووکیلی و قمیانی و
تووتنی و چایا سوتی و دهنگی پریمزا و دادانا تهنوورا و
جلکین سهر رستا و قیژ قیژا زارویان ههموو در گرتبوون.

گههنوم، تو چ ههقدژهکا تیر ئهفین و کینی! نه
ئاسمان پاقرییا ته دپهرژینیت، نه عهرد پیساتییا ته
رادمالیت.

ل گهل هزرین خوه یین باژیله، ب چاقین شکهستی و
جلکین قرپژی، پشتی پی خوه سهر کوما گلشی را هاقیتی،
دهستی قالا دانا سهر برینا دلی و دهربازی دهرازینکا زنجکا
نایلونی بوو.

گۆما قهریژا ئافی، گلیش و بهرمایین خوارنی ب
خوڤه کرینه گلواز، بیهنهکا پیس دهاقیتته بهر دهرزینکین
حیسیل و نایلونان، ل دهمی بۆرینی ههناسهیا وی چک دکر. ما
ئهو کییه ل سپیدههیین گهنۆمی دی فنجانهکا قههوی ل بهر
بیهنه گۆما وی قهخوت؟ زنج و کۆلکین وان یین نایلونی چ
بهلهکۆن نینن تیدا ل ئاسۆیین فی جیهانا بهردریایی بنیرن.
ئهه دقافوقوتین ئیکودو دهلنگمین. دهرزینک جهی پابوس و
نقیژین مهبوو. چ جار من فنجانهک نهبوو سپیدههییهکی زوو
ببمه سهر گری هنداق گهنۆمی و ل بهر ئاقدانا نهمامکهکی را
قههوهیهکی قهخوم و ههناسهیهکا پاک تژی سیهین من بائی
فینک بکهت.

تو یی ژ مالا ئیتیمان قهقهتیایی، ما ته ل ویری گولاڤ
ل خوه دکر؟

بۆری بیی چ بهرسقهکی بدهت. ژ بهر لیقا چهمی
کهفن خوه قاری کره بن نایلونی کرییه زنجکا خهون و
هیقییین خوه.

ئهقه گهنۆمه، تاخی گهنۆمه. ژ خوهدانی جلیکین
ته تهر دبن، ل دهمی بارانان ژی دلۆپ دبنه سویلاڤ، وهکو
رۆندکان ب سهر جانی مه یی ئازاردای دا دبارن و سیمایهکی
نهقیایی و دلرەش ب مه دبهخشیت و خهو د خهوتهییی دا

جانان خاف دکهت . ئەز نزانم ئەفە چ جوړی رهوشه‌نبیری و
تیگه‌هشتنییه؟ مروڤ ل سهر چه‌قین فی ئاخى ببنه دو بهره و
کینی بچینن.

ئەز ل گه‌هنومی ژیايمه، ئاف و با و سه‌قایی وی بو من
دهرمانی هه‌موو برینین هلیڤری بوو. هه‌موو خه‌لکی وی ب
باش و خرابین خوه‌فه پشکه‌کا نفره‌تلیکرینه ژ فی سه‌قایی
ژه‌هریی بو مه تژی مسک.

ئەم ئەقین نه‌هه‌ژی ژیانى، ل گه‌هنومی خوه‌فه‌دهر
کرینه. ئەز ژى ل قیره روودنم، رادبم و هه‌موو خه‌ونین خوه
من ل قیره راجاندینه.

یى ژ گه‌هنومی دوور، ژ ئاگرى دوور، ژ برسى دوور، ژ
ئازاران دوور و ژ مروڤايه‌تیى نيزیک. خه‌لکی تاخی گه‌هنومی
هه‌ست ب خوه‌ کوڤارییی دنافا دؤزا مروڤايه‌تیى دا دکهن.
سه‌ربلندییا فی تاخی دقې چه‌ندی رایه. ژ نه‌بوونی خوه‌ مه‌رد
دبینن، قاره‌مان دبینن و بو ئیسانی ب ئازار دفکرن و خوه
رزگارکه‌ر دبینن.

من خوه‌ ل فی تاخی مه‌زن دیتییه، کا چه‌ند ئەز
ئیشاندیمه، هند بنه‌مایین مروڤايه‌تیى ژى د ناخا من دا
چاندینه. ل قیره من هه‌ست ببوونی کرییه، ل قیره ئاشنایی

ژیانی بوویمه، ل فییره عاشق بوویمه، فییره بووبوو سینگهک و
من خوه دهه مبیزا وی دا دیتییه کو، د دهمه کی دا من گه لهک
پیدقی ب هه مبیزا دایکه کی، ژنه کی، مییه کی هه بوو، لی من تنی
خوه د سینگی گه هنومی دا دیتییه.

دوهی دهقبه شه کی تیر پاره، ب سهره کی گه مبول
هاتبوو گه هنومی هه مووی تا پوکته.

دا بو هه وه بیژم، ئەف عهرده یی باژیرفانییه و هوون
ب زیده گافی یین ل سهر دژین، هه وه ب زوری یا خوه ب سهر
دادایی، ئەف عهرده دی ههر ژ هه وه هیته ستاندن، لهوا ئەم
ئاگه هداریا هه وه دکهین کو فییره چول کهن، فییره دی بیته
باژیره کی گوژاری و هه موو خزمه تین ژ هه ژی دی لیهینه دانان.
نه ترسن مافین هه وه ژی ناهینه خوارن.

دهنگه کی وهستیایی، ب سهر دهنگی وی یی بولبولی
دکته و دگوتی: تاکه ماف ئەوه، مه تووشی دهر به دهرییی
نه کهن. بهیلن لفکا فا نایلون وتوتیا مه ژ گهرم و سهرمای
بپاریزن. مه یا خوه ب دهمه نین گه هنومی فه گرتی و ئەو
چه ترا مانا مهیه ل عهرد و ئاسمان. ل فییره نامووسا مه
دکوشین مه دا یا پاراستییه.

ئەز ل گەھنۆمى بووم، د ناق كۆلانكىن وى دا من
چىرۆك و سەرھاتىيىن برسى و جەنگى بەيستىنە. ئەفسانەيىن
سەير و ئنتىكە دەھاتنە باسكرن.

ل ئىقارپىيان، ل بەر لىقا چەمى كەفن، ئاگرەك دەھاتە
ھلكرن و ھەموو رەنگىن وى لىك خىر دبوون، مپوزىك دەھاتە
ژەنىن و سەما دكرن. ل بن ساھىيى ستىرا ستران و مپوزىك و
كەنى تىكەل دبوون. تەمبوورا مام تىلو ل ژىر تريفەيىن
ھەيىقى دبرسقى و ئەو زەلامى سەرە، سەما بنيازا بەختەكى
سى دكر و دەستىن خوە ژى بلندى ئاسمانى دكرن كو
دەرگەھىن خىرى ل ھەبەر وى فەكەت. ئەو ژنا تووشى
دودلىيى بوويى، دجزبە دچۆ، ل نىزىكى ئاگرى، ھەناسەيا خوە
بەرددا و پف دكرە ئاگرى و ب ئەندىشەيا خوە جانىن
شەرخواز دسۆتن. دەنگى تەقى ژ دوور بىدەنگىيا شەقىن
گەھنۆمى دەھەرماند و زارپويىن بى شىر د پىچۆلكان دا
فەدجناقاندن. ئەوى ھە يى دەستى خوە يى لاستىكى ژىقەكرى
و گەرم د ھەناسەيا سەمايى دا خوە دبىنىت، ئەو جەنگاوەرەكى
بى ھەفتا بوو، دگۆتن سەنگەر ل دووف خوە رادكىشان و رم د
سىنگى دژمانان دا دچكلاندن. گازىيا وى بازين برويسىيا و
سىمەرخىن بارانى و ئەژدىھايىن ب شاخ فەدژەنىن و قىرىيا
وى تىر بوون كلوخ دكرنە شكەفتىن سمتى. ئەو نوكە ل

گههنۆمى ب دەستى خوہ يى لاستىكى جۆيىن ئاقى و سولينان
فەدكەت. دگۆتن ئەو د بووسەيەكا براكوژيى دا تووشى
خوہكوژيى و برينىن سەخت بوويە، كو مام چىرۆ دبىت ژ ھەر
كەسەكى دى پىتر وى ناس بكەت.

مام تىلۆ، ب ئاوازيں خوہ جانەكى جادۆيى دەھافىتە
سەر خەمىن گههنۆمى و ھەرۆ دا سەرى خوہ نزمىنتە سەر
ئاقا چەمى كەفن و خەونا خوہ بۆ پىلان بىژىت و دگۆت، من
ددىت گههنۆم ژ لەشى باژىپرى و زەمىنى فەدبوو و دبوو پاپۆر
و ل سەر كەلەخى تە ئەى چەمى كەفن، خوہ دپىلا فەددا و تە
گههنۆم دوور دبر، خەمىن وى دوور دبرن، خوشىين وى دوور
دبرن، كەنى و بشكوژىين وى دوور دبرن، چىرۆك و
ئەفسانەيىن وى دوور دبرن، سەما و تىھن و جانىن وى يىن
تژى خەم دوور دبرن، ئافراندييىن وى يىن نفرەتلىكرى تە
گەلەك دوور دبرن و نقۆيى ئاسۆيىن دوور دكرن.

دەمى خوہ ژ ھنداڤ ئاقى فەدكىشا و ھەناسەيەكا كوور
دەھافىتە سەر برينىن خوہ يىن كوور، تلىن خوہ ب تىللىن
تەمبۆرى را دئىنان و دبرن، رزەكا يادگارىن سۆتى ل بەر
پىيان دبوونە دووكىل و د نەديارىيى دا نەمر و پىدار دمان.

تىلۆ، دژيى سنىلەيى دا كەتبوو داڤىن ئەڤىنەكى و ل
سەر سوزەكى بەندكى خەونەكا ئەستەم ب زەندكا خوہ فە

كربوو پهيماڻ و ل سهر وئ پهيماڻي ههموو كئليكيڻ ڙييي خوه
دكرنه پئنگاههكا نههاقيتي و شيست ساليڻ رههق ڙ وئ
پهيماڻي ل گهل خوه ئيناوونه كوئانكيڻ گههنومئ و گههنوم
بوو بوو وهستگهههك كو ڙفانهكي گهرم ل بهر ههرفتهييڻ سار
ب جان بيخيت. ههموو ئاوازيڻ خوه ل بهرگورپيا ئاگري و
كوچكيڻ گههنومئ دكرنه نامهيهك و ب هيقي بوو ئهفيندارا
وي ب كراسهكي سپي ل شهفهك ڙ شهفين گههنومئ بببته
ميقان و خوه دههمببزا وي وهركهت.

تيلويي ههموو خهم، ئاوازيڻ ههموو خهم، ل ئاسماڻي
گههنومئ يي ههموو خهم، ل في عهردي داگرتي و تڙي خهم،
چيروكهكا تڙي خهم فهديگيرپيت و مهڙ و دليڻ خهلڪي
گههنومئ ييڻ تڙي خهم، خهمدار دكهت و ل بهر خهميڻ خوه
پيگه سهمايهكا خهمگين دكهن.

من نهديفا ئيدي ل في تاخي زوريي ببببسم،
من ههزدر سهرهاتيبيڻ جهنگي د گوما وي دا بفهتسينم و
كوشتن بهيته ڙبيركرن. بهرمايكيڻ ئهنفالان و چيروكيڻ
سهفتهيڻ سهركهفتني ههموويان بسرم و پافيڙمه د زبلدانهكي
دا و تيلو ب ئهفينا خوه شاد بببب، لهوا ئهه بوياغا من ڙ
كوئانكا رادكر، ديوار و دهركههيڻ نايلوني ييڻ تاخي گههنومئ
پي رهنگين و نهخش دكرن و گول ل سهر ديوارپيڻ وي

چيدكرن. ديوارهك، پهنجرهك، دهرگههك نهما بوو من گول ل
سهر چينهكرين. ههتا بهر سابيتكان ژى من گول چيكربوون،
گههنوم ههموو بووبوو گول. ههموو جوړين گولا من
نيگاردكرن، ئاداروك، جوړى، بهيبوون، هيرو، شلير و پيقازا
كافرا. مام تيلو دگوتته من گولين ته دبووندارن، لي پيقازا كافرا
ئو چ لهشي ناموييه تيكهلي وان بيھنان دكهى؟ گههنوم ب خوه
پيقازهكا رزى و گهني بوو، مام تيلو ئهف چهنده دزاني ژى لي
بهار ل بهر دلي خوه ددان.

جار ب ترانه و جار ب مژانه خهلكى عفتى ل من
فهددان و دا بيژن، بهس گولا چيكة و ديوارين مه نههتکينه،
نى چ جار گههنوم نابيته ئيرهم.

مرۆقکے فرۆک

پشتهكا رهق و زهقلهكین ب ئیش، سیمایهکی
نهئهفاندی و سینگهکی نزم، پشتهكا كۆفك و كهلهخهکی
خوههر، دلهکی تژی چهز و ههستهکی شكهستی، دهقهکی تژی
پهیف و ئەزمانهکی ترتری، ژیوارهکی تهحل و خهونهكا سۆتی،
بوویهکی بی باب و بیژییهکی بی ناف، ئەفه ئەو بوو یا گهلهك
ژ فی ژيانا لهعنهتلیکری بیزار کریم.

ئەف ئاهه بو من بووبوو دهراگههی شهرمی، خهلكی
وهكو كهسهکی خازخازۆك و پیس ل من مهیزه دکر. شاش د
من نهگههن، من خازخازۆکی نهکره. دیاره جانگوی بی
پهسنهكا ههژی گۆتییه، ئەنگهز کاره تو دکهی.

جانگو ژ بیر کر کو ئەنگهز کار، ژ ئەنگهز ژيان و
ئەنگهز عهرده. ئاخا پاک، بهرههمهکی پاک دهردنئیخیت و
بهرههمی ئاخا مه ژی جانگو و برینی مام چیرۆیی و تاخی
گههنومه.

کافرکی کلمیشۆك، دلۆفانترین گۆتن بوو دهرحهق من
دا بهیتهکرن. ههستهکی بریندار قالبی من تژی کربوو. تاخ و
کۆلانکی فی عهردی ل بهر من بووبوونه دۆزهخ.

دهمهکی من پیلافا بویاغ دکرن، دا ل سهر سوشتهیی
مهزنی همبهر سیکا مهزن، سندوفا خوه وهکو ههموو

بۇياغچىيىن دى دانەم و ريزەكا ژ بۇياغچىيان دەتە دىتن، ھەر
وھكو بەرەھىەك ھاتىيە گرىدان و سەرباز ب شوور و مەرتالىن
خوھقە د مەيدانا جەنگى دا بۇ كوشتنى و برنا پوورەھى
دبەرھەق.

نە تەيسىت، نە برسقىت ھەقى نەدە. گۆتنەك بوو
ئەو سوشتە تژى كرىبوو. ھەر كەسەكى د وپرى را ھاتوچۇكربا،
ئەق سەلىقە تژى گوها دبوو. چاقىن من ژ پىلاقىن خەلكى
قەنەدبوون، د دالغىن خوھ دا ئەو پىلاقىن جوان من ژ پىيىن
وان دكرن و دكرنە پى خوھ و پىلاقا خوھ يا درپايى قەدشارت.
چاقى من پتر ل پىلاقىن ژنان بوو، من دقيا بزەنم ژن پتر چ
مۆدىلان ل بەردكەن، پشتى كەدا خوھ يا رۆژى كۆمدكەم، دا
پىلاقەكا جوان بۇ داىكا خوھ بكرم. ھەموو ئىقارىيان ژى
دەستقالا دزقرىمە مال، بىى بشىم بەھى پىلاقەكى ئەداكەم.
پشتى داىكا من مرى ژى، من جۆتەكى پىلاقا دبن گۆرى وى قە
قەشارت و من گۆتى دا ل وى جىھانى پىخاس نەگەرى.

ھەقركى ل سەر جەھى بوو، ل سەر ھەمبىزكرنا
پىلاقان بوو، ل سەر پەرزاندنا پەھىقن رەق و زقر بوو، ل سەر
ژ دەستدانا روومەتییى بوو. قى ژيانى تنى روویى خوھ یى
پىس و كرىت نىشا من داىە و ھەموو خەونىن من دپىساتیى
خوھ قەداىنە. ھەردەم ھەستى سیویەكى نفرەتبار د من دا

دڤیریا. من دگۆته خو، ما ئەز مەزنبوویمە دا پیلایا
هەمبیزکەم؟ لێ ئەو پیلایین من دتەیساندن ژ بەژنا مە بلندتر
دهاتنه دیتن.

ل گەل هزرین خو، ب پینگافین خاف، یین خافت ژ
کریارا گەشەیا فی جفاکی، بۆری مە سەری وی کۆلانکا حاویا
مەژنا گلیشی هەمبیزکری و بتلین قالا قیدان، هەر چ نەبیت
من ئەف کاره ژ بویاگرنا پیلایان ب روومەتر ددیت. من دشی
دوور ژ چاقان پینگافان پافیزم. ل گەل هەر پینگافەکی لەشی
من سیمایەکی نەئەفاندی بوو، ل گەل هەر پینگافەکی
درندەیهک د من دا هار دبوو، ل گەل هەر پینگافەکی ئاهەکا
زکماکی دەروونی من دئیشاندا و من هەست ب ئەفدالبوونا خو
دکر. ل گەل هەر پینگافەکی مرنا من ل سەر دەستی من بوو.

نۆشدارى گۆتوو ئەو پیدفی ب راستکرنا برپرا
پشتییه، نشتەرگەرییهکا مەزن و گرانه، گرانه بکریاری، گرانه
ب درافی. د هەر هەلکەفتەکی دا دایکا من دگۆت هەکە من پارە
هەبان دا پشتا ته نشتەرگەرکەم.

ل چایخانێ دەمی دگۆتن، سامانی فی دەولهتی هەموو
هاته دزین، یان یی بوویه بارووت و ب مەقه هاتییه تەقاندن،
هەکەر نە، هەژار و نەخۆش ل سەر فی ئاخا زەنگین نەدبوون.
سامانی فی وهلاتی نە بەری سەرهلدانی و نە پشتی سەرهلدانی

مه خير ژى نه ديتييه. ژ فان گوټنان دلى من دچرمىسى و من
گازنده ژ بهخت و قهدهرا خوه دكر.

برپن قازوقولنگان ل هنداف گههنومى، تاحى مه يى ژ
باژپرى قهدهر بلند دفرپن، مشهخت دبوون، قهستا وارپن دوور
و نهنياس دكرن، من ژى ل قهدهريپى گوهدارييا زارپويان دكر
دگوټن، قازوقولنگ وهريس وهريس، كهچهل و گوريا ژ ناف خوه
دهربىخن. من نه دزاني ل كيژان پهيسكى ب روونم، ب
سهركهقم، بهيمه خار. بو كيغه دى من دهريخن؟ ما دى ژ قى
جيهانا تاريتر كيغه لقين؟ كيغه باركهين؟ وى كيليكى من
ههست ب فرپنى ل گهل وان بالندهيان دكر.

د ژيوارى دا هه موو ههست د من دا دشكهستن،
گوټنهكا رهقبوو پتر گوشهگر دكرم. ههستى تنيبوونى بلند
دكر و بيهنا ههزا مرنى خوه دخمخميئن من وهردكر. من پتر
سهرى خوه ب باليفكى مقاوى قه دپه تشاند. ل بهر ليقارا
چه مى كهفن پتر خوه ههشار ددا و هه موو ههز و خه ميئن خوه
بو ئاقى و پيلا دگوټن. بو ستران و سهمايا گههنومى دگوټن و
فرپن ژى خهونهك دوور و چ جار نه ديتى بوو.

دايكا من دگوټه من، ههسيار به روژهكى ئاقا قى چه مى
دى ته ل گهل خوه بهت. قيت تيىبگههى ئاف و ناگر، دو تشتين

ترسناکن دئ ته کوژن، ئەو ژ چ تشتی تیڕ نابن. یئ ژ ئافی
دوور شل نابیت و، یئ ژ ئاگری دوور، نا کوزریت.

من نەدشیا بیژمه دایکا خوه، ژ من نەترسه، من
هەقالینییهکا مەزن ل گەل ئافی و چەمی کەفن و پیلین وی
هەیه. ئەو من دیاریزیت و ژ چافین خەلکی مایتیکەر دوور
دئیخیت. ل نک وی دشیم وەکو خوه هزر بکەم، ب کەنم، ب
گریم، رابم، بنقم، وەکو خوهبم، حەشیکرنی بکەم، شاد بم، ب
تنگژم، دەستپەرا و خەونا راجنم و خۆرسکین خوه بقەمرینم.
من نەقییت د تەنوورا هزرین کەسی دا تووشی ئاگری و سۆتنی
ببم. بو ئافا چەمی دئاخقم و ئەو هەست ب خەم و حەزین من
دکەت و سواری پیلین وی دبم و ئەو من دکەتە قارەمانەک و
قايک و کەلەک و گەمییان بئەدەست دکەم و گەنجینەییان وان
قەدکەم و ل عەرد و ئاسمانان درەشینم.

ل فیڕگەهی هەتا شەشی سەرەتایی من خواند، فیڕی
خواندن و نقیسینی بووم.

لەش و دەروونی من یئ شکەستی وەکر بوو فیڕخواز
قەسه و گۆتین کریت بیژنه من، قەشمەرییا ب من بکەن.
دیۆلی قە ب من دکەنین و جانگۆ دەست ددا پیسیرا خوه و دبن
لیفکانفە دگۆت، دئ فی ل تە دەم تو باخقی.

ل مهیدانا فیږگهه، نهو وهکو سهروکی قولپهکی
ئاژاوهچیا، هژمارهکا فیږخوازان بدووق فه و دگوت، یی
تیکهلییا فی قوونشکهستی بکهت دی ستوی وی شکینم. زاری
من فه دکر، پشتا خوه خویل دکر، گوملهکی ههقالهکی ژ بهر
دکر و گروفر دپیچا و دبن گوملهکی خوهفه ب ناڤ ملین
خوهفهدنا و هه موو دکه نین.

بدووق من فه دبوونه سلخه و دگوتن، (قولپهسهن بابی
ههسهن. پشتکوفکی پشت تاوی، میشا بهردا کونا وی).
زفیږدبووم، ژیان ل بهر من دبوو پورسلهکا گووی و نهف جادده
و کولانه گهنی دکرن. روژ دچو ئاڤا و خهم و تنگژینا من ئاڤا
نه دبوو.

دهما ریقه بهری فیږگهه دهات، نهو ب قیژی دا رهفن
و غهواره بن. فه دانا دهنگی وا تژی مهژیی من دبوو، ب روژا
نهو دهنگ ژ کلوخی سهری من دهرنه دکهت. من چ نه بوو پی
بهرگریی ژ خوه بکه م، تنی دلهکی شکهستی و بهختهکی رهش
بوو کو دناڤ پیسیرا فی ژیانا سهخت را بکه م.

ل وهرزی هاقینی دی کهرنه قالا کهران ریکنیخین، دی
کورتنهکی هاقیمه سهر کولندکی ته و دو گوھین دریژ ژ دی
بو ته چیکهین و زرزرکوپلپلکا ژ دی ب ته فه کهین، دناڤ کوما
کهران دا ب چارگاڤ دی فری، چ کهری نیژیک ته بوو زیچکهکی

لئبده و قوينقلوزكه، دئ ترسى به لافكهى و هوسا د كيبركى دا
تو دئ سهركهفى. خهلكى گههنومى دئ شانازيى ب ته بن.
جانگو و قولپا خوه هوسا كه رنه قال ريكدئىخستن و ب دووق
منقه دكرنه غار. ئەو دكهنين و كهنييا وان ژ سنورى مهژيى
من ژى دهرباز دبوو.

د وئ كيلىكى دا من نييرهكهركى ترسينوك دخوه دا
ديت و هه موو كميد و كه عيلىن ل بايى بهزى مهودايين سهرى
دبرين، ل پشت من خالهكا رهش بوون. ههستهكى ترساندى ژى
مرنهكا ههتا ههتاييه شهرمى د قى كه لهخى بيزار و شكهستى
دا چاندى.

كه ربوون، ههستكرنه ب ئازاديى، ب سمين خوه يين
تيژ ل بهر ليقارا چه مى كهفن دئ ل سهر پيلا زيچكا هافيژم و
خوه دخيزى گهفيژم، دئ ب خوهبايى ل كولانكين گههنومى
گهپم. ههستهك ژ قى چهندى بلندتر نينه كو، دوور ژ هه
قهيد و زنجيرهكى، ده مى رهفتارين رهشين مروقان دبينم،
خوزيا ل كه ربوونى دكه م و وان شوسته و جادهيى نه شيان
مهمكن كوردويى بقهشيرن، پورسلا لى برهشينم. بلا سهرقول
و شاليار و موگان و ههتا بچووكترين بهرپرس تى بهلنگفن و
تژى گوھين وان زرپررين ببیت و هه ناسهيا وان ژبيھنا
پورسلان بهيته داگرتن. ئەو سهرين گه مبول ههژى كه تنينه و

ل كۆلانكىن گەھنۆمى بىنە خوازۆك و زارۋىيىن ئىتتىم و دەربدەران گۆكانى ب سەرىن وان يىن قالا بكەن.

وھكو ھەر جار، ب ناخەكا برىندار، من ھەموو تىشت ل پشت خوە دەھیلان و ل دووفا قەدەرا خوە بەر ب نەدىارىيى دچۆم، بەر ب وى ھەستى ترساندى دچۆم. يان دا ل ھنداق چەمى كەفن راوھستم و بو پىلېن وى يىن ھار ھەموو زقىرى و خەمىن خوە بىژم. من دقيا ئەو من سواری پىلان بکەت و دوور، گەلەك دوور بىبەت، ژ سنۆرىن ەرد و مروقان دەرباز بکەت. ئىدى كىركىيا كەرنەقالا كەران و شووماتىيىن جانگو ژى تى تىشتەك بن ژ بۆرىيەكى تەحل.

ئەزى نفرەتلىكى بوو بوومە لىبۆكى تاخى و فىرگەھى. تىكەلى و نىاسىنا خەلكى دلى من رەش كرىوو. ژ فىرگەھى رەش كرىوو. بەلكو ژ ژيانى ھەموويى رەش كرىوو.

ئەز ب لەشەكى تى تى حەز و دەستەكى قالا و پاشەرۆژەكا نەدىار، چاق ل ئۆمىدەكا گەش بووم. دەستى رەش ژ سەر سامانى فى دەولەتى رابىت و وھكو بەارەكا تىر باران ەرد شىن بىت و بىرمايىكىن وى ھەژار نەمىنن و نەخوش چارەسەرىيىن بلەز وەرگرن. نىشتەرگەرىيا من ژى بەيتە كرن و دناق كۆما ھەقالان دا سەردارى ھەموو يارىيان ئەز بىم و چىقى من ل ھنداقى جانگو و قۇلپا وى بىت. و د يارىيا تەپانى دا من

پيٰ خوه ل ته پيٰ دابا و هه تا بهر روويٰ روژيٰ بلنډکربا و
دداقن روژيٰ نالزيٰ با و هه موو همبه ر قى دربيٰ من حيبه تي
ببان.

دهميٰ قه دجنقم، ل دور خوه ژيواره کيٰ سهخت دبينم.
ژ دوور زارويان ته پا پيٰ و چينگانىٰ و ترانىٰ دکر و من ژي
غهریبيا چهميٰ کهفن و هورهورمه پيلان دکر. غهریبيا
کولانکين گههنوميٰ يين قميايي دکر. ل نک من تنيبوون نهو
کيلیکا دهميٰ بوو کو هه موو نارامى ددا قى رجا نازارداي.

جانگو و قولپا وي، هه موو زارو هانددان ل دور من
ببنه بازنه و بيژنه من، (پشتکوفکيٰ پشت تاوى، ميشا بهردا
کوناوى). و دووباره و سيٰ باره دکرن و ل دور من دزقپرين.
دووماهييٰ پيکفه دا خوه چه مينن و هه ر نيك دا مستهکا
ئاخيٰ ب من وهرکهت و ب غار دوور دکهفتن.

نهز مامه د توژيٰ را، دايکا من دگوته من، نهفه کيٰ
قه شمهريٰ ب ته کرنه؟ ته خوه دکيژان سه رگيفکيٰ قه داپه؟ ديٰ
وهره دا سهريٰ ته بشوم. ما تو کهريٰ ته گه فزک کره هوشو!.

مه نجه لکهکا ژ ته نييٰ رهش، دبیت هندی دليٰ
جانگوييٰ رهش بیت، ددانا سه ر ناگريٰ و ب قرشکا ئاف بو له شيٰ
من ييٰ زقير و تزيٰ خهون و نازار گهرم دکر. نهز دکرمه د

تەستى دا و سەرى من دشووشت. دەمى ليفك دسەر كولندكى ب
پشتا من قە دئىناوبر، دايكا من ھەست ب زقىربوونا من دكر،
بو ئارامكرنا خەمىن من دگۆتە من، كورى من، ھۆشوكى دايكا
خوھ، دلەكى سپى وەكو بەفرى د سىنگى تە دا ھەيە و خودانىن
دلین سپى ژى دەگمەنن، وەكو مامى تە چىرۆيى. ھەر چەند يى
زقر و تەحل بيت، دلەكى پاقر و سپى د دەپى سىنگى وى دا
ھەيە.

دادى، خوزى تە گۆتبا وەكى دلى بابى تە، ئەوى بو من
وندا و نەنياس. من دقيا بيژمى بوچى وەكو چىرۆيى؟ من دل
نە ددا قى پرسىارى ژ دايكا خوھ بكام، من ھزر دكر دى تۆرە
بيت. و دى بيژىتە من كورۆ ھەي بى مەژى ما دى ناقراندنى
ب دايكا خوھ كەي، ھەي نىرەكەر.

دەمى من ئەو تۆرە دكر، ئەز ب نىرەكەرەكى شەمبۆز
بناقدكرم و دەستى خوھ حىل رادكر و ھىدى دەھاقيتە سەر
پشتا من يا قۆس.

من ھەست دكر، د ئاخويرى قە زيچكا ل ديواران، ل
دارين ئاخويرى و جھى ئالى ددەم. ركۆيى، ماندهلكەر و
كۆبارم. سەربەخوھ و ئازادم، كەرىن دى ژ من زقىرن و ب لەقا
ب ديوارى قە من دپرچقىنن. ھىزا من ئەو پالددان و ئاخوير
ب سەرىكدا دئىنا. رۇناھىيا دەرگەھى ب چارگاڧ ئەز دكىشام،

راكيشانا عهردى نهبوو من بگريت. كارفه دانين من سهقا
هه موو دگوهوڤرى و توڤا ژ بهر سمين من رادبوو، جانگو و قولپا
وى دكرنه ليڤوك.

ئها هوسا دا بيژمه دايدا خوه، جندير، نيړه كهر
فهرته نا دروست دكهن. ويگافى من خوه دوقوره كى نضره تليكرى
دديت و من د دلى خوه دا دگوت كو، بو هنده كا خه ونه نيړه كهر
بن. نيړه كهر نوزان دره و چنه، نوزان دزى چنه، نه به دكارن،
و وهكو چه ته يه كى ملكه چيى بو مروڤين پيس و دره وين ژى
دكهن. مروڤ ژى بى ريكه فتن دبيژنه ئيكودو هه كهرى كهر.

نزا پهنه ژ ديتنا كهرى د خه ونى دا بو مروڤان
هه داريه يان هيمايى ده به نكييه؟ من دقيا بيژمه دايدا خوه
بو من قى چهندي شروفه كه. ده مى من ديمى وى يى تژى خه م
دديت، بيدهنگ دبووم.

خوزى دايدا من زانيبا، جادده و باخچه يين تژى
نيړه كهر بووين و زرپن سه ليقه يه كه باژير يى كريبه
توڤگه فزك.

ژ حاويا دووماهيا كولا نا سهرى من بازنكه ك ديت،
نوزانم زيړ بوو، زيف بوو، يان ژى تنى مس يان فافون بوو.
دايدا من دگوت زيړى دروست ئه فينييه و ژيان بى ئه فين

نابیت و تشتی ژ هه موویان ژی ببهاتر مروّقه. ئەو بازنکه ژی
من پیشکیشی دایکا خوه گر.

زقیڕ بوو، ب پرسیارین خوه یین زفر تاسا سه ری من
بر. ته ژ کیفه ئینایه؟ کی دایه ته؟ ته ژ کهسی نه دزییه؟ من
تو فییری خوارنا مالی حه رام نه کرییه. بو من راست بیژه هه که
دی قی زلله هی ل بن گو هی ته دهم هه ی نی ره کهر.

من زلله ها وی پیروژتر ژ هه موو کریار و نه خشه یین
دزی و شکاندن و قه شمه ری و که شه فری تی یین جانگو و قولپا
وی و تو مارا حه قی چایین سو رو به له کی خر دفن و ئاوا زین
ته مبوورا مام تی لوی ددیت. ما چ ل قی عه ردی مایه نه هاتییه
شکاندن؟

من تیگه هاند، لی ئەو بازنکه چ جارن من ل دهستی
نه دیت.

وی روژا حه لافروش دبه ر تاخی مه یی ل فه ده ری یی
رابوری، زارویین تاخی نهالین لاستیکی ژ مزگه فتی دزی بوون
و دابوونه ب حه لاه.

من ژی نهالا دایکا خوه بر و دا ب مسته کا حه لاه وی.
تاما دهقی من شرین بوو و یی دایکا من ته حل. وی روژی
هه مووی دایکا من ل نهالا خوه دگه رپا و من نه وی پریا

دانیپیدانی ب دزینا نعلا وی بکه، پاشی کیشا بازنی دا مهزنتر لیھیت. ئەو گەلەك لیگەرپیا، ل دووماھیی کەفنا بەری چەند سالان دا سەر پی خوە. تینەدگەهشتم پیلای ژى بو مروقی باوەری و روومەتییه. تنی دەمی من پیلای بویاغ دکرن، کو دبیت ژ پیشهیا سەر قۆلەکی پیروتر بیت، لی من هەستیدکر کو هەندەك ب پیلایین خوە ژى خوە بلند و بەدەو دبینن. لەوا ژى دەمی ئیکەم جار چۆیمە سەر گۆری دایکا خوە، من جۆتەکی پیلایا بو بربوو.

خوزی هەر زارۆ بام و چ جار مهزن نه بام، مروقی چەند مهزن دبیت خەمین مروقی ژى مهزن دبن و هەستی کیندارییی گەشی دکەت و د مروقی دا مهزن دبیت.

قی شەقی هەمووی هزرین من ئارام نابن، نه دایکا من جندیر، نه مام چیرۆ، نه بابی من یی بەرزە و بی ناف و دیرۆک و نیشان، نه شووماتییین جانگویی یین بو بی روومەتکرنا من دکرن، ژ بیرا من ناچن. ئاوازین تەمبوورا مام تیلویی خەمەکا دی بوون د ناخی من دا دەنگفەددان. ما دی چاوا وی بویاغچییی دفن پەتشی ژبیرکەم، یی بو کەرب سپیدی زوو سندوقا بویاغی ددانا جهی من و دگۆت، من زقیر نهکە، بو خوە ل جهەکی دی بگەرە، هەکە دی وی کۆفکی ژ ناف ملین تە ئینمە دەر. و دکەنی... ههههههههههه.

من چەند حەز دگر خەونین خوە یین تژی تیبا تافیر
بکەم و ل سەر ستیرا رایخەم، دا ل ھنداقی ھەر کەسی بەردەوام
دناڤ تارویی را برسقن و ب رژیئە سەر بەختین سپی.

نوکه، من خەونین خوە ھەموو یین پیچاین و ل سەر
گیفکی ژ ھەموویان پیستر ل گەھنۆمی بن گۆر کرینە. خەون
بۆ چنە؟ جفاکەکی ب دیتنا جانگویی و بویاغچیئی دفن
پەتشی بیت، تژی گەندەلی و دزی و ھەقرووشی و دژواری بیت
و رەوشت و بەھاین ئۆلی ژی تنی بۆ روومەتی بن، خەون ژی د
ناڤ دا دی درووس و ھەرپی و بن گۆر بن.

ھندی دایکا من د ژیانئ دا، وی ب خورتی دھنارتمە
فیڕگەھی و ھیفی ژ کارگیڕیا وی دکرن کو رەوشا من ل بەر
چاڤ بگرن.

ھەر جار زقیڕ و نەرازی دبووم، سل دبووم و ب
چاقین تژی گری دا ژ کۆلانکین گەھنۆمی قەدەر بێم و چمە بەر
لیقارا چەمی کەفن و بۆ رەفاندنا قەھرا خوە، دا گوھدانا ئاواز
و تنازین فرندەیان کەم و ل پیلین ئافی مەیزەکەم.

دەمی دزقیریم، دا دەھمەنا دایکا خوە گرم و ب دەستی
وی قە ماچیکەم. نەخۆش بام دا ئیکسەر من بەتە نک

نوژدارهكى، مهلايهكى، يان ژى سهر گورپى شېخهكى كو وى
باوهرى پتر ب وان ههبوو.

مهلايى پشتى گوتتويه داىكا من كورپى ته يى زهر و
پيتى بوويى، زهركى يى گرتى يان ههودانين هوندر ههنه.
چهند گاتا ب من فه خواندن، پشت گوھين من گويزان كرين و
گوت، دى حهفت چپكين ميزا چيلى كهيه ناف ترارهكى شيرى
ميها رهش و بو دهمى حهفت روژا ههرو سپيدى دى فرهكى
بلهخرينى فهخوت.

نقىژين داىكا من، د مههدرا بيدهنگيى دا سوزهكا
خودايى بوون، ريك روھن دكرن و نازارين من سقك دكرن.

من دو جوتين پيلاقان يين كهفن ژ سهر جاددهيى
راكربوون و بربوونه مال، نيك بو من بوو و نيك بو داىكا من.

ب خامهيي من سهر پيلاقى نقيسى بوو فيرگهه.
بتايبهت ل بنى وى ئەف پهيقه گر نقيسى بوو. من دكره پى
خوه و ل بهر ليقارا چهى كهفن ل گهل مششينا ئاقى و
ئاوازين چرنوكه و تيتك و بالندان دا كهمه غار. دپيسترين
كولانكين گههنومى را دچوم. چهه و بيستان و ريكين ل بهر
ليقارا چهى كهفن من دبزين و پهيقا فيرگهه بنى پيلاقا
درپايى فه ل چونا من نزم و بلند دبوو و من گوھ ل قيپييين

ئيشانا وئ هه بوو. وهكو نييره كه رهكي ب كولنديكى ب پشتا
خوه فه خوه هر خوه هر كي من دكره غار، دبه زيم و بنى پيلاقى
حيلتر ل كه فرا ددا و دناق ته قن و زيلاقى را دچوم، كه ف ب
سهر دهقى من دكهفت و من دقيا هه موو تشت پيس بيت.
پيساتيى گه هنومى دروويى باژيرى و فيرگه هى فه دم و ب
ته خته رهش و كورسيين وئ فه ب ميزم. ده مى جانگو و قولپا
وى سهر وان ته خته و كورسييان درووينن، هه موو ريقنه* ببن.
چاى خانى ب هه موو ويئه و سه ليقه يين وئ فه ب پيچم و
پاقيژمه ناق پيلين چه مى كه قن.

هلباسكى گرى دبووم و ل هنداق باژيرى رادوه ستيام،
من پييين خوه وهكو گولتا راست رادوه ستاندى و چزكا ميزى
دهاقيته باژيرى، باژير ب كولان و جادده و ته لار و باله خانه و
سينه ما فه پيس و ريقنه دكر. من هه ست ب رژينا هه موو ئاه
و نه خوشى و زفيريين خوه دكر. وئ كيلىكى جانگو و
بوياغچيى پيلاقا يى دفن په تشى دبوونه دو تشتين ژبيرگرى و
من بشكورپينهك ل سهر ديمى خوه ئافادكر و ئاوازين ته مبوورا
مام تيلويى ژى دبوونه تليليين ناق شاهيان.

دهمى من ل بنى پيلاقى مهيزه كرى، په يقا فيرگه ه
پيقه بوو، وئ كيلىكى من هه ست كر هه موو زانينا دنيايى ل بن

* نجس.

پییئ منه و جانگو و قولپا خوه ژى ب سهر شوپرى، كو من
ههست دكر دفنن وان ب پيلافا من فه مان، يى داخوازا
ليبورينى دكهن.

دا ل بهر ليقارا چه مي كهفن راوهستم و تزي گوها
گازنده كه م.

ل بهر سووراتييا ناخي، زفراتييا تافي و رهقاتييا دلي
مروقان و خهونا نيړهكه ربووني، من ژييهكي هه يى ب
سهگاتي دبوري، نه نه چند تيكله ليا مروقان بكه ي دى پتر
حه ز ژ سهگ و كه ران كه ي. هه ر چ نه بيت سهگ يى نه مه كداره.
من جاره كي ل بهر دهري چاپخاني ديت سهگه كي چاوا بهرگري
ژ خوداني خوه دكر كو مروقان چ جار نه و نه مه كدارييه بو
هه فدو نينه. بهلكو مروق، ژيانداره كي خاپينوكه، ترسنوكه،
هه ر وهسا نه زده هايه كي كرپته دشيته هه موو تшти بسوژيت و
ويړان بكه ت. خوزي مروق پيچه كي ژ ژيان وعورف و عهده تين
گيانه وهران بزانبان دا ههست ب درهنده ييا خوه بكه ن و بزانبان
كو مروقا يه تي دگوو فانكان دا هاتييه ژير ناخكرن.

ل بهر ليقارا چه مي كهفن، گازی ئافي دكه م، نه ي ئاف،
نه ي چه مي راستگو، هورمه هورما پيلىن خوه ب جادده يان دا
به رده و پيش منقه بيژه هه موو خوداقه ندان، من چ تاوان كره

دا هه موو ئازارین خاچدانا عیسی بکیشم؟ سیویهکی
نفره تلئیکری مه و وهکو وی بی باب ژ دایکبوویمه!.

دهمی من پرسیارا بابی خوه ژ دایکا خوه دکر، دایکا
من دگوت، عیسا، پیغه مبهری خودی باب نه بوو. فیجا نابیت
هه موو که سان باب هه بن.

ئهف بهرسفه بو چیکرنا باوه ریئی د مه ژییی من یی
بچووک دا چیدکرن. لی من گو مان ژ ئاخفتنیی وی هه بوو، من
دگوت بوچی هه موویان باب هه نه؟ بوچی من باب نینه! ب
هیقی مه جارهی نهینی وهکو چافی روژی دیار بیت.

جندیی چهند دره وین سپی و رهش ل من کرینه؟ چ
نیاز ب فه شارتنا فان هه موو نهینیان هه بوو؟ نه ل چاپخانا
چیرۆ چ سوحبهت هه نه و نه روژنامه یه کی خوه ب چیرۆکه کا
هوسا پیس و بی بها فه کرییه و نه چ بهرسف ل نک من هه نه.

دهمی ب شهف دکه فمه سه ر وی به ته نیا من ژ ناف
سه رگیفکی گشتیی ل بنی چیا یی ئینای و سه ری خوه ژ ی
ددانمه سه ر وی بالیفکا من ژ مقاوا چیکری و چاکیتکی خوه یی
دو به ته ن، دکیشمه سه ر که له خی خوه یی تژی ژان و ئازارین
خوه ژ ی ددانمه بن خوه دا ب فه تسینم، چافیین من ژ ی رک

دمیننه ل وینهیی وی ژنی ئەوا ل هەبەر خوە من ب دیواری
فە سنجاق دای.

دەنگی تەمبوورا تیلۆیی، کز سنۆرین گەهنۆمی دبرین
و ل گەل پیلین چەمی کەفن یی رۆناهییا هەیقی دکیشا و ل
گەل خوە دکره هیسک، دەربازی سنۆرین شەقی دبوون و ئەز
دخەوی دپیچام.

مام تیلۆ، هەر ژ زارۆکینیا خوە ب تەمبووری را
بوویە هەقال، د هەر بیرهاتنەکی دا وی تیلین تەمبووری
دشاراندن و ئاوازیڤ ژیان ب سەر هەر چار وەرزان وەردکرن.
مام تیلۆیی پستی ئەفیندارا وی د روودانەکا نەچاقەری کری دا
ژی دوورکەتی، ریهین خوە یین بەرداین و بەردەوام ل بەر لیفا
چەمی کەفن ئاوازیڤ مەلوول دژەنیت و دەفاقیتە سەر پیلین
چەمی و هەموو ئیقارییان ژ ی ل بەر تینا ئاگری گازی
ئەفیندارا خوە دکەت و دەنگین مەلوول پتر ژ تیلین تەمبووری
فەدژەنن و یی ل هیقییی رۆژەکی ئەفیندارا وی بهیت و دەستی
هەفبگرن و بەر ب بەهشتین ئەدەن باربکەن.

من ژ ی ل سەر گۆرێ دایکا خوە دانپیدان کر و
من گۆتی، ئەف ژنە، باژیرەکە ئازادییا خوە تیدا دبینم، هەموو
خەونین خوە د کۆلانکین وی دا بەردەمه سەر برینین خوە
یین هەودای. دزانم جارن خەونین من وەکو لیهمشتان وی

هه مووی بن پیل دکهن و ل نهالین دوور تهرمی وان خهونان
یین ب شیراقا غه ریبیی هنین، دکه قنه ژیر سولین نه ناس.
وهک چیروی، ویرهکی و ناقی خوه یی نهویرۆک ل پشتا
سهنگه رهکی براکوژیی هیلایین، وهسا خهونین من ژی ل بهر
تافیکین بهارین ژیی کورتین فی وهلاتی دکه فرهکی را ربسی
دنالن.

دادی، پشتی ته، تنی ئارامیا خوه ل نک وی دبینم، ل
نک وی ههست ب هه بوونی دکهم و یا ژ من فه هه موو جیهان
ب خیر و شهرین خوه فه، دوور ژ جانگو و قولیا وی، دوور ژ
بویاغچیی دفن پهتشی، دوور ژ چیرۆ و سه رهاتییین وی، دوور
ژ وان خهونین ب چپکین تافییان فه ربسین، دوور ژ زیچکین
نیره کهران و فهستیقالا کهران و دهنگی ته مبوورا تیلولی،
خودانا فی وینهیی بو من یاوهر ئارامیییه.

ئه ف شه فه من و وی ژفانه بچینه سینهمایی و ل ویری
دهمی گلۆپ دهینه فه مراندن، دی ماچهکی ل بن گوهی وی
دهم. پاشی دی چینه ناف باخچه پهکی تژی گول. ل ویری دی
دهستی وی گرم و وهکو پادیشاههکی دی گوله کا سۆر پیشکیشی
وی کهم و پشتا دهستی وی ماچی کهم و ژی داخواز کهم بو من
ببیته یار.

دبیت ژ شەرمادا سۆر بیت، نە نە ما دی بۆچی شەرم
کەت، ئەم یین ل بن بانەکی. مە شەرم یا بەردایە ناف پیلین
چەمی کەفن، نوکە پیلا ئەو دوور برییه و ئیدی قەناگەریت.
چ هیژ ژى نەشین وئ ژ ھەمبیزا من بینن دەر. ئەو وەلاتەکە
من بۆ خوە ئافاکری، پەرۆشیا من بۆ وی وەلاتی ژى ژ ھەر
تشتی مەزنتەرە، خوە بهیتە فرۆشتن، نافرۆشم.

باسی فرۆشتنا وەلاتان چایخانەیا خان رۆسلین تژی
فس کربوو، وەکو کەلەخەکی مرار بیھنا گەنی دەھاقت، دگۆتن
بەرپرسا وەلات یی فرۆشتی. راستی ئەز تینەگەھشتم کا چاوا
ئاسمان و زەمین، با و دەریا و چیا و دەشت دەینە فرۆشتن.
چیرۆیی دگۆت، ئەقە کۆلەنە، کۆلەیین زۆرەمل. من دقت بۆ
تە باسی کۆلەیان بکەم، کۆلە ئانکو خەساندنا مروۆقان.

من گەلەك قیا نافەکی دانمە سەر قی وینەى، ئەفرۆ
یارە و سوبەھى ژن، لەوا قیت ھەر بناقەکی گازی کەمی.

ل نافین جوان و ئنتیکە گەریام، ل نافین شاھژن و
میراپەریا گەریام و من گەلەك نافین سەرنجراکیش کۆمکرن.
من گۆت دی کەمە، کلیۆپاترا، زەنۆبیا، فیکتۆریا، سەمیرامیس
ئەو ھەژى نافەکی شاھژنایە. یان ئەو پاك و بژوینە قیت
بکەمە کەوسەر یان فیردەوس. یان دی کەمە ستیر، ھەیف، رۆژ،

چونکو ئەو روڤناهييه ل سەر زههيني، لى تنى من شيا بيژمى
گولى.

ل بهرانبەر ويڤهيهى ب ديوارى کارتوڤنكرى فه
راوهستيا و دهستى خوه يى ژ هه موو له شين نهرم و دلسوزيى
دوور، ب ويڤهيهى دا ئينا خار و گوٽ:

من ناڤى ته كره گولى. گول ب رهنگ و بيهنا خوه
ئارامى په خشن. تو كوله يين خويانى و بيانى نهكه خهه، مه
پيدى ب وان نابيت. هزرا چيروى و جانگووى و جنديرى و
برو پتات و دفنن په تشى و ئاوازين ته مبوورا مام تيلووى
نهكه. هزرا كولانكين گه نيين گه نه نومى نهكه. داهاتى خوه يى
فروشتنا بتلين پلاستىكى و پارچه يين لكه يان ل گهه
هارىكاريا ريقه به ريا جفاكى ههكه دان، دى بو ته دهمه ب
مسك و عنبر، دهمه ب قههوه و جلك و خوارن و قههوارن، و
هندهكى دى كهينه پاشكهوت دا پى بچينه سينه مايى. يان دى
ل بهر ئاوازين ته مبوورا مام تيلووى پيڤقه سه مايى كهين و دى
ته كيشمه بهر سينگى خوه و ههتا بهر سينگى من ژ مسك و
عنبر و مههكان تژى كهى.

سهگو، و دببت سهگهان بيت، ئەو گهنجى خوينگهرمى
بيستودو سالى، پرچا خوه يا دريژ ل پشتى گريدايى، دهه
بهرددا ژى دكهته سهر ملا، جلكهكى نوزانم چاوا ل بهر بوو،

وی دگۆت جلكيّن من پاليفوّننيكن كو ئەو بتنى تىدگههشت و ب زمانهكى رهوان دگۆت، ئەز ل شەش ناميشيّن فيلمى تايثانيك نامادهبووم، من پاره قەر دكرن و دچۆمه پيش. فيلم چيرۆكهكا ئەفندياريى دناقبهرا كچهكا زهنگين و كورپهكى ژ چينيّن ههژار و كهتى فهديگيريت. روودانيّن فيلمى فهديگيران و دگۆت، ههموو عشقه و پيخههت عشقى قارهمانين فيلمى قوربانىيى ب ههه تشتهكى ددهن. وى فيلمى بو من دياركر كو عشق دينهكه و ههموو عاشق موريدين وى دينينه، عاشق ههتا دينايتيى ژى د عشقا روحى دا دجربه دچن. هوون چ ژ عشقى نوزانن، چونكو حهزا ههوه تنى بن زكه. بو قى گۆتنى ههموو دگرنژين.

دگههشته خالا ههستدار و دگۆت، گرتهيهكا ئيرۆتيك، ئەز دزانم هوون نوزانن ئيرۆتيك ژى چيه، ژ ئەقرو پيئه قى پهيقى د فهرههنگا خوه يا زمانى دا زيده بكهن، ئيرۆتيك ئانكو جووتبوون، جووتبوونا نيرومييان، گرتهيهكه ههموو ههستا دنأزرينيت. قارهمانى فيلمى ژ ليقيّن دهزگرا خوه يين تژى هنگمين و پيقازى تيړنهدبوو، باقين وى يين بهفرين ژى دنالاستن. و گهلهكا دگۆتى، سهگقان قى گرتهيى دوبارهكه و هوورتر باس بكه.

چیرۆکا فیلمی دهه جارکی دگۆت، ئیدی یی فیلم
نهدیتی ژی، گرتە گرتە دزانیت فیلم چاوا دەستپێدکەت و چاوا
ب دووماهی دهیت.

ههکه سهگۆ نههاتبا چایخانی ژی، کهسهکی دی نه
مهرحه فیلم دیت بیت، ب هووری باسی فیلمی دکر ههروهکو
ئهو دهرهینه. جارن زیدههی ژی ل سهر فیلمی دکرن و دگۆت
ههکه ب من با، فیت دهزگری کچکی یی زهنگین ژی مریا، هو
رهق ببا ئهوی ژ مام چیرۆکی خوینتهحلتز (ههموو دکهنین)
مانا وی مانا نهخۆشییانه بو کچکی، دیاره دهرهینهری فیلمی
هزر د فی چهندی دا نهکره. سهگۆ دبیزیته فی چهندی دراما،
ئی سهگۆ ئهو چ درامایه باشا دکوژیت و بهدکاران ب ژیان
دکەت!

دزانی ژی ههکه دوباره فی پرسیارى ژ سهگۆیی بکەت،
وهك جارا دی دی بیژیتی، ما فیلمی هنديیه! لهوا دهمی سهگۆ
یی ئاماده، کهسی چ پرسیار نهبوون، تنی گوهداریکرن بوو.
دهمی دهات ژی مام چیرۆ دا بیژیت کا میزهکی بو زرتەکی
سینهمایى بهرههفکهن و چایا وی ژی ل سهر کیسی چایخانییه.
چایچی، دا کو ژ زفییریا خوه بهرانبهر سهگۆیی داکهفت، تف
دکره د پهیالا چایی دا و ددانا بهر.

من قيا رۆژەكى سەگو، يان سەگقان، ب جلكين خوه
يىن پاليفونيك يىن ئەو تنى تىدگەهشت كا چ جورن، هاتبا و
بدرىژى بو من باسى تايئانيك كىربا، هزر دكەم ئەز و گولى ژى
يى ل سەر ئولا عشقى و دو موريدىن هەست دژوارين و ل
هنداڧ دەريا، دارستان و چيا دفرين. مروڧ و درنده وهوڧ و
ژياندارين ئافى و بن حەفت نەومين عەردى باسى عشقا مە
دكەن. ئەز و ئەو دشين گەهنومى ب ژيان بيخين و ببينه دو
فريشته. دى گومين وى يىن پيس كەينه كارگەهين گولاڧى و ل
هەيى و نەييين گەهنومى و باژيرى بەلاڧكەين.

گوهداريكرن و خواندنا چيروكين دلدارى و
ئەقيداريينى ل من خوش دەات. بەلى سەگو نە ل بايى منە و ژ
من دوورە، هەما دى پليتهكى برم و چمە پيش، دى مەزنييا
تايئانيك ب چاڧ بينم. دى هەست ب هاريايا عشقى كەم و
ئايردەييين وى دىنى دى بينم كا چاوا موريد و موگان،
دپەرستگەهان ڧە، بو ماچيكرنا ئەنييين ياران ب پابوس دچن.

راسته جانگو دبىژيت، ڧيدان و فروشتنا بتلين ڧالا و
لكەيان ئەنگەز كارە، لى برسا من دشكينيت و دبیت پليتهك ژى
پى بهيت كرين و هەموو حنيريين دپەرستگەهين عشقى ڧە
دەينەكرن ب كرينا وى پليتى بينم.

من بتل كۆمكرن و برنه وئ دكانا ل سهرئ سىكى
فرۇشتن. من پارين خوه هژمارتن، من بهايئ پليئا فىلمى
نهدزاني چهنده، بلهز بووم بوئ وئ رۇژا بچمه بهر پهنجهرا
پليئا و ل هيقييا فهكرنا وئ بم. ژ نشكه كيئه سه گويى
ئاخفتنهك به لافكر بوو كو پشتى مهههكى ژ نيشادانى، ئەفرۇ
نمايشا فىلمئ تايئانيك ب دووماهى هات، و گۆتبوو بلا بو ههوه
خه م نهبيت، من گرته گرته ژ بهره، حهقى چايا من بدن دئ
دههجاركى روودانيئ فىلمى فه گيرم.

من چاكيئى خوه ژ رهنكى شين فاژيكره رهنكى رهش و
ب بهژنا خوه يا نافين و لهغهر و خوههر فه، بهرانبهر گولئ
راوهستيام، يان ژى بهرانبهر ويئنه يئ گولئ راوهستيام. من گوتئ،
چيرۇكا دلدارييا من و ته ژ هه موو فىلمئ تايئانيك ب ئازارتره
و ئەز و تو دو موريدئ راسته قينه يئ عشقا روحينه و ل
سهر پرا چينوتئ دئ فريشته يئ پهر سپى بين.

قى ئيقارا درهنگ هه موويئ رانه وهستيا بوو، جادده و
كۆلانيئ دوور ژى ژ بو كۆمكرنا كه رسته يئ پلاستيكي دابوونه
سهر پئ خوه و سيمايئ وى پيئى و بافزه ر خويادكر، ههر وهكو
تووشى خلتهكى بوويى. ئى راوهستيان د هه مبيزا گولئ دا هه موو
نه خوشيان دكه ته خوشى.

هه موو بارکین د هوندری وی دا کومقه بووین، دقیا
پاڅیته بهر پین گولی و هه ناسه یه کا کوور بکیشیت و هه ست ب
ئارامیی بکته، ههروه کو مام چیروی خوه خشاندى و ژ ناڅ
گولله یین دوست و دوژمنان رزگار بووی و هه ست ب
سهرکه فتنی کری، هه ولدا پشته خوه راستکهت و گوت:

گولی، تو وه کو قه هوا سپیده هیانی، یا من چ جار
ژنیزیک نه دیتی و تام نه کریی. نوزانم چیژا قه هوئ چاوايه!
نوزانم بیهنا وی چاوايه! بهلکو گههنوم هه موو بیهن و چیژا
قه هوئ نوزانیت. بهلکو کوله و وه لاتفروش پتر دزانن کا چ تام
و بیهن ژئ دهیت؟ دی کا تو بو من بیژره گولی کا تاما وی وه کو
چ ژ وان تشتایه یین من خوارین. تاما توفچایی چیرۆ، یان تاما
میزا چیلی، یان ژى تاما وی شیلماقییه یا دایکا من دهاقیته
بهر من؟ یان تاما فرین سورۆ بهله کی خر دفن ل سهر په یالا
چایی ژئ دهیت؟ یان تاما تیشتین مالا ئیتیمان ژئ دهیت؟ یان
ژى ب بیهنا گوما گههنومی تامدایه.

سه گویی دگوت، د فیلمی تایتانیک دا قاره مانا فیلمی
تنی فرهک ل فنجانا قه هوئ ددا و ئیدی هه تا سار دبوو ژ
هزرین دهزگری خوه یی هه ژار دا دوباره دهستی خوه نه دکری.

گولی، دزانم چ سپیده هی و ئیفارییین ته بیی
قه خوارنا فنجانه کی دهرباز نه بووینه. ته هه موو گاڤا

لەخړینیا خوہ ب قەھوئ شکاندییه. دزانم نہ تاما توفچایئ
چایخانا چیرۆیہ و نہ تاما میزا چیلئ و نہ فرین سۆرؤ بەلەکہ
و نہ تیشتین مالا ئیتیمان و نہ بیہنا گۆما گەھنۆمیہ، ئەو
تنئ بیہنا پرچا تە یا زەرە قەھوئ بیہنخۆش و پر تام دکەت.

ل بەر خەبەنکی چایخانئ یئ روونشتی بووم، من ژ
ئەفەندییەکی گوھلیبوو بوو قەخوارنا قەھوئ ئارامیی پەیدا
دکەت، مەژی قەدکەت و مروقی دەھلتە ہشیار. دەمئ چایچی
گۆتیئ بؤ تە چایئ یان قەھوئ بینم، بئ دودلی گۆت،
قەھوہکی بینە. پاشی باسئ گرنگیا قەخوارنا قەھوئ و
ئەتەکیئتین قەخوارنا وی کر، ھەرودکو مام چیرۆییہ باسی
چاوانیا رزگار بوون و بریندار بوونا خوہ د شەرپن کەنداقی و
براکوژیئ دا دکەت و وەکو قارەمانەکی بئ ھەقتا خویا دکر.

باشە گولئ، ژ ئەفرؤ پیقە دئ قەھوئ قەخوین و خوہ
ئارام و ہشیارکەین، دا ئیدی بارانا دینا نہباریت و ئەم ژئ
ببینە خوداقەند و کۆلە ژئ گەورە.

دەمئ فنجانا قەھوئ ددانمە بەر تە، تو دئ ب شاھانە
وی فنجانئ قەخویی. دئ زەمینی ب گول و ریحانان خەملینم و
دئ شانۆیەکی پیکئینم، دئ دەستئ تە گرم و تە ژ دیواری
کیشمە دەر و ئەز و تو دئ سەمایئ ل بەر ئاوازین تەمبوورا مام
تیلۆیی کەین و خوڤاشا سومايي ب لیقین خوہ دا کەین، ھەتا ژ

سنۆرین سەرخۆشبوونی دەرباز دبین. پیکه دی چینه سەر
چەمی کەفن و ل پێلا سویار بین و دناڤ خەونیڤی باژیری دا
دی سروودەکا ژ رەنگی بارانی قەهینین و ب پەنجەرەیین
عاشقان قە کەینە دلۆپین خوشیی. دی سەمایەکا درێژرژرژر
بیت و هەموو باژیری قەگریت و رەش و سپیڤ وی تیکهەل
کەت. کۆلانکین گەهنۆمی ژ دی کەینە گول، ل سەر کەینە
غار و خوە تیگەڤیزین.

گولی، د بێدەنگیی دابە، گوهدانا پینگاڤان بکە و ل
بەر بالۆرەیا سروودیڤ ئاگری و ئاوازیڤ پیاڤان بەژنا خوە نک
من قە خوێل کە، دا تلین من تە قەگرن و ل دۆر هەیف و روژا
ببینه گەلاڤیژ. ل سەر قی عەردی رووس پتر خوە ب من قە
بگرە و بەیلە داڤین ئەڤینا تە من دیل کەن. ئەڤ سەمایە
گاتایەکە ب عشقی هاتیە هین و دی ژیان ب وی دۆمینین.
بلەیزە گولی، ل دۆر خوە بلەیزە و بزڤرە، بلا دەهەمەنن تە
باروڤەیان راکەت و هەموو قافوڤوت و وینەیان ژ کۆلکی قەکەت
و ب کۆلانکین گەهنۆمی وەرکەت و دناڤ پیلین چەمی کەفن را
ئاسی کەت. دی سەمایێ کەینە باروڤە و هەموو نقستیان ژ
خەو راکەین و بەر ب سنۆرین روڤناهیی پیل پیل دی مروڤان
راکیشینە د دەڤی کۆدەلا تافیربوونی دا.

دهستى خوه بده دهستى من دا وان پيئان بهردهينه
جادهيىن باژيىرى و وى خهوا سهرمهدى برهفينين و بيژينه
ههموويان، سهما فيانه، سهما ژيانه، سهما تافيربونه ژ
كريارىن چهپهل و كولهيى.

دى كراسكهكى ب ليلهپهر و مهرجان هافيژمه بهژنا
ته و دى ل دور باژيىرى زقپين و ههموو نهينيين خوه بو بايي
قهگيرين، دا ههموو زهنديق و ناحهزيىن عشق و ژياني ل جيهانا
ژيرزهمين خوه ناسى و بوگهن ببينن.

گولى، چيروى هندك پاره دانه من، گوته من، ته چ
دقيت بو خوه بكره. من دقيا ژى وهرنهگرم، بهانه كره
پينجشمب و خيرهك بو مريين وى و ههموو مريان و
بهلافهگير.

سپيدى زوو، ب ئاڤا چه مى كهفن من خوه شووشت. ل
بهر وى پارچه خوديكاترتر من سهري خوه ب تفي شهكر، من
دهستين خوه ژ تفي تهركرن و ب پرچا خوه دا ئينان و پرچا
خوه دهافيته سهر گوھين خوه. ل سهر ليڤا چه مى كهفن ژى
چاقين خوه دوباره شووشتن، خوه ژ توژى و بهرمايكن فيدانا
بتلين قالا و پارچهيىن لكهيان داقوتا و دوباره ل بهر خوديكى
راوهستيام. من بزاقكر ههموو نيشانين وهستيانى ژ ناڤ جان و
لهشى خوه پافيژم. وى كيليكى من وهكو راستههيلاهكى راست

خوه دیت، من ههست ب کولندک و خوههربوونا خوه نهکر. ل
شیوهیهکی مودیل دگه‌ریام. من ههست ب نشته‌رگه‌رییه‌کا
سه‌رکه‌فتیانه کر، لی قاف و قه‌رقودهیی من تنی چاکیتی خوه
یی دو به‌تهن و په‌نته‌رونی لاستیکری هه‌ژی خوه دیتن.

دترسیام گۆلی بیژیته من نهو تو چ دکه‌ی؟ لی یا
بیده‌نگ بوو. هه‌که دا بیژمی سه‌گو دگۆت، نه‌قان سه‌رین مه‌زن
و قالا یین چایخانه کرینه فسلدوو‌مان، که‌س ژ وان ژن ب عشق
نه‌ئینایه، به‌لکو ژن یین کرین دا خوه‌رسکین خوه پی تیر
بکه‌ن. هه‌موو زناکه‌ر و ده‌همه‌نیسن.

گۆلی، هه‌که سه‌گۆیی بیه‌نا هه‌شارا ژقانیین مه‌ هه‌ناسه
بکه‌ت، دی هه‌ست ب گاتایین عشقی که‌ت کو هه‌موو یین ل بن
قی کۆلکی خرقه‌بووین. هینگی سه‌گو دی تیگه‌هیت عشقی چ
پیناسه نینن و تنی نهو ئاویتته‌بوونا جانایه و دوور بوونا جانی
ژی مرنا له‌شییه. لی عشق د جانان دا به‌رده‌وامه.

پیلایا خوه یا گهور یا ژ ناف حاویا گلشی یا ژ کۆلانا
سه‌ری ئینایی، دا سه‌ر پی خوه و ژ کۆلکی نایلۆنی ده‌رکه‌ت.
به‌ری ده‌رکه‌تنی ژی، بو وهرگرتنا به‌ره‌که‌تا ده‌ستی خوه ب
ده‌رسۆکا دایکا خوه دا ئینا خواری، کو مام چیرۆیی ده‌می دایه
ده‌ست گۆتبوویی نه‌فه یا دایکا ته‌ جندی‌ری بوو، دبیت بو ته‌

ببیته جهی بهخته وهرییی. و ماچهك ژى د وینهیی گولی
وهرگر.

گولی، من خوه ب بازارى دا بهردا. قهرهبالغ بوو،
ههچوهكو خهلك هه موو داجریاینه بازارى، یان ههرو هوسهیه
و نهز یی قهدهرم. دناق بازارى دا چوم، بیى بزانه كا من چ
دقیت، بهلكو من هه موو تشت دقیان، لی پارین چیرویى تیرا
تشتهكى نهكرن. ههكه ریقه بهرییا جفاكى ژى مالکه مباحا نهو
برا قرپژى دابا، بهلكو تشتهكى وجی پی هاتبا کرین.

کۆلان کۆلان چۆم، کونج و کونج، ل دکان و دکانوکان
گه ریام، گه لهك تشتین جوان و بهاگران هه بوون. ل بهر
پیشانگه هین جلكان، ماکیازی، پیلاق و پهروکا گه ریام، لی نهو
دراقی د دهست من دا چ پی نهدهاته کرین. دووماهی تشت من
تابلویهك پی کری کو پهیقا (پیروژ) ل سهر بوو. نهو ژى من ب
هنداق وینهیی ته فهکر گولی. هیژ نهز زارو، دهمی من برو
پتات دیتی بهردهوام ههر دگوت، خودی تو مه بپاریزی، من
وسا هزر کر نهف تابلویه یی ب پهیقا پیروژ هاتییه نهخشاندن،
دی گولی ژ ههر نهحوشی و دهردهکی گران پاریزیت و پیروزییا
وی دی بیته بارانهكا خوشییی و ههر چ نهبیت بهر پین من و
گولی ل گههنومی بهرفرهه و خوش کهت.

بۇ ۋەرگرتنا ھارېكارىيىن كېمئەندامان، مام چىرۋىيى
بەرى من دابوو رېقەبەرىيا چاقدىرىيا چاكي، ئەو
فەرمانبەرى سەر تۆمارى، ناڧى من نڧىسى و گەلەك ب
حېبەتى گۆت، باب و باپىرىن تە زى د مى بوون! دىسا خواند
(ھۆشزان جندىر گۆزى)، و دوبارە كر (ھۆشزانى جندىرى
گۆزى). من چ بەرسف نەبوون بەدىمى. ۋى ب دەنگەكى بلندتر،
پشتى فۆرما من ھافىتتېيە بەر ھەقالى خوە گۆتى، ئەفى ژ
رېسايىن سروشتى دەرکەتى كا دى چ لېكەى! نى گاتا دى ۋى
سۆژن!. و كرە كەنى. كەنىيا ۋى پتر ژ برىنا مام چىرۋىيى نەينى
ب خوەفە دگرتن و ژ برىنا خەنجەرى كورتر بوو و ژ گۆتئىن
بۇياغچىيى دفن پەتشى زڧرتەر بوو.

ژ من زڧىر نەبە گولى، فان چىرۋكىن دلئىش بو تە
دبىژم. ئەم يى ل سەر ئاخەكا نڧرەتلىكرى. ئەھا نوکە تو
تېگەھشتى، بۇچى پەيڧا نېرەكەر بو من يا پىرۆز بوو.

گولى، من لاقە ژ خودايى دكرن، پڧەكى پاقىتە ناڧ
لەشى تە و تو ب ھەموو تدارەك و جوانى و شرىنىيا خوەفە ل
من ببىە مېقان. ھەكە تو نك من بى دى فان ھەموو گۆتن و
سەرھاتى و چىلىيىن جانگۆ و قولپا ۋى و چىرۋكا نەينىيا
برىنا چىرۋىيى و سىمايى ئەۋى خر دفن و ھەتا نەينىيا بابى
خوە و داىكا خوە جندىرى و حنىرىيا مى بوونا بابوباپىرى

خوه و زفیریا بویاغچیی دفن پهتشی ژی دی ژبیربکه م.
پیرۆزیا میزا چیلّ و نقشتیا شیخی و مهلوولبوونا ئاوازیڼ
تهمبوورا مام تیلۆیی دی کهفن و هه موو پیرۆزی دی مرن، و تو
بتنی دی د پلهیا پیرۆزییی دا بی.

گولّ، مووسای بهلگه ژ خودی قیان کو مریا ساخ دکهت
دا گومانین وی قهرهفن. ما من ژی ماف نینه ل هیقییا ب
جانبوونا ته ب مینم؟ وهکو ژ دهرقهی ریسیاین سروشتی ژ
دایک بېم، دی ل هیقییا ساخبوونا ته ژی بېم. بهلکو تو ژی
وهکو من و عیسی و ئادهمی و ئیقایّ حیبهتییهکا دی یا قی
ژیانی بی.

گولّ، ههکه شهف ژیک هاتبا قهکیشان، شقییدی نهز و
تو دا قی دنیایی تژی سوحبهتکهین، تژی گولاف کهین، تژی
سهرهاتی و سهما کهین، گهلهک گریک و نهیینیان ژی دا
قهکهین. بهلکو سواری تایتانیک باین و ل بهر ئاوازیڼ
تهمبوورا مام تیلۆیی دا سهمایّ کهین و خو شاقا سومایّ
قهخوین. دا تژی سهر تلین ته هنگقین کهم و تل تل ئالیسم.
هینگی دا ل بهر سهگویی ژی بهرزه بیت کا قارهمانین قی
فیلمی و پیغه مبهرین عشقی کینه.

گولّ، دهمی دخه و ژی دچم، ههست ب ههبوونا ته
دکهم، بیهنا ته دهیته من، سپیدی زوو ژ خه و رادبووم دا ته ل

بەر سینگى خوه ببينم. لى وهكو مژهكى، سيبهرهكى،
ههپارهيهكى بوويى، ديسا من تو سنجاقداى ب ديوارى كارتونان
قه هلاويستى دديتى.

من دقيا ب ماچهكى ته هشاركه م. لى رهشى ته گهلهك
دوور كهتبوو. ب قاسى خهونيى من، ب قاسى داىكا من دوور
كهتبوويى.

گولى، من دگوت دى ههوران پيچم و بو ته كهمه
راژيرك، دا پف كه مى و بلند فرينم و ل دور گوگا زهميني
زفرين. دا ههيقى گرم و كهمه دنيفا دهستين ته دا.

گولى، من هيفييهك ب خهونان ئافاكرييه و ژيانا بى
خهون ژى بى چيژ و تامه. دزانم ئيشانين سوبههى ب خهونان
ناهيئه لادان، لى نوكه دى د چيژا خهونهكى دا ژيم ب وى
هيفيى ژيان يا چيژدار بيت.

گولى، ب فان خهونان دى بلند فرين، بلا جانگو و
قولپا خوه، چيرو و سهرهاتييين خوه، ب نهينيا برينا خودقه
ژ نزمترين خال ل سهر روويى زهميني سهكهنه مه.

بلا سهگول چايخانى روونت و سهرهاتيا من و ته بو
وان ههموو سياسى و شروفهكار و رهخنهگر و قولپا جانگووى
بشهگيريت. دا ريسايين دژ سروشتى ببنه جهى حيبهتيى و ل

چايخانى چيروكا ئنتيكهيا من و ته سهري ژ دهنگوباسين
سياسى و هونهري و ههلبزارتنان و تايٲانيك و كهٲنا ستيرا و
دووماهيا دنياي و رابوونا قيامهٲى بستينيت و روژنامه ب
مانشيتين مهزن بنقيسن، ل گههنومى كهرنهقالا كهران
دهستپكر.

خهوى ئه و ژ ناڤ خهونين وي قهذى و تاڤزهركى خوه
ژبن كوكى وي يى ب نايلون و كارتونان چيكرى لادا و تارييى
مهريشا خوه ب سهر دادا و ئه و ژى د جهرگى تاخى گههنومى
يى ژ نالينين خوه بيزار دا، كهٲه بن بهٲهنيكا ليٲهكا وي سوتى
و بيٲهنا ههلهمورى فهٲساندى.

مشينا روٲبارى، زهلالي و شيليا وي، هاربوون و
ئاراميا وي، زيٲهٲانهك بوو ههموو ئاراميا وي ژ جانگو و
قولپا وي و نهينيا برينا چيروى و جنديرى و زڤيريا وي
دفا پهٲشى دپاراست و ل كهرنهقالا كهران گوٲارهك دخواند.

مزا فہرست

من گەلەك حەز ژ خواندنى دكر، هەتا شەشى
سەرەتايى چۆم، من شيا هەموو پىتا بزەنم و ھەندەكى فيرى
خواندنى بىم. بتايبەت دەمى مانا من ل مالا ئىتيمان، فيرى
گەلەك تىشا بووم كو دبىت جانگو و سەگو نەشيا بن وان تىشا
بزەن. هەتا زارۆيىن گەھنۆمى ژى نەشيانە وان تىشان
بزەنبن.

زەحمەتە ل جەھكى بژى، تو ھەست پىبەھى كەس
نەنە سۆزى بدەتە و نە پەرۆشى بو دىتە تە ھەبىت. كەسى
بچووك و بى مالبات ھەموو كىلىكىن ژيانى بو دىنە مرن. ئەو
چىژا بى سوزيى نوزەنن. لەوا ھەر تىشت ل دۆر من رەشەبوو،
من ترسيان ژ ھەموو تىشان ھەبوو. ھەتا من ترسيان ژ وى
دلۆقانىيى ھەبوو يا ل مالا ئىتيمان ھۆگرىن من دىتە و من
نەدىت.

خوارن و قەخوارن و جلك و جەھ شووشتن و نەستنى
ھەبوو، لى خەم ھەقالجىمكا من بوو. د قەدەرييى دا بووم، من
ھەست ب زىندانى دكر و من دقيا زوو ژ وىرە دەرکەقم. لەوا
پتر ژ جارەكى ژ وىرى رەقىم. ژ وى دلۆقانىيى رەقىم يا من چ
جار ھەست پىنەكرى.

دەمى دەرەقىم ژى، دچۆمە گەھنۆمى، من قەستا جەھ
دايكا خوە دكر، ھەستى ژىياتيى بو جەھ بوونى ھەستەكى ھار

بوو. من دزانی ژى ئەز دقئى ههستى ژياتيىيى دا تووشى درهوهكا مهزن دبووم، من تنى هندهك يادگار و بيرهاتنن سار لى دديتن. دقئى ژيانى دا ئەز ب خوه درهوهكا مهزن بووم، داىكهكا خههنگين، بابهكى بى شينوار، يين ئەز هيلايمه دبن مههدرا قهدهرى دا، درهوهكا دى يا قئى ژيانى بوو. بهلكو گههنوم ههموو درهوهكا دى يا ژ ههموو درهوان مهزنتر بوو.

پشتى دو سالا ژ مانى، ژ مالا ئيتيمان ب ئىكجارى رهقيم، وهكو ههر جار من قهستا جهى بوونا خوه كر كو، بيهنا داىكا من ژى دهات، ههناسهيهكا كوور و بيهنهكا فرهه ددا من. گههنوم، ئەو دۆزهخا پيس و بيهنتهنگ، د چاڤين من دا تژى جوانى و ژيان بوو.

د جاددهيى دا من پينگافين فر دهافيتن، دهرين خوه يين رهش و سپى دسهتميم. ب لهشى خوه يى نازار داي قه تژى پاخلين شهقى دبووم، تارى موركهكا خوهكوژيى بوو ب گهردهنا من قه دنالزى. د ههر كيليكهكى دا بانگا ئەهريمهنى دناخا من دا بلند دبوو، ويگافى من دقيا ههموو زهميني بسؤزم. دا ئيدى چ رۆندكان ب چاڤين زارويان قه نهبينم و ژيان تنى بمينيت شووشهيهكا گولاڤى.

ل وئى جاددهيا ههموو گول، ههموو رهنگ، ههموو موزيك، من گوھ ل سروودين داىكا خوه دبوو، سروود و

زيمارين وي ب سهر بانگا ئههريمهني دكهتن و رحا وي ل گهل
 من بوو، پينگاف پينگاف ل دووفا من دهات، من هاي ژ پيژنا وي
 ههبوو، من ههست ب ههبوونا وي دكر. جاران دهنكي وي دهاته
 من، باسي چيروكهكا گهلهك خهمگين دكر، نهز چ
 تينه دگه هشتم. وي دگوت، هوشزاني من، سواري ههوران ببه و
 شاخين نهژدها ليكوهرباده، پهرين قورتان بكه بال و وهره بن
 مهدهرا من، دا پيگفه سواري گرسه يين بايي ببين و ل جههكي
 دوور، گهلهك دوور، كو چ مروقان ههناسه لي نهكيشابيت،
 دادهين. ب پايتهنهكي و ب نكههكي شور فه زيهل ب پهيسكا
 ئاسماني فه دچوم، هلباسكي كولانكيين وي يين تزي كه نيزهك
 دبووم. شاقولي فه دزه ليمه خواري و ب ته لارين زيقي دكهتم.
 دهمي من چاين خوه فه دكرن زي، ل گيگهكي گههنومي
 مزيلى فيدانا پارچه يين لكه يان بووم.

نهز دچوم و ره شهيي دايا من نهو جادده تزي دكر.
 تزي گوتن و خهون دكر، تزي بيرهاتن و خوشي و نه خوشي و
 فه دهري دكر.

ل وي جاددهيي، نهو روژنامه و كوفاار و پهرتووكين
 دكهتنه بهر دهستي من و من ژ سهر جادده يان فيداندان، من
 هه موو دخواندن. گولي دزانيت كا نهز چهند مزيلى خواندنا

وان بووم. ھىدى ھىدى و ب تترىيى من گەلەك مزار و
چىرۆك و سەرھاتى خواندن.

نوگە گولۇ ل وى ھزىيە، جاددەيىن مە زەھىيىن
چاندنا رەوشەنبىرىيىنە. ھىشتا من بۇ نەگوتىيە كو بېھاترىن
رەوشەنبىرى، رەوشەنبىرىيا سەگۆيى و جانگۆيى و مىزا چىلى و
كەرنەقالا كەران و چايخانەيا چىرۆيى و ئاوازيىن مام تىلۆيى و
گەھنۆمن.

من دگوتى، گولۇ، دى پارىيەكى نانى خوم و دى
دەركەشم، ئەفرۇ قىت گەلەك بتل و پارچەيىن لكا كۆمكەم دا
بشىم سوبەھى بفرۆشم. ئەز نەشىم بچمە سەر گىفكى مەزن،
ئىك، يى دوورە، دو، گەلەك لكەفرۆش دەيىنە ويىرى و چ خىر
تىدا نىنە. دترسم دفن پەتشيپەك ل ويىرى ژى ھەبىت و ژيانى
ل من بکەتە زقوم. دى ل فا كۆلان و سەتلىن گلىشى مالان
سەحكەم، دى باشتر بىت. و من ژبىر نەكرە دى دبەررا ل
پەرتووگەكى، يان رۆژنامەيەكى گەرم، دا بۇ تە بخوينم، خەلك
ئىدى پەرتووگان ژى بېھانەيا گلىشبوونى دەھاقتى.

گولۇ، ئەقىن كەفن مە يىن سى گىسن كرىن، دزانم
ئىدى تو يا ژ خواندنا وان بىزار بوويى. ھەستىپىدكەم جاران
دبىژىيە من دى بەسە نى تە سەرى من گىژكر و ژ قان
چىرۆكان زقىربووم.

گولۇ، من ژى تو يا ھەى بۇ باخقم. من پىدقى
بھارىكارىيا تە ھەيە، دا د ھەموو رۇژنامە و كۇقاران دا ل
نېشانەكى بگەرم بابى من نېشا من بدەت. دىرۇكا وى بزنام،
بويەرەك بەيتە پېش و تىدا باسى وى، يان باسى داىكا من و
مام چىرۇيى كىرېت. باسى جەنگەكى بەيتە كىر و بابى خوە
دناڧ دا ببىنم و دەرکەفېت ئىك ژ سەرکېش و سەرلەشكەران،
سەردارەكى مەزن و پاىە بلند، يان ئەو ب خوە سەربازى وندا
بېت. يان ژى د قۇلاچكەكا شەرمىنا رۇژنامەيەكى دا باسى بى
ھەتكەييا وى بکەت. تژى ئەزماندىرېژ ھەنە، بەلكو دقۇلاچكەكى
را ئىك ژ وان ئەزماندىرېژان باسى وى بکەت. يان ژى بېژن
كوژەكەك بوو، دزىكەرەك بوو، قۇمارچىيەك بوو، سەرخۇشەك
بوو، يان قەحبەچىيەك بوو و ھەموو دەمىن خوە د كۇشا
دەمەنپىسەكى دا بۇراندېنە، يان دژبەرەكى سىياسى بوو و ھەولا
گوھۇرىنا قى ژىوارى داىە و د ئەگەرى دا ھاتىيە سىدارەدان،
يان ھەتاهەتايى دى دزىندان و كونجىن تارى دا بېت، يان
وھلاتپارىزەك بوو و ب دەستى وھلاتفرۇشەكى ھاتىيە كوشتن.

ما جانگو كولاڧى خوە بۇ شەرەكى نافرۇشىت؟ ما
سەگو نووچەيىن عەردو ئاسمانان نزانىت؟ ماسىيەك سەرى خوە
ژ ئاقى بەيىنتە دەر، خەلكى خان رۇسلىنى دى زانىت. ئەھا ب

وئ مەرەمى دى ھەموو جھا تىكقەدەم دا نىشانەكى ژ ھەبوونا
خوھ بزانم، خوھ ناس بکەم و نە بمە سەربازەكى وندا.

تو خودى گولئ ژ من زقىر نەبە، ئەو من تو يا ھىلايە
دبن پەرستنا پىرۆزىيان دا. ھەموو پىرۆزى ل ھنداڧى تە
ھلاويستىيە، ئەو دى تە پارىزن.

ل بازارى ھەموويى گەريام پارىن من ئەو كەڧال پى
ھات، دلى من ئارامە كو دبن مەھدەرا وى دا بى ھەتا دزقېرم.
وہختى دزقېرم ژى، دى چىرۆكەكا خەمگىن بو تە بىژم.

گولئ، تو بزانە ئەڧ وەلاتە ھەموو چىرۆك و سەرھاتى
و ئەفسانەيە، ئەڧ وەلاتە پارچەيەكە ژ ھەلبەستەكا خودايى يا
تژى ئازار و خوھ ژ رىيا باوہردارىيى ڧارىڧىرى و كراسەكى ھاڧى
دخوھ پىچايى. و ئەم گەلەك درەشبينن لەوا من گۆتە تە
چىرۆكەكا خەمگىن دى بو تە بىژم.

جانگۆ و قولپا وى نەئىنە بىرا من، دەمى ژ ھەر تىشتى
زقىر دىم بو تە باسى وان دكەم، ھەر ئىك ژ مە ھندى خوھ
خەمىن ھەين، كو جارن لىڧىن بکەنى ژى ئازار ل پىشتن.

ئەڧە بوو شەڧ، دىسا تارىيى ساكۆيى خوھ ھاڧىتە ملين
من، دى ڧى جارى ژ چايخانەيا چىرۆيى، خان رۆسلىنى بۆرم،

بېھنا چا و تۆفچايى خان رۆسلىنى بلا ئىدى گولۇ بى بىزار
نەكەت، ئەو يا فىرى بېھنا قەھوا بەرازىلى بوويى.

قى جارى دى چمە كۆلانا سەرى يا شوستەيىن مالان
ھەموو ھەلان و مەرمەر. دىت گەلەك بتلین قالا ھەبن، بەلكو
رۇژنامە و كۆفارىن ھاقىتى ژى ل وىرى ھەبن. يان چىرۆكەكا
خۇش بىنىم دا بشىم بۇ گولۇ بخوینم. نى كۆلندكى ب پشتا من
قە پىنگاڧىن من ژى يىن سست كرىن. بىرا من دەھىت وەختى
من دڧيا بچمە ناف زارۇيان، ھەموويان ب حىبەتى ل من
مەيزەدكرن. و دگۆتنە من پشتقۇس، كۆلندوك، پشتكۆفك،
كۆلندوك. بەلى گولۇ وەكو داىكا من رەفتارەكا نەرم ل گەل من
دكەت.

ئەو چ تەپەيە بناڧ ملین تەقە؟ بىنە دەرى دا تەپانى
بۇ خوە پى بکەين.

زارۇ ھەموو دكەنن، من سەرى خوە شۆر دكر و ژ
كەنىيا وان دوور دكەتم.

ب دەروونەكى شكەستى قەستا داىكا خوە دكر و من
خوە دناڧ دەھمەنا وى را دىپچا. وى دزانى چ روودايە، لى من
فام نەدكر كو ئەو دزانىت.

-دادى، كى ئەڭ كۈندىگە بۇ مەن چىكرە؟ بۇچى پىشتا

مەن قۇس بوويە؟

بەرانبەر پىرسىيارا مەن يا تىرى حىبەتى، تىرى چاقىن
دايكا مەن رۇندىك دىبوون. نەدەيلا ھەست ب رۇندىكىن وئ بىكەم،
دۇيا بەرسقەكا سقك بدەت و گرانىيا خەمان بۇ خوە دەيلا.

-كۈرئ مەن، تو ژ قى دنيايى ھەموويى جوانترى. خودئ
تو ژ ھەر تىشتەكى و مەرۇقەكى جانترى چىكرى. تو ھەموو
ئەقىنى، و ئەقىنى سەر پىشكا ھەر تىشتەكىيە. ئەقىنى ب خوە
جوانىيە. تو ھەموو ئەقىنى، تو ئەقىنى ئەقىيىيىيىن.

دىگرىم، ھەكە ب تىگەھىشتا خوە يا بچووك مەن فام
نەكربا ژى، لى وئ تىشتەكى گەلەك بىھا د دەروونى مەن دا
دىچاند.

زارۇيان ل كۆلانى و ل فىرگەھى ھەر تىشت دگۆتنە مەن
و قەشمەرى ب مەن دىكرن. ئەز ژى ھەر جار زقىر دىبووم و ھەر
مەن پىرسىيارا خوە بۇ دايكا خوە دوبارەدىكر و ھەر جار ژى ب
گۆتنەكا جوان باوهرى ب مەن دىبەخشى، جار ئەقىن، جار
باوهرى، جار جوانى و دگۆتە مەن گوھى خوە نەدە گۆتتىن وان
بلا رىخا چىلا ل سەرۇچاقىن خوە بدەن و ئەز ھوسا دىكەناندىم.
ل داويىيى چارەكى گۆتە مەن، خودئ مەرۇقان چىدىكەت.

- دادى ما خودى ژى وهكو جانگوڧى ههز ژمن ناكهت؟
ئەو ل كېشەيه ما ئەو من دبىنيت؟ پا من چ جارا ئەو نەدیتە.

- ئەم هەموو يېن خودېنە و خودى هەموو مروقان
دبىنيت و هەموو ژى جوان چيكرينه و ئەو هەز ژ هەموو
بەنيين خوه دكهت.

- پا بۇچى زارۇيېن تاخى دبېژنە من، سىنگ تەبقي،
شلكا سەرى لى پەقى! پشتكۆفك، كولندۆك. و كەس چ جار ب
ناقى من گازی من ناكهت و هەر دبېژنە من كولندۆك،
كولندۆك، كولندۆك. پا بۇچى خودى ئەز وهكو وان پشت راست
چېنەكریمە؟

دايكا من بېدەنگ دبوو. هەست ب ناخا من يا تژى
برين و شكەستن دكر. ب دەستى خوه يى تژى دلوقانى
رۇندكىن من پاقردكرن و ئەز ددامە بەر سىنگى خوه، تنى
دگۆت، هەر كەسەك دى گەھیتە هەقى خوه. خودى يا قى
دەستى بۇ دەستى دى ناھىليت.

ژ ئەنجامى وى سەرەدەرييا كرېت، نوکە بتنى مە، ئەز
و شەق يېن بووينە دو جانين ئاويته، شەقېن قى باژپرى ژى
چيژ و بېھنا خوه يا تايبەت هەيه. بەلكو ھندەك نوزانن چيژ
و بېھنا وان چاوانە. ئەز نيزىكى وى چيژ و بېھنى مە. قەت نە

وهكو بيھنا ميزا چيلى و شيرى ميھا رهشه. بهلكو بيھنا داىكا
من ژ شەقین فى باژيرى دفریت. ههستا ئارامیی تنى د
هه مبیزا وی دا من دیتییه. هەر ئەوه گەهنۆمى دکهته
باخچهیهكى تژی گول و ئەقین.

شەفا فى باژيرى تژی نهینی، هەر ژ دەما روژنافا
دبیت، گەلهخى خوه یى نفرهتلیکری تی دپیچم. ئەو چاوا بو
من روئدکەکا مەزنه، وسا دلەكى مەزنه ژى، دوور ژ چاقین
خەلکی من هه مبیز دکهت، من دپاریزیت. چاقین نهحهزا ژ من
دوور دئیخیت و دەقى چهکین وان دگریت و ئازاد دناف پیلین
شەقى دا ژ دارا خهونان هیقییان دچنم.

دەمى ژ هەر تشتهكى فه دجنقیم، من سهرى خوه دناف
دەهمهنا داىكا خوه را دپیچا و چاقین خوه ژى دنقاندن دا چ
تشتهكى نه بینم.

نوکه خوه دپیلین شەقى و هورمه هورما چهمى
کهفن و کوئانکین گەهنۆمى دپیچم. میرگا خهونین من هەر
ئەوبوون.

شەف، ئەختەرا من بوو، ئەختەرەکا گەلهک جوان بوو،
کەس نهبوو تیدا درهوا ل من بکەت. شەقى جانگو و قولپا وی
دنقاندن دا ئەز ئازاد بم، من سپاسیا شەقى دکر و من دگوتى

وهختی تو دهیی دریژ وهره. رووی رۆژی رهش که، رۆناهییا
وی ههمووی داعووره و نقوی کونین رهش بکه و نههیله
چاچی خوه فهکهتهفه. هندی تو ههبی ئهی شهف دی ئارامی ژی
ههبیت. رۆژ ههموو حیه وحهوالین مرۆقانن، ههموو ناکوکی
و دره و فیلبازیان دهیلته هلیقری. خهوی پتر ل سهر دلی وان
گرانکه دا جیهانهکا پاک و بی دره و تژی ئهفین خوه درووی
مرۆفایهتییی وهرکهت.

شۆپین من د شهفین فی باژیپری دا هیلانا دلهکی
خهمگینه و شهف، مهیدانهکه تییرا دیناتییین من ناکهت، من
دقیت تییدا سهمایا ئاگری بکه، بستر، بکهنم، بگریم، بفرم،
بالۆرهیین نقیژهکا سپی یا ل سهر لاشی دایکا من نههاتییهکرن،
ل سهر جاددهیین فی باژیپری هیش تاما ئازادی و زانین و
ئهمهکدارییی بوو خهون بکه و ل گهل بایی لاقه و نزایان
بلند پافیژم.

ئهز و ههیف بتنی ل باژیپری ددیارین، ئه و ل
بلنداھییییه و ئهز ل نزمترین جه. ههیقی جوانییهکا بی
ههفتا ههیه، لی وهکو گولی یا بیدهنگه. من ههر دگۆتی گولی، تو
وهکو ههیقی، ئه و ئاسمانی ههمووی جوان دکهت و تو ل
گهنومی دهمین من دکهیه بههشت، ئه ها ل وی بلنداھییا هه

هه موو كه سان دقین وهكو هه یقی بلند و به دهو بن و ل
كه هنومی ژی دقین وهكو ته هه موو گول بن.

ئه زی بوویمه شه فا فی باژیپی و گولی ژی هه یفا،
شه قین فی باژیپی بی من نابن و ناهین ژی، شه فا فی باژیپی
هه مووی دخوه دپیچم و ل هه موو کولانکین وی ملده فه کی
رادچنم و وی هزری دکه م کو پاریزقانی شه قین فی باژیپی
هر ئه زب تنی مه. د وی کیلیکی دا هه موو نی ره که ری باژیپی
دنن و ئه ز ژی هه قساری خوه ده اقیژم و خوه نازاکی دبینم.
نی نی ره که ری نقستی مه رگی فی باژیپی ناپاریزن. ئه ز ژی بو
پهیدا کرنا پاریه کی نانی، خوه ژ کولانکین گه هنومی فه ده ر
دکه م و بهر دبمه باژیپی.

شه فه کی پولیسه کی ئه ز زقییر کرم، دقیا بیژیته من
دزیکه ر، و ب تاوانا دزیی من دادره س بکه ت. من گوتی ئه ز
بتلین قالا کومدکه م و جادده و شوسته یان پاقر دکه م. پشتی ب
من که نین، ئیک ژ وان گوت، هشیاری خوه به حیفتیار ژی ب
شه ق دگه رن و له قین وان ژی گه له ک ددژوارن. و ب من که نین.

که نییا ته تری هستیریایه و رهوینا حیفتیاران
هو شداریه که، من دقیا فی بیژمی، لی دبیت پشتکوفکییا من ب
پشتا حیفتیاری وهکاند، بتایبه ت گوت، حیفتیار ژی گیانداره کی
پشتقوسی شه قییه. من زانی یی دبیژیته من تو ژی وهكو

حیفتیاری گیاندارهکی نضرهتلیکری و گهریانین ته یین
بیهودهی دناق تارییی دا تنی ماندهلکرنا ژیواری ههیییه. داری
خوه یی پولیسی دانا سهر پشتا من یا قوس و گوٓت:

ههی خودی ژیرازی، ئەف وهلاته تهنهکهکا مهزنا
گلیشییه، ههموو جوړین پیساتیان ب خوهفه دگریت. و ب
کهنی بتلی خوه یی قالا هاقیته بهر من. پستی فرا دووماهییی
ژی دایه سهر دهقی خوه.

قی شهقی ئەزی هاتیم من تشتهکی تایبهت دقیت، من
چ نیچیرین حیفتیاران نهقین، قی دهمی حیفتیار ب روژ ژی
نیچیرا خوه دکهن و ل بهر دهرازینکین مالین مه مهخهل دهین
و درهونه مه. من تنی چیرۆکهک دقیت بو گولی بخوینم، چ
جانگو و چیرۆ تیدا نهبن. چ حیفتیار و پتاتین رزی تیدا نهبن،
چ دفنین پهتشی و لهشین ریقنه و هنگافتن تیدا نهبن، دوور ژ
میزا چیلی و شیرئ میها رهش و ریسکا نهینیا جندیئرئ، من
چیرۆکهک بو شهقین دریزین سباتی دقیت. هنده دی بیته
قالنتاین و دقیت یی دهست قالا نهبم، نهکو پاشی گولی وئ
شهقی ژ من بیزار ببیت. شهقهکا تایبهته، گولی ژی وئ شهقی
پیدفی ب تشتهکی تایبهته. ههکه کهدا من بهرکهت و من
متایی خوه ژ بتلین قالا و لکهیان فروشت، دی سیقهکا
میخهکرئژ و گولهکا سور بو گولی کرم.

پیدقییه بیژمه خودافاندان وی شهقی ههموو
ئنتیکهیین باژیری براوهستینن و جیهانی ب موزیکهکا خودایی
ب خهملینن دا گولی بشیت سهمای بکته. ههکه ر وی سهما کر،
وی شهقی کهس نانقیت و خهلکی باژیری دی د هزرا جوانیی
دا میننه حیبهتی. ههموو دی هینه د پهنجهران دا و ل بهر
دهرگههین ههوشان دی خرقهبن، تنی دا سهمایا گولی ببینن.
وی شهقی سهمایا گولی دی ئاسمانی ژی هشیار کهت و ههموو
خوداوهند و فریشته دی ل بهر سهمایا گولی بنه پت و بیدهنگ
مینن.

سهگو و جانگو و چیرۆ و جندی و گههنۆم ژی، قی
شهقی دی گوھشی مینن و هۆلین نمایشا تایتانیک دی قالابن و
ئیدی کهس باسی تایتانیک ناکته و دی بیته تشتهکی
ژبیرگری. هۆلین سهمای و شههیانان دی بنه کۆلکین ههرفتی
و چۆلگری. میزا چیلی و شیر میها رهش دی بیته گولاڤ و
باژیر ههموو دی بیته گولدانکهک و دی ل بهر سهری گولی
دانم.

گولی، ئەفه چهندين کۆلانک من سهحکرن بی مفا بوو،
دی سهحکهمه مالا ههیا ژۆری، ئەو قیلایهکا گهلهک مهزنه،
بهس سهیین وان نههینه من، چاڤکین کامیرهیین زیرهفانیی ل
ههموو کوژیکان ههنه. تهنهکا وان یا گلیشی ژی یا مهزنه،

ههچوهكو ئەفه ب خر تشتی خوه مهزن و ژ خهلكی خوه جودا
دبینن. ما قیلایهكا هوسا مهزن و سهر گرهکی بیت ما دی یا
کی بیت؟ ئهری دی تهنهكا وان یا گلشی ژی یا مهزن بیت.
وهكو ل چاپخانهیا خان رۆسلینی دگۆتن سهرین مهزن، ل سهری
گرین مهزن دژین. ئی باشه ئەفا گهلهك بتلین قالا و لکه و
کاغەز و رۆژنامه یین کرینه د تهنهكا گلشی دا، ههما دی
ههموویان بم. ئەفه زهرفهکی نانی ژی یه. بهرمایکین وان ژی
دانین رۆژهکی یین گههنوما برسینه. توفچایی چیرۆیی دی قی
خوارنی ب چیرکهت. بلا قیجاری ژی گولی ل من نهگریت. ههما
دی شیقی کهینه نان و چا.

ئەفه چیه؟ دۆسیهیه؟ پسهلهنه!

سه ما بهاری^v

وی ئیقارا خەلك ھەموو پیکقە داچریاینە سەر جاددە
و سەربانان، سەر چیا و سەر گران. ھەر در تژی مرۆف
بووبوون، بزۆتین ئاگری و چراك و فانۆس ل ھەموو جھان
دانابوون. ھەر در رۆن بووبوو. تەقتەقا دەفین تھەنگا بوو،
یاریین ئاگری بلند دبوون و چریسك بەلاقەدبوون. من ھزرکر
چیرۆ دەیرشی دایە و ئاگر و بارووت ل سەر سەری یین
دبوھژن و یی بزاقا خوہ قورتالکرنی دکەت.

وی ئیقاری ھەتا بەر دەری چایخانەیا خان رۆسلین ژى
تژی مرۆف بووبوو. پیلین مرۆفان د جاددەیی دا لیھمشت بوون
و ئەو قولاجا بەر میزا ریقەبەرییا چایخانى کو ھندەك جارن
من خوہ تیقە ھەشار ددا و چایەکا تژی گەمۆرە ل ویرى
قەدخوار، ل ویرى من ھەموو باس دبھیستن و نەددیتن، ئەو
ژی وی ئیقاری ژ من ھاتبوو ستاندن. من ھزر ل
خۆپیشاندانەکا سەرانسەری و ریپیقانەکا ملیۆنى ب دژی
دەسەلاتەکا گەندەل کر.

ژ فی دیمەنى من دیتی، دلی من تەنگ بوو، من ھەست
کر ئەو دی شەقا من دزن و نوزانم کا ل کیش ئاقاری دی وی
زیندان کەن. ھافیژنە پشت کیژان چیاىی. ھەکە ھەرۆ ھوسا
بیت، ئەقە دەستی من و شەقی و قیدانا بتل و پارچەییین

لكهيان ژيک هاته فهقه تاندن و پاشی دقيت بو خوه ل شهقا
دونيايه کا دی بگهړم.

دهنگی سترانان ژ دوور دهات و شاهي ل بهر دهاتن
کرن، من دزانی ژی ئەف ئاوازه نه یین ته مېوورا مام تیلوینه،
ئاوازیڼ ته مېوورا وی تژی عشق و ئەفینن، لی ئەف سهلیقا ژ
دوور دهات گورمينا شهړی و بیهنا خاپاندنی ژی دهات.

دهنگه کی کز دهاته گوھی من دگوت، ئەفرۆ روژه کا
نوویه و دی ناگران هلکهین و سهرکهفتنی راگههینن.

نزا چاوا من ژبیرکر بوو کو سوبه هی ئاههنگ ب
هه لکه فتا روژا نوو دی هینه گپران. ههر چهنده بو من یا
روهن نه بوو کا ئەو چ روژا نوویه و دی چ تیدا هیته گوتن؟
زهنگهک د مهژیی من دا دهاته لیدان کو ژ بهر هه لېزارتنان
بیت وهکو مام چیرۆیی باس دکر و بو فی مهردمی ژی
هایدارییا چایچییین خوه کربوو کو دبیت فی نیقاری درهنگتر
چایخانهیی بگرین. و دگوته چایچییه کی، دهلیقهیه کا زیړینه
کو پترین چایان بفرۆشین. و گازی هنده کا دکر کو ئەو دشین
وینه یان ب دیوارین چایخانهیی فه ژی ب هلاویسن.

سوړو بهلهک ئەوی خر دفن، پشتی سهړی سمبیللا
خهنا کری بو سلال پالدا ی گوت:

چیرۆ، قیجا ئەفە چ فیلمە!

دڤیا بیژیتی کاوی دفنا سەلەمیشک وئقە ببە، لی
چونکو سەرەدانکەرەکی هەردەمیە و یی ل هیقیی دەنگی
تۆپ و گوللەیان ل سەر سنۆران نەمینیت، ری خوش ببن و
بچیتە گوندی و بەری بیستانی خوە بفرۆشیت و بەیت پاری
وی بدەتی، لەوا ب دەنگەکی نەرم، پشتی ئەو پاری د دەستی
خوە دا تیکھوسین گۆت:

- سۆرۆ، ئەم رزقی خوە نابرین.

وی ئیقاری، ب رۆخساری خوە یی نەقیایی و کریت،
من ژ دوور ل دیمەنی خەلکی و دەرکەتتا وان بو سەربان و سەر
جاددەیان و هەلاویستنا وینەیی کەسین بەربری مەیزەدکر.

دەمی مە ل پۆلا دوی سەرەتایی ل وانەیا بیرکاریی
بازنە و سیگۆشە و لاکیشە و شیوەیی چەمیایی مە خواندین،
جانگۆ و قولپا خوە ب قەشمەری و ترانان زقیردکرم و دگۆتنە
من، دەمی دمری، دی گۆری تە ب شیوەیی چەمیایی وەکو پشتا
تە بو تە چیکەین و خەتکین خوەهر ل سەر تەختەرەشی
دکیشان و دکەنین و تۆزا تەباشیری دەافیتنە ناف چاقین من.

ئەف پىشتاكۆفك و قۆس وەدكەت دەروونىن لاواز و
شكەستى، ھەر ژ دوور ب من بكنەن، ژ ترسا گۆتەنەكا زقر، وئ
ئىقارئ من خوە دوورى قەرەبالغى كرىبوو.

ل رۆژا دى، ل دووق ھەمان دەنگ و سەلىقەيان چۆم.
دىسا ئىقارەكا درەنگ بوو، ئەو جاددە ب لىھمشتىن مرۆقان
ھاتبوو داگرتن و دەنگى سترانىن نىشتىمانى و سروودىن
شۆرەشگىرى خوە ل دیوار و كەقران ددا و دیلان دەاتنە گىران
و پارچەيىن پەرۆكان ژ ھەموو رەنگان دەلاويستى بوون. مام
چىرۆيى ژى دیوارىن چاىخانەيى د وینەيان را خەندقاند بوون.

جلكىن من يىن من ژ تەنەكىن گلىشى ئىناينە دەر، نزا
ئەوبوون يان يىن مام چىرۆيى باب داينە من، ل بەر من بوون.
چاكىتكەكى دو بەتەن بوو، جاران من قاژى ژى ل بەر خوە
دكر، روويەك رەش و ئىك شىن بوو، سىمايەكى رەش و ھافىتى
ددا من. لى من خوە ب گۆتەنا داىكا خوە قايل دكر دەمى گۆتییە
من، تە دەروونەكى ساخلەم و دلەكى سپى ھەيە. دبىت داىكا
من ژ دلپىقەھى وە دگۆتە من. من چ رامان و تىگەھشتن بو
ھەبوونا دلین سپى نەبوون. دلەكى سپى ئانكو چى؟ دلین سپى
جىھانەكا سادەيە، ھەموو ئاشتییە. لى د قى جىھانا رەش دا
ھەموو كەس درینە سەر. دلین سپى ژى ب پنىيىن رەش و زقر
دەينە پىسكرن.

ئەزى پىشتقۇس ل بەر كاشۇيى قەشمەرييىن زارۋيىن
گەھنۇمى و جانگۇيى و قولپا وى بووم. د كەرنەقالا كەران دا
وان ئەز دكرمه كەرەكى حنشەرى. من چەند خەونەك
دراچاند، وان پووچدكر. ژ بەر وان رامانىن دايكا من يا
خەمۇكى كو چ جار درەوشا وى نەدگەهشتم، گۆتینه من، دا ل
بەر پارچەيا خۇديكا تتراب ديوارى كارتۇنكرى قە هلاويستى،
دا راوهستم و ل رۇخسارى خوه نيىرم، من چ تيگەهشتن بو قى
رۇخسارى نەقيايى نەبوون و ناقەرۇكا بەرزەيا دايكا من ژى
دگۆت، ب تارييا شەقین قى باژيىرى، زولمات بوو. هەورەكى رەش
بوو و رۇژ دبن قە وندا بووبوو. من چ سيناھى نە دديتن، لەوا
من نەدزانی دايكا من ب چ رامان دلەكى سپى د قى سينگى
تەبقي دا پەسن دكەت.

وى ئىقارى، ل دەنگى قەرەبالغى ھشياربووبووم و
پىلین مروقان ب سەما و دەستقوتان دەر بازى جاددەيى دبوون.
هەتا دەريايەك ژ پىلین مروقان د جاددەيى دا دورستبوويى.

من ھزر كر ئەقە دى چنە جەنگا رزگاركرنا مروقان
ژناق كىلبىن ديوان، يى ھۆسى دكەن دا جانى شەرخوازي وان
ديوان ژ سنورين مروقايتيى دوور بيخن.

من قيا ژ نيىزىك سەحكەمى و ژ دوور من گوھدانا وان
دكر، ل گەل فيتك و دەستقوتانان دەنگەك گەھشتە من ب

بلندگۆيا دئاخفت و پەيفيّن تير سەليقه و تژى ئوميد و
هيخوازى درستى و دهاقيتنە بەر پين پيلين مروقان و تژى
مەژيى وان گۆتن دكرن و دگۆت:(قى ئيقارى خوشى ب چ
شيويهان ناهيته دەربرين، يى شادم كو ل گەل هەومە و دى
بەرنامەيى خوە يى پاشەرۆژى بۆ كارى و خزمەتكرنا هەو
دياركەم، كو دى بيته رۆژا دەرکەتتا رۆناهيى و دى پارىيى
خوە ل گەل هەو لىكفەكەم، ب ئانەهييا خودى ئيدى هەژار و
دەستكورت ل قى وەلاتى نامين و يۆتۆپيا پلاتۆيى دى ل سەر
قى عەردى كەينه راست، مەزنترين خەونين هەو دى ل وى
باژيرى بجه هيّن).

من گۆت مارتن لۆتەرە دەمى بۆ پيسترەشا ديار كرى
كو پشكدارييا وى ل گەل وان دى مەزنترين ريّفەچونا ئازاديى
تۆماركەن. ئەفە رۆژەكى ل سەر ئازاديى ھندەك ريزك من
دخواندن و تيدا باسى لۆتەرى و دەربرينين وى دكر. من گۆت
ئەفە دى ئەو بيت هاتيه قيّرە.

ل گەل دەستقوتانين بەرھەقبوويان كو، كۆلان و
سەربان و جاددەيا سەرەكى تژى مروّف بووبوو، دەنگى خوە
بلندتر و زقتر ليدكر. دقيا دەنگى وى بگەهيتە بەر ئاسمانى و
ھەموو گوھ ل بلندى و نزميان ھاي ژى ھەبن و گۆت: ھوون
دى بنە ھەقپارين خوەزاييا خودايى دمهزناھى، هيّر، شادى و

خوښيی، کوښاری، پیروزی و هوکمرانیی دا. و ب پروژه و
ئاڅا کرنا خهونین ههوه ئهه چهنده دی دیار بیت، بلا دهستی
مه تیځدا بیت و بهر ب ئاڅا کرنی بچین و مهزنترین کهرنهقال
دی ههر کهرنهقالا ئاڅه دانیی و بهر قرار کرنا یاسای و
ئازادیی بیت.

ئاماده بوویان ههست ب پروزیی کر و خوه د قابه کی
خودایی دا ل سهر زه مینی دیتن. خوه قه به ل هم بهر کوښان
ددیتن و هه سپین خوه چارگاڅ دهه ریی را ده ربازی میرگان
دکرن.

دبیردانکا من دا کهرنهقالا کهران یا جانگووی ژئ
دگوت ئالزی و ئه و دیمه نین چونا ب چارگاڅ و عورعورا کهران
و قیریپین جانگوویی د مه ژیی من دا لقین. دی سهر که فی، دی
تاجه کا گولا و فهدیه کی کای و هک دیاری پیشکیشی ته کهین
و دی بیه شاهجوانی هه موو کهرین دنیا یی. ئه وان دهست
دقوتان و دکه نین. من ژئ دله کی شکهستی ب دووڅ خوه را
دخشاندا و قهستا هه مبیزا دایکا خوه و چه می کهفن و
کههنومی دکر. و هیشتا چ راما ن بو هه بوونا دله کی سپی من
نه دیتبوون.

من قههر ژ وی دیمه نی ددیت یی دبیردانکا من دا
نهلف بووی، ده می جانگووی هه قساری کهری کریه د دهستی

من دا و شقتانهك ل پاشييا كهري داي و كهري ئەز ل دووق
خوه رادكيشام و هه موويان ب من دكره كهني. هينگي من خوه
دەبەنگ بەرانبەر هزرين جانگوئي زرحه پوز دديت. كهري ئەز
رادكيشام و هه فسار ل دەستي من دهاته شداندين و دەستين من
سهلخين و تزي خوين دبوون. وهك هه ر جار، ب گري من
قهستا هه مبيزا دهيك خوه دكر.

وي ئيقاري، ل وي جاددهيي زي، پيلين جه ماوهري ب
دەستقوتانهكا گهرمتر پيشوازي ل گو تارا بهريزي دكرن و ئيدي
وي بهريزي ب خوه زي هاي ژ وان پهيقا نه بوو يين سهر
كاغهزي دنقيسي. و ب دەنگهكي تزي سوز و نه رمي دگوت، ئەز
خزمه تكارهكي بچووكم بو ئافاكرنا خهونين هه وه يين مهزن و
ههرفاندنا ئاستهنگان دي كاري مه بيت.

من ئەفه جارهكي د روژنامهكي دا ديت بوو، دەمي من
وينه يين هونه رمه ندان مه قهس دكرن، وينه يي قي زي ل
لاپهري ئيكي يي به لافكري بوو، يا ل بيرا من. بو روژنامه يي ب
مانشيته كي زه به لاج، قه به ژ هه ر تشته كي خواست بوون و
باسي دانانا پروژهي يين به رهه مئيناني كربوو. دهزرا وي دايه كو
كهس بيكار نه مينيت.

ئەزي مه رهق دكه م پتر بزانه ئەفه دي چ بيژيت.
هندهك تني رهو رهوي دكه ن و خه لك زي باوه ري يي پي دئينن.

گۆتتهك ژى ھەيە دېيىت، (سەي رەو رەو لەقا نادانیت).
نوزا ئەفە ل سەر كىژان كۆمى دەيتە پۆلینكرن؟

ئەفە بەرېژرەكە و دقیت د ھەلبژارتنان دا ب
سەرکەفیت. ب ملیونان دراف بو فی ھەوی یی تەرخانكرى.
كەسین دەفخوش، بەرژەوھندپاریز، یین بنەمالی و ھۆزی ھەموو
ب تەبل و زرنا فە یی ب دووفا فە. ھەموو ژى یی ترا بو
بەرددەن. سۆرۆ بەلەكى خر دفن ئەف گۆتتە كرنە گوھین
چیرۆی و ئەفی دووماھییی ژى ھەست كر كو ئەف ئیقارە دى
بیتە كەرنەقالا چا فەخوارنى و د فی كریارى دا دى قازانجەكى
مەزن كەت و ھزر د بلندكرنا بەیى چایى دا دكر.

ل دووفا فی دەستودارى، دبیت ب دەھان ژ تەرزى
جانگۆیى و سەگۆیى ب دووفا فەبن و سلوگانان بو رادھیلن،
نوكة جانگۆ و قولپا خوە ل فیئرنە. ئەو مەزنبوون و رەوشتى
وان ژى ل گەل مەزنبوو. بالندەییى كەلەخانن و رۆژا لیھاتنى
ئەو قەت ژ دەست نادەن.

گۆتار ب داویبوو و دەمى بەریز سەر مینبەرى ھاتییە
خوارى ژى، گۆتبوو ریكخەرى خرڤەبوونى خوە، ئەڤرۆ
دریژترین و مەزنترىن تر مە بەردا. ریكخەرى ب كەنییەكا
تژى گۆمان و سارڤە گۆتبوویى، ئەڤرۆ مەزنترىن بۆمبە ھاتە
پەقاندن. ئەو پیلین جەماوهرى، دەنگین وان دى لیھمشتا راکەن

و مه ژى هەر ئەفهە دقيا پهيدا ببیت. تنى مه پیدقى ب
بارانهكا دراقییه.

-حهقى چا و ئاف و شرینیین فا عهجیك و
مهجیكا بده. ب دهقهكى ب كهنى ئەف گۆتنه كرن.

پشتى هینگى خهلكى قه دگىرا، كابرا دهرچویى
نافنجییه و كورپى سهروكى هوزییه و كۆمپانییهك زه به لاه
ههیه و خوهدییه چهندين پرۆژهیین ئاكنجیبوونییه و ئەف
گۆتارا خواندى ژى، كهسهكى بناف رهوشه نبر بهرانبهر
پاداشتهكى بو نقىسى بوو.

پشتى دهركهتى، ژنوو نهینیین وى ديار بوون،
ئاخفتنا برو پتاتى رحمهت لى بن بجه هات دهمی
دگۆت: (ئەقلى كورمانجال پاش دهیت).

هه قالهكى وى گۆتبوو بيرا من دهیت دهمی بابى وى
ئهو دهنارته نوبا پهزى، دال كهرى سوار بیت و ژ سهر پشتا
وى نهدهاته خوار ههتا ئیقارى دزقرى مال و چ جار بتنى ژى
نه دچۆ، ههردهم هه قالهك بهرتیل دكر، ههتا ل گهل چۆبا. ئەو
ژ سیههرا خوه ژى دترسیا، ههما وهكو سزایهك بابى وى ئەو
دهنارته بهر نوبا پهزى. بابى وى دگۆت، قییت ئەفهە ب تهرى
بیته چهماندن دا بو خوه ببیته وج.

پشتی هاتییه باژیږی، کۆمپانییهك مهزن دانابوو و تلا
وی دناڤ هه موو تستان را بوو و دگۆتن، پینج پرۆژهیین وی
گۆمان ل سهر بوو کو دسهخته نه و بو دهمهکی هاتبوونه
راوهستاندن.

روونشتنا ساتهکی ل چاپخانا چیرۆیی، دهنگۆباسین
سالهکی یین عهرد و ئاسمانان دهینه بهیستن. هه موو خهلك یی
بوویه سیاسهتزان و جفاکناس و قهکۆله رین سیاسی و لهشکری
و هونهری و زانایین جیوگرافی و دیرۆکی و هه موو ژی ل
قیره خرڤه دبن.

ئازنیف (دهستی خوه حیل ل میزی دا) و دا بو هه وه
بیژم، کابرایی ب گۆتارا خوه یا سهخته ئەم سهردا برین، قیجا
ژنوو چ پیلانا بگیرین! ئیدی باسی چ تشتی سهخته و نه
دورست و نوزانم چی و چی نهکهن. ئەم نه فامین، ما قایی
ئیکی پییچهکی تیبگه هیت ناڤ مه دا هه بوو.

چیرۆیی ژی، ئەو دو رۆژ بوو حهقی چاپین وی
ئاههنگی دهژمارتن و چهند عانهك زیده دبوو، گرنژینهکا
مهزنتر ل سهر لیقین وی یین پان دیاردبوو. زهرهك تژی دراف
کربوو و ب سهری رۆسلینى دا دکر و کهنیا وان تژی ژورا
نقستنی دبوو. وی، چیرۆ هه مبیژ دکر و دگۆتی، هایاتم، دی
شیین چینه گه ریانهکا دریژا ستامبۆلی.

سۆرۈ بەلەكى خىر دىفن، تىزىيىن خۇە كىرنە بازىنە و ب
پىشت تىلن خۇە ئىخستىن و ل باسكى دەستى زىفراندن و گۆت:
ژبىرناكەم، بىرۈ پىتات ژى ل بەر دىوارەكى دىناق كۆمەكا زەلامىن
ل ژىيى خۇە دروونىشت، ب وان خىچكىن سەر عەردى كىرىن،
دامانى دىكر، رىمەتى ھەر دىگۆت: جۆرى تىگەھىشتىنا مە
ھۆسايە، ئەم ساويلكەينە و مەيدانا دامانى دىكرە مەيدانا شەرى
و ل دووق گۆتتا (شەرى فىلبازىيە) رەفتار دىكر. ب سىبەتان
ھەقال مژىلدىكرن و ب خافلەتىقە دا بىژىت: ئەقە دام و كىش ل
كەلەي.

برو پنانٲ

من ئەو پىسۆلە و دۆسىيە، ھەموو رادەستى مام
چىرۆيى باب كرن. نزانم چاوا من گۆت باب. من ھەستەكى
جودا ژ وى پەيشى سەحدكر. مام چىرۆيى باب گۆتە من كورپ
من، ئەز و خواندن، زانينا من تيرا ھندى نينه فى ھەمىيى
تېبگەھم. من گۆتى بلا كورپ برو پتات سەحكەتى، يى
خواندەفانە، دى باشتر تىگەھيت.

پاشى كورپ برو پتات، ژ خواندنى تىگەھشت بوو كو،
بەرانبەر پارەكى زەبەلاح ب سەختەيى دا ھژمارەكا پارچە
زەفيان د ھوندري باژيري دا ھينه تاپوكرن و قاقانييىن وان
دبەرھەقبوون بو ئيمزاكرنى.

ل دووفا زانينا خوە كورپ برو پتاتى گۆتبوو مام
چىرۆيى ئەفە چەقەكى كۆزا نۆسترايە، كو فى نافى ھشى وى
تېكېربوو و چ تشت بو وى د رۆھن نەبوون و ھەر بو خوە
دگۆت، ئەم و كۆز و ھيست!

دەمى مام چىرۆيى پرسيارا فى نافى كرى ژى، كورپ
برو پتاتى گۆتبوويى، كۆزا، نە ئەو كۆزە يا ھەوہ پەزى خوە لى
دبرە مەخەلى و چەرى، ئەفە كۆمەكا زپتەكانە، ب چەكى
دئاخفن و ھوكمەتا دئىخن. خەلكى سياسى و گرگرين زانايان و
بازرگانين مەزن دبن كەفشى وان قەنە. بزاقين وان يين

چەكدارى و رەفاندنا مرۇقان و بازىرگانىكرنا كەرسىتەيىن
بىھوشكەر ل سەرانسەرى گۇكا عەردى ھەنە.

ھۇسا ب زمانى كۇلانكى گۇت دا مام چىرۇ جوداھىيى
بزانىت. و گۇتبووئى پارەيەكى ھۇسا مەزن وەكو د قان پىسۇلان
دا ھاتى، تنى برىكىن نەرەوا دەيت. ھەر مام چىرۇ
تىنەگەھىشتىبوو. بۇ پىر رۇنكرنى كورى برو پىتاتى گۇتبووئى،
نەرەوا، ئانكو پارى وان برىكا فرۇشتنا كەرسىتەيىن بىھوشكەر و
قۇمارى و جەين لەشفرۇشىيى و بازىرگانىيا ب مرۇقان و
ئەندامىن لەشى مرۇقى دەيت. كارىن وان ھەموو پىسن، لى ئەو
دسەر ياسايى رانە.

مام چىرۇئى پىشتى كىشاننا ئىستىغفارى، گەودى وى
قەدابوو، پىف بووبوو، سۇر بووبوو و ب ھەيەجان گۇتبووئى،
ئىكسەر بدە دەستى پۇلىسان، ئەقە قىت بەينە راوہستاندن. ما
قانوون بۇ چ ھەيە؟.

بازارىن لەوتى، دەم و جھ د مە دا كرىنە كووزانىن
سەرژىكرنى و ل ژىر چەترا ئاسمانى، ھەبانىن درەوان ل
بازارىن حوجرەيان و كۇمبوونىن ھىرۇباى ھەموو سىپى
رەشكرىنە. مام چىرۇ ژ فا گۇتتان دگوشى و بۇ خوە دگۇت،
ھەچوہكو كورى پىتاتى تىشتەكى دزانىت. ھندى ئەم دزانىن كۇز

كۆزە، چەروانى تەرشوكەوالييە، قىچا ئەف حنىرا دى چ بوو وى
دگۆت!

من چىرۆكەك گەل برۆ پتاتى ھەيە، ھىژ ئەز زارۆ، د
بۇدىا پىكەمى دا سويار دكرم و ل رىكىن ئاخى بۇ گوندا
دشەقاند، تۆز بەۋستەكى ل سەر پشتا من ستوور دبوو. ئەز
دناق گوينيىن پتاتا را بەرزەدبووم، ھەما دروست من رەنگى
پتاتا ددا.

ل وان رىكىن دوور، دەمى ل جھەكى بۇ كرنا نقيژى
رادوھستيا. پشتى نقيژى، لاقە دكرن كو خودى پشتا زالم و
زۆرداران بشكىنيت و لاشى وان ب ئاگرى ب سۆزيت و دگۆت، يا
خودى تو مە و ھەموو بەنيىن خوە بپارىژى.

دا بىنقەدانەكا دريژ كەت و ل بەر سىبەرا ترۆمبىلى
خوە دريژ دكر. ئاق و پسكىت ددانە من. ب دەستى خوە تەپ ل
ئاخى ددان و دا بىژيت وەرە نك من توتىكە.

بايەكى گەرم ژ ناق ھناقين دەشتى قەدزەنى ناق
چاقين مە، وى ب دەرسۆكا خوە دەق و دفنن خوە داپوشى
بوون. من ژى دەستين خوە ب روويى خوە قەنا بوون و ب
چاقەكى نيف نقيايى لى مەيزە دكر. بنين خرنيفكا گريل
دبوون. دەمى با قوتدبوو، ھەناسە ژى چك دكر.

ل بېنقه دانين خوه، برو پتات، تنى ئەز دديتم بو
باخقيت.

پشتى نقيزا نيقارييه كى كرى، گوته من، هيشتا ئەز
وهكى ته بچووك، ل تاخى مه، نيكى خودان زهقلهك و ترترى
هه بوو، هه موو زارويان دگوتنه وى سهردار. سهردار نانكو سهر
سهرى هه موويان، وهكو تو بيژى سهروك بوو. من ژى جارەكى
كهرك بره سهرى گرى هنداق گوندى و ناگر سهر پشتى هه لكر،
كهري ره بن درهقى و لیتك ل خوه ددان و زيچك دهاقيتن. من
چيروكا خوه بو هه موو كومين زارويان گوت. من هزر كر ئەز
ژى دى بمه سهردار و سهروكى كومەكى و نيدى كهس نه وپريت
دبهر من را باخقيت و ل هه موو جقات و كومبوونان ناخقتن
دى يا من بيت. ئەو دى هه ستهكەن ناگرى سهر پشتا وان ژى
هه لكه م هه كه زيده رهوين. من ئەف فلييه كر ژ بهركو وان ئەز
گه لهك زفير دكرم.

پشتى من چيروكا هه لكرنا ناگرى سهر پشتا كهري بو
وان گوتى، هه موويا ب من كره كهنى و ئەز دناق دهستين وان دا
بوو مه ليبووك. من گوت بهلكو هزر بكه ن دى وان وهكى كهري
سوژم. بهلى هزرين من وسا نه هاتنه پيش. من تهركا هه موويان
كر و چوم من پتات فروشتن. نوكه دبيزنه من برو پتات. ئى

من بتنى ئەف كارە ل قى دەقەرى دكر، نۆرمالە ب پتات بەرنىاس بەم.

دبەر سوحبەتا خوە را دكەنى. ئەز ژى تنى تووشى گرنژينەكا سار دبووم، وەكى كەقرەكى رەق و ەشك ل وى دەشتى، من ل سەر ئاخى خوە دريژ دكر.

راستە ەينگى ئەزى بچووك بووم و من ب دروستى نەدزانى كا برو پتات باسى چ دكەت. نوكة دزانم وى دقيا باخقىت و باخقىت، چ بو رەفاندنا ەزرىن من يىن ترسىنووك بيت، چ بو ئارامىيا گيانى وى ب خوە بيت. يان بەلكو بو كورتكرنا رىكى وسا بەردەوام دئاخقت.

برو پتات، پشتا پىكەمى تى پتات دكر و جاران ل دەمى بىنقەدانا فىرگەمى دا داىكا من ژى داخواز كەت كو گەل وى بچم. من دزانى داىكا من يا من ژ گوتن و قەشمەرى و ترانەيىن زارپويىن گەهنومى و جانگو و قولپا وى ب قى رىكى دوور دئىخىت و من دپارپىزىت. بەختەكى ددەتە من شارەزايىيەكى وەرگرم و دنيايا دەرڤەى گەهنومى و كۆلانكىن قى باژىرى دال ببىنم و سەرى من ژى بو دەمەكى ژ دەنگ و قىزىيىن زارپويىن تاخى تەنا ببىت. و بو دەمەكى قان پەيىن زفر، پشتقوس، پشتكوفك، كولندوك و فسو نە بەيسم.

ئەز بچووك بووم، كەيىفا من دەھات و دا ل سەر
گويىنىن پتاتا سوار بەم و بۇ رىكىن گوندان ترۇمبىل دچۇ. من
دىمەنىن رىك و چيا و دەشت و كانىكىن ئاڧا تەزى و كەرىن
پەزى و گاران و رەفدىن دەواران ددىتن. زەڧىيىن ھىكارە و
بىاڧىن بەرفرەھىن بەيار و چۆلان ل گەل چۆنا دەمى و تۇزا
لەزاتىيا ترۇمبىلى، ھەموو دىمەن مژەوى دكرن. ھەتا ل ناڧ
تاخىن باژىرى ژى پتات دفرۇشتن. كۆلان كۆلان دچۆين و
پىكەمب ل سەرى كۆلانەكى رادوھستاند و ژنك ل دۇر
خرڧەدبوون و پتات دكرين.

ل ئىڧارىيىن درەنگ ژى پتاتىن ماين ژى بڧىر ددان و
من ژى ھندەك بۇ داىكا خوھ دئىنان. ھەكە نان و زك ژى ل
گەل چۆبام، داىكا من نەدشيا بىژىتى نە. ڧى چەندى ژى
ئەگەرېن خوھ ھەبوون.

رۇژەكى برۇ پتات ب ھاواركى گەھاندمە نەخۇشخانەيا
ھاوارھاتنى، من پىدڧى ب خوينى ھەبوو، خوينا من ژى
خوينەكا قەلس، دشىاندا بوو ھەموو جۇران وەرگريت.

پرۇ پتات، بتلەكى خوينى بۇ من ئىنا و ژ بەر كو
ئامىرى گەرمكرنا خوينى نەبوو، وى بتلى خوينى كره دبن
كەڧشى خوھڧە و ل بەر ھەتاڧى ھاتوچۇ كر. ب ساتا مال بن
سەرى من ھەتا ھشى من ھاتىيە سەرى من. ڧى ھەلوپىستى وى

یئ جامیئرانه ژ بیرناکهه. و دایکا من ژى قى ههلویستی
ژبیرناکههت. نوکه ههست ب زقرؤکا خوینا وی دناق لهشى خوه
دا دکهه.

دهمى مام چیرؤیى گؤتییى، برؤ دا بیژییه من دا ئەز
دتاوارا کورئى خوه هاتبام، من ههست کر کو ئەف گؤتنه ب
دورستی هاته گؤتن کو ئەز کورئى وی مه. من ههست ب
بابینییا وی کر. پا کا بابئى من؟ دیاره دایکا من پهیوهندییهك
ل گهل مام چیرؤیى ههبوویه؟ ههروهکو عیساى بی باب ژدایك
نهبوویمه کو خودئى ب پقهكى دایکا وی ب دوگیان کرییه. نهکو
ئەز ژى حنیرهکا دی بهم، ئەفسانهکا دی یا قى سروشتى بهم.
ئادهم و ئیقا ژى دو حنیرىن ژیانینه. یان بهدبهختیا منه
خوهدى ناسنامهکا نادیار بهم.

د بؤدیا پیکههئى دا هندهك جاران من خوه و
گوینیكىن پتاتا ژیک نهدنیاى، ل ریکین ئاخى دبووینه تۆز،
تژى سهر پرچ و مژیلانکین من ئاخ و تۆز دبوو. ههروهکو ژ ناق
هیرشهکا دژوار زقریم. سهرهاتیین مام چیرؤیى د شهرى
براكوژییى و كهندافى دا یین وی قههگيران دهینه بیرا من کو
ئهو گهلهك جاران دتۆزا پهقینا گوللهیین هاون و ئارپيجیان دا
خوه کۆره دیته، ههتا برینداربووی کو، برینداربوونا وی ژى بؤ
کەسى یا ئاشکرا نهبوو، کا د شهرى دا برینداربوویه یان ژى وی

خوه برينداركريبه. ئەفه نهيئييهكا فهشارتيا وي بوو و بو
خهلكي ژي تژي گومان.

دهمي برو پتاتي پيكه م رادوهستاند و ئەز د وي
رهوشي دا دديتم، دا پرسيارا پتاتا كهت كا چ بريقه نهكهفتينه
و دهستي من دگرت و رادكيشام و بوندي پيكه مي فه دكر و ئەز
ددامه بهر پانكا مهكينا ترؤمبيلي و ژ تۆزي دادقوتام. ئەوي ب
رهخفه دگوتي، كا ئەف بيئيفلهحه ته گهل خوه ئينايه جي!
گويني پتاتا دراندن، هيئيني پتات نههيلان، پهنجين پشিকা
فيئه!.

ئيدي من ههست دكر كو دقيت ئەف پتاته ب حهفت
ئاڤا بهينه شووشتن ههتا بهينه خوارن. من دڤيا بيژمه وي
كهي مائيتيكر، روژانه خوه دئخمه ئاڤا چه مي كهفن و
هه موو پيساتيبي خوه ژي د ئافي دا بهرددهم و دبیت تو دبن
من دا فه دخوي و ب گوتنهكا دهڤيسهكي وهكو ته نا هه پرم.

من خوه پتر نيژيكي برو پتاتي دكر و ههستا ترسي
فهدرهڤاند و هه موو ئاخفتن ژي من بو خوه دهيلان.

ههر ژ دهمي هاتنا ئينگليزي بو وهلاتي ههردو روڤاران
و رابوونا تهڤگهرا شه وافي و بهرپابوونا جهنگا ئيكي و دويي
يپن كهنداڤي و شهريپن بهردهوامين ل دهڤهري هاتينه كرن و

دهيڻه هلئڻځستن و ل سهردهمئ شورهشپڻ كوردى و ل چاخئ
دورپيچا ئابوورى، خهونا برو پتاتى چاندنا زهقييهكا پتاتا بوو.
زهقيين بهرفرهه و بياقين مهزن يين عهردى ل قى
وهلاتى ههبوون، لئ پتاتا برويى، پتاتهكا توركى و ئيرانى بوو.
دسهر هندئ را كو باج ژى ل سهر ههبوو. وى چ جار پتاتا
بهرههمئ نافخو بو فرؤشتنى ژ گومركا نهدينا و دگوت، مه
چاندن نينه كو بشيت بهرههمهكى پاقر پهيدا بكهت و يا ههى
ژى زوو درزيت.

ههكه جارهكى پتاتهك د دهست من دا ديتبا، دا ب
دهنگهكى زفر كو بيهنا ليپرسينهكا تيز ژى دهات دا بيژيت،
چيه ته هو هسك دحهفكى را گرتى، ما مريشكه ناچيته ليسى
و دئ خهندقينى! لئ ژ كهربا خوه دهاته خوار و دگوت، ههكه
تويى برسى بيژه من، پتاتا كهلاندى يا ههى.

من دقيا بيژمئ گوينيئ پتاتا يئ كونبوويى و دئ
درم، ژبهركو شهرمينؤكم، من چ بهرسف نهدان.

نوكه كهسا گهلهك بو دئاخقم گولئ يه، ئاخ گولئ ئاخ.
بيرهاتنين من ژى ل گهل مام برو پتات وانهيهك دى بوو
رؤخسارى ژيانهكا تهحل دبيرانكا من دا قهنويسايى.

برۆ پتات، مه‌ژيبه‌كى بازرگاني هه‌بوو، زارۆكئ خوه
ژى فيركربوون بچنه فيرگه‌هان و كار ژى بكهن. وهكو ژى
دگۆتن ژى ههر ژيانا وى يا نه ئارام بوو، كوره‌كى وى ژ خزمه‌تا
سه‌ربازيى ره‌فى بوو، هه‌ما ئي‌كجار ئه‌و هه‌موو بووبوو جه‌ئ
گۆمانى و هه‌رۆ دبرنه ليپرسينى.

ئه‌و ئه‌فسه‌رى سمبيلين وى وه‌كى گيسكين زلكا يين
دايكا من ژ قه‌رامى ل به‌ر كنارين چه‌مى كه‌فن چيكرى و
كۆلانكين گه‌هنۆمى پى رادمالين، دا ده‌ستى خوه ب به‌دلا خوه
يا زه‌يتوونى دا ئينيت و بيژيتى:

تو ب به‌انه‌يا فروشتنا پتاتا ل بالنده‌يين كه‌له‌خان
دگه‌رى؟ دى وان پتاتين رزى بره‌خ گۆرى خوه‌فه بنئاخكه‌ى.

جاره‌كى ژى خودانى به‌دلا زه‌يتوونى گۆتبوويى، وان
پتاتا كت كته دى به‌رده‌مه قولا هه‌موو هۆزا ته و ب گوينيى
پتاتا فه ميزت بوو.

ئيدى ژ ناسناقى خوه گه‌له‌ك زفير بووبوو. هه‌رده‌م
ئاشۆپ دكر كو ئه‌و ئه‌فسه‌ر پى زنجيرا په‌نته‌رونى زه‌يتوونى
ده‌ينته خوار و ميز و پيساتيى خوه ب پتاتين وى فه‌ده‌ت. و
دابيژيتى، من دقيت تو پيزانينان ل سه‌ر وان گوندين خرابكار
بده‌يه مه‌ هه‌كه دى تژى ناف پتاتين ته ميز كه‌م.

ما روژهكی، دوا ژ قهدهرا خوه برهفین، ئەف قهدهره یا
چیکرییه و خودی نه ژ دوور، نه ژ نیژیک ههزکرن ل سهر
نهبوویه، تنی ئەفه ب ههزکرن مرؤقان چیبوویه.

بهری خوارنی، ل گهل خوارنی و پشتی خوارنی، بهری
و پشتی ههر کارهکی برو پتات ئەف گۆتته دوباره و سی باره
دکر. بهری و پشتی ههر نفیژهکی ژی دگۆت، یا خودی تو پشتا
زۆرداران بشکینی. دگۆت، ژیی من ههفت سال بوو من نفیژین
کرین و دایکا من فیژکربووم فی لافهیی بکه م و ئەها ئەفه ژ
شیستی بۆریم ههر یی هه مان لافه دکه م. دتنگژی و تف دکره
ب عهردی فه و ب میراتهکی پیس بناف دکر و دگۆتی، ما تو ژ
رژتنا خوینی تیر نابی!

پایز ل چاریکا داوییی بوو، برو پتات، هزر د وهرزی
بهاری دا دکر کو ئەو ب خوه پتاتا بچینیت. زانینهکا باش ل
سهر چاوانییا چاندنا پتاتا و وهرزین چاندنا وان ههبوو، بو
خهلکی باسی جوړین پتاتا دکر و دگۆته وان پتاتی پتر ژ
ههفت جوړان هه نه و یا ژ هه موویان بهاتر ژی، پتاتا
خه مرییه، دلهکی سپی دنافدایه، فی پتاتی بقهلینه، بکه لینه،
بریژه، بکه ئافک، چیژهکا تایبته ههیه و ئەو چیژ ژی ناچیت.
و دگۆت، پتاتا سوور، پتاتا یوکون، بنه فسجی و پتاتا هوور، پتاتا
شرین و پتاتین وهکو تلین خاتوونا ژی هه نه. لی ئەو گه لهک ژ

بەرھەمى ناخۇ د تىنگىزى و ھەر دگۆت خەلك بەرھەمى بيانى
دجىترىنىت.

ئەو كەسەكى گەلەك دلسۆز بوو، دناقبەرا بازىرگانى و
قەدەرا خوە و قيانا وى بۇ زارپۇيان، دبوو قالبەكى بەفرى و ل
بەر گەرما تىرمەھى دبوھى. ژيانا وى ھەموو يا سەخت بوو،
بەرى و پىشتى سەرھەلدانى ژى ئەو دبن گفاشتىنن ژيانى دا بوو.
رحمەت ل گۆرى بن مرۇقەكى باش بوو.

نوگە كورى وى دى چ ل وى دۇسىيى كەت؟ ما
زرتەكىن كۇزا نۇسترا دى دەستى خوە يى رەش گەھىننە حەفكا
وى و دناق دەھالىزىن خوە يىن تارى را بەرزە كەن و بشىن
بەرىقەھى ئاسۇيىن بوويەرى بكەن؟ يان ژى ياسا دى روويىن
تالانكەرىن سامانى فى وەلاتى رەش كەت؟.

من ئەف ھەموو چىرۇكە بۇ گولى دگۆتن، ئەوى تنى
گوھدانا من دكر و دزانى كا برىن چەندا كوورە.

نہ موزا گونہیلیپی

تەمموز، كورپۇ دلسوز، ھەسەراتىن خوە يىن تە
 نەشايى ھەلگىرى، پاقىژە د رىكا من دا، دى زىرەقانىيى ل
 دەرگەھىن ئاسمانى كەم و خولىن وەرزان دى قەژىنم. تو سەر
 دەسەلاتى روونە خوار، من بکە شقان و گايى درندە، و گولۇ ل
 سەر درەكا سپى بکە پەريیەكا رۇژھەلاتى و ھەموو گولۇن
 بۇندار بۇ بکە تەخت و ب مەنجەلۇن گولافا كەزىكىن وى بشۇ و
 ب مسكى تافىر بکە. ل گەل ھەلاتنا وەرزی بهارى، جیھانا
 ژىرزمىن ژى ب بوونەكا نوو دەفەرى بکەتە بووك و ژىندار د
 جەژنا تافىر كرنى دا ببۇھژن و ەردى كەلشتى ب تاقىكەكى
 ببیتە مىرگ.

نقشتوكەكا ئىرۇتىك ب گاتايىن عشقى د چادانكا گولۇ
 دا قەژىنە و بەردە قى گەلایشكا ھشك. مە جانەكى تىھنى د
 قى لەشى بىزار دا زىندانكرە. بهیله ل گەل وەرزی بهارى و
 شىنبوونا كىلكە و زەقى و ئاقاران و قەبوونا ئادارۇك و
 بشكوژىن داران و وریچ وریچا پىلستانك و چووچكان و
 قەگەریانا بالندەيىن مشەخت، گولۇ ژى وەكو ئىنانايى پشتى
 مرنى ب جان بکە قىت.

من دقیت خوە پاقىژمە د ھەمبىزا گولۇ دا و ھەست
 ب گەرماتىيا ھەناسەيا وى بکەم و د گوھى دا بانگى ئەقىنى

بدەم و بېژمى ھەز ژ تە دكەم گولې. ما تو بېژى ئەو ژى ژ من
بېزار ببیت و ھەموو ھەزىن من بكوژیت؟.

پېخاس د دەرازينكا ھەوشى دا يا راوھستياىى بوو،
چېكىن بارانى ب شاهى خوه ل پېيىن وى رووس ددا و پېقه
دحوليسين. ئەو دگرنژى و بارانى ماچيدكره ب لەشى وى قە.

ئەز ويگافى دەربازى وى كۆلانكا زراف و دريژ دبووم، يا
بناقى قەرەخانم دەتە ناسكرن. كۆلانەكا تەنگ بوو، من ئەو
كۆلانك ھىدى ھىدى دېرى و بارانى ژى لەز ل بارينى دكر.
بەلكو تەنگيا وى ھەناسەيا من ژى تەنگ دكر.

من چاكيتى خوه يى دو بەتەن دخوه دپېچا و ل بەر
وى رۆناھييا كز يا دسەر ديوارين مالان را، چېكىن بارانى
دتەيساندن و ھاقيتە كۆلانكى، بەردەوامى ب چۆنى ددا.

ل بەر وى رۆناھييا تژى رۆمەنتيك، پېيىن وى يىن
سيس پتر ديار دبوون. بارانى پېژنا وى نخافت بوو. ژ
نشكەكيقه خوه ھاقيتە پېشيا من و سينگى خوه رووسكر.
مەمكىن وى يىن بچووك يىن ب بېگونەھيى باركرى، رژتنە
بەر سينگى من. خورسك بوونە تەپىن ئاگرى و ب قالاھيى قە
پەقین. تەزىنكەك كېشا فى جانى مرار و قەمە كەتە د ناخا
برينى دا.

ئەفە كوردى بو، ھىشتا زارۇ تووشى ئەلەمكى، يان
كىمكا ھەيفى بووبوو. لەشى وى بووبوو تەنير. شىخەكى
چەندەك ژ قورئانى پىفەخواند بوو و گۆتبوو يا چاقىنبوويى.
ئىكە دى گۆتبوو سەرەكا لى ھاتىيەكرن و ئەجنەپەكى چۆپە د
لەشى دا و ئەو فا كرىاران پى دەتەكرن.

دسەر ژيى سنىلەيى را، ل مال كرىارپن نەبەرھووش
دكرن. خوە شارهزا دياردكر، ئامانپن مال كۆمدكرن و دوبارە و
سى بارە دشووشتن. يان ھەموو دشكاندن. جەئ ھەر تىشتەكى
دگۆھۆرى. ھەر نىرەكى ل مال پىفە ماچىدكر. ھەلسۆكەوتەكى
نامۆ ھەبوو، بەلكو بۆ ھەموويان يى نامۆبوو، و ل قى
دووماھىيى دەيتە پىشيا نىران و بگرنژين مەمكىن خوە
نمايش دكەت و دكەنيت. بۆ ھەموو كرىارپن خوە كەنين و
بشكۆرپن كربوو مەرتالەك و ب بىگونەھى خوە دسىنگى
ھەموو نىران وەردكر.

سەرى كۆلانكا قەرەخانم و بنى وى ژى، بووبوو ھەشارا
سنىلە و چلىختەيىن ھەست ب ئازرينا خورسكان دكەن. ل
ھىقىيا ديتنا مەمكىن كوردۆيى بوون. ھەزدكرن دبازنەپەكىدا
وى دۆرپىچ بكەن و دەستپن خوە ب سىنگ و بەرى وى دا
بينن. ھەر وەكو دىلەك و د شەرى قورم دا تووشى شكەستنى
بوويى.

مه مکین کوردویئ یین گِردار، خه فکبوون کولانکا
قه ره خانم کربوو وهستگه هه کی مملانی و چ روژ بی شه ره ده ف
ل وی کولانکی ئا فا نه دبوون.

جانگو، ل گهل فیتکا وانا دووماهییی، ب له ز ژ
فیگره هی دهر دکهت و دگه هشته مال، دیواری مالا وی ژی ب
فیگره هی قه بوو، نهو دا ل که ری خوه یی بۆز سوار بیت و ب
چار گاف دنا ف کوما فیرخوازان دا دچۆ و خوه ب لایی
فیرخوازین می قه لییدا. ل پرانییی، جانگو دقیا ده می له شی
که ری رادبیت و رهق ل بن زکی خوه ددهت، وی ده می که ری
بهینته بهر دهرگه هی فیگره هی. به لکو کوران شلخا خوه دریژ
دکرن و ب مەرهما دیتنا مه مکین کوردویئ دگه هشته کولانکا
قه ره خانم.

کچکا چاقین خوه دگرتن و کورکا ژی پی دکره که نی.
ما هینگی جانگو هزر کر بوو نقشتییه کا ئیرو تیک ب که ری
قه کهت؟ نوکه ژنوو قی پرسیارا بی به رسف ژ خوه دکه م.

دبیت جانگو ژی مه مکین قه ره خانم کوردویئ دیت بن
و سه د کولم ژی ب دفنی کهفت بن. وی دزانی رییا ریبه رییی
تژی دژبه ری و دوژمناتییه، لهو شووره کی سه قاکری بوو بۆ
برینا هیقییین خرش. لی مه مکین کوردویئ بهر که کا سۆر و
سنۆره کی قه چاخ بوو، ریبه ر دیل دکرن و شوورین سه قاکری

دەقلۆ. دگۆتن ژى جانگۆ ل ھنگۆريپھەكى ل بەر ديوارى
خوھەرى كۆلانكا قەرەخانەم يى ھەردەم سىبەر، مەمكىن
كوردۆيى دگفاشتن و فتيلين رىچالى ب گۆگۆكىن مەمكىن وى دا
دكرن و ب ئەزمانى كەراخى ل سەر دكر.

كوردۆ، كچا ئاخى و قنىتا با و ئاگر و ئافى، چىرۆكەكا
دى يا بىگۆنەھىيە يا قى ژىوارى روويىن وى ژ كوچكىن
بالاڧيان رەشتر.

من جارەكى زانى كو بەرى چىرۆ خانەنشىن بيت و
ببىتە خودان چايخانە، ل رىقەبەريپھەكى وەك فەرمانبەرەكى
باخچەقان كار دكر. ژ بەر ھەژارى و دەستكۆرتيى، ل گەل
دايكا من رىكەفت بوو كو ھەفتيى دوچارا بەيتە ئافاھيى
رىقەبەريپھەكى و ھندەك كارين پاقزيى بەرانبەر برەكا درافى
بكەت. من نوزانى بوو ژ بەريكا خوھ پارە ددانى يان ژى ژ
سندۇقا رىقەبەريپھەكى.

دايكا من وەكو قوچاليپھەكى ئەز د ناف پاتەكى دا
دپىچام و دھافىتمە پىشتا خوھ و كارين پاقزيى ژى دكرن.
جاران دا من دانىتە سەر كەراويتەكى رىقەبەريپھەكى و دا بيتە
قاژقاژا من و من ھەست دكر چىرۆ دگۆتە دايكا من كا وەرە
دەقى قى تەشابەتى دانە سەريك. چونكو جاران من گەودى وى
يى مەزن ل ھنداڧ خوھ ددیت و دبیت بو دگرنژيم ژى.

ئەز مەزن بووم و دايكا من ھەر دچۆ، ھەتا چىرۆ
خانەنشین بووی. ئیدی ئەو ژى ژى ۋى کارى فەقەتیا. نوکە
ھزرىن من بو ھندى دچن کو دبیت کورى چىرۆ بم. لى من
دگۆت ئەف جانى ھەتکى د قى لەشى نەقیایى و کریت دا، نە
لەشى عيساييه دا تنى ب پقەكى چىبم.

جارەكى ل بەرپەرەكى من خواندبوو کو دايكا
عيسايى ل پەرستگەھەكى خزمەت دکر و ب پاکیى ناسيار
بوو. نوکە نوزانم دناق ناوسکین پەرستگەھەكى و
رېفەبەرییەكى دا کا چ چىبوویە! دبیژنە من بابى تە بەرى ژ
دايکبوونا تە یى مری. نە ناقەك، نە نیشانەك ھەپە، ئەو
ناسناما من ھەى ژى ھەكە نەیا سەختە بیت، تنى ناقى دايكا
من ل سەرە، ناقى چ زەلامان ل سەر نینە.

دايكا من دگۆت د دەمى تۆمارکرنى دا بو من کیشە
چىبوو، ھەتا ل دادگەھى دۆز ھاتییە ئیکلاکرن. چىرۆ ژى
حەزدر تە سەر ناقى خوە چیکەت.

دياره چيرۆ و بانديرا* دو نهينيين دى يين قى
ژيانينه. يان ژى فهريمانبهري چاقديرييا جفاكى راست گوته كو
دژى ريسايين سروسى بم.

من نامه دنقيسين و ب شهف دكرنه د دهرزين ديوارى
دبستانى را، ب هيقي بووم گولى وهكو ئينانايى ب جان بكه قيت
و بهيت وان نامهيان بخوينيت. د نامهيهكى دا من نقيسى بوو،
گولى، ههكه من زانيبا ههزژيكرن چيه دا ههموويى هافيژمه
به ر پين ته.

من گوت، دبیت سپیدههريان گولى دهيتته قى فيركهه
و ل قييره دخوينيت و قى نامهيي ببينيت. من ترسهك ژى
ههبوو جانگو وان نامهيان ببينيت و ل نيقا مهيدانا فيرگهه
برهشينيت و گازی قوليا خوه بكهت و وان ههموو نامهيان ب
ديواران فه سترک كهن. پاشى شهرم دى من كوژيت و عهرد
شعق بيت ژى نهشيت شهرما من فهبشيريت. نهو ل ههر
جههكى بيت دزاتيا من دكهت و دبيژيته من، كولندوك،
پشتقوس، تراركي گهني و... گهلهكين ناقين دى يين كريت.

* (يوسف بانديرا) سهريازهكى رۆمانى بوو. هندهك ژيدير وسا دياردكهن كو پهيوه ندى دگه ل
مريهما كچين ههبوو، تاييهت ژيديرين جوهيان و هندهك ژى ههبوونا قى پهيوه ندى مانده ل
دكهن.

خوزى ئەو بزانبىن ژى كو ناخېن جوان ب گۆتنەكا كەشەفرېت
كرېت نابىن.

من دقيا ئىك جارەكى ب نافی من ئەوى دايكا من، يان
ژى مام چىرۆيى باب دانايە سەر من پى گازی من كرابا، گۆتبا
من هۆشزان.

دايكا من دگۆت، دى بۆ هۆزا بابى خوه بييه سەرۆك
و جهى دايكا خوه ژى گرى، لەوا مه تو كرىيه هۆشزان. دى
بييه باب، مام، خال و دايك و خووشك. ئەز د وى هزرى دا
نەبووم يا دايكا من دقەھاند، من دگۆت ئەز ئەقى ژ دارى
هاتيمه برين دى چاوا بمه شوونگرى دايكى و بابى!.

جاران ژى من نامە دنقىسين و دكرنە د بەتلا دا و
هاقيتنە د رۆبارى دا و پىلېن چەمى كەفن ئەو ل گەل خوه
دوور دبرن. من دگۆت بەلكو ل كنارەكى ب كەقيتە دەستى
گولې. من چەندىن نامەيىن يەدەك نقىسينە، هەكە شەقەكى
بەقەنە د دەست گولې دا، دى من كەتە ئارمانج و شىلكەكا
گلەپيا بەردەتە سەر جانى من يى وەستيايى. دزانم جانى من
يى ئازاردای پىدقى ب وان هەموو گلەپيان نينه، لى گولې كا دى
چاوا دلوقانييى ب من بەت.

گولۇ، وەرە قى سېرى بكوژين، لەشى خوه رووس بكه و
ب لەشى من قە قىن كە. ببە تەمموز و گەرماتىيى بىخە
هەناسەيا من، من پىدقى ب دلۇقانىيا ئىك ژ هەوۋە ھەيە. ئەز
ھەست دكەم ھوون ھەردو بەرانبەر من خەمسارن، بىدەنگن.
نزا بۇچى ھوون پىدقىيا من تژى ناكەن؟ من قالا نەھيلن، ما
ھەتا كەنگى دى رك چاقىن من ل بىدەنگىيا ھەوۋە بن؟

چاقىن خوه ژ ويىنەيى گولۇ و تابلۇيى پەيىفا (پىرۇز) ل
سەر دانە پاش و خوه درىژكرە سەر وى كارتۇنا ل بنى كۆلكى
رائىخستى و تويركى بتلن قالا و لكەيىن كۆمكرين كىشا بن
سەرى خوه. بۇ خوه گۆت:

ھەكە من ئەو تابلۇيە نەكرىبا، ل گەل بەھايى قا بتلا،
دا گوملەكەكى جوان پى كرم و د ئاھەنگا بەھارى دا كەمە
بەرخوۋە. وى تابلۇيى بۇ من چنەكر و گولۇ ژى يا ژ من بىزار
دبىت. دى وى تابلۇيى فرۇشم و ويىنەيى ئىنانايى و تەمموزى
برەخ يى گولۇ قە ھلاويىسم. دى ھەموو تىشتا سۆژم. ھەموو
بىرھاتن و پاشمايىن قى كۆلكى ب وى تابلۇيى قە دى سۆژم.
شاش تىنەگەھە گولۇ، من تو دبن مەھدەرا پىرۇزىيان دا
دەيلايى و ھوسا ژ ھەبوونا تە ئارام دبووم. كىقە بچم دى تە
دناق جانى خوه دا پىچم.

گوئی، دەمی ئەز ژ دایک بوویم، داپیرکا من کو نوزانم
کی بوو، گوتبوو دایکا من، ئەهه هات و نههات بو فئ دنیا
پیچ کره گری. خوری بوو ناڤ چاقین من و گوتبوو، دئ
راوهسته لهزئ نهکه، دنیا هندا درێژه، دئ ژئ زقیربی. ما
ئەهه هندهی کریت دئ ل پاشهروژئ بیته چی!

راست گوت، نوکه کهسی وهکو خوه زقیر نابینم. نه
دزانم بابئ من کییه. نه دزانم بوچی دایکا من هند زیکا مر. ما
ئەهه نفرهتهکه خودئ ل من باراندی؟ من شیانیین ههفرکییا چ
خوداههندان نینن، وی ناکام چیکرم و ل بهر درب و چقیلییین
جانگو و قولپا وی رهميزاد کرم و ل ئاستئ پیلاقهکی ژئ دناڤ
چ دا من خوه نه دیت. نوزانم چ په ند دقئ چهن دئ دا ههیه؟
دایکا من دگوئ، نابیت فان پرسیاران بکهی.

رابووڤه و کهفا دهستی خوه ب تابلویی فه چه سپاند،
ههروهکو دقیا هه موو روئناهیئ ل سه ر بگریت و تاریئ بکهته
سهروه ر و رک چاقین وی مانه ب وینهی گوئی فه.

بۆسەبار

ل گهل روژی، چاقین خوه ب دیتنا ته فهدکهم و تنی
خه و ناشویا ته ژ بهر چاقین من درهقینیت، و د مهژی من دا
ههردهم یا بهرههقی. لی حهز رهژینه د کوورها هیقیان دا و ب
دافودهلنگین ژیانئ فه کوله و دیل خوه دکیشن. ته ژئ نهز ل
پشت حهفت دهرگههین ناگری زیندانکریمه.

گولی، نوکه ب دورستی نهز گوړستانا حهزامه، ههموو
تشت د من دا مرارن.

گولی، تو دزانی د روژی دا چهند جاران ناقی ته
دئینم؟ ههکه لیکبدهم دی کولانکین گههنومی پر بن و دی
پهیسکهکی ژئ چیکهم کو سنورین ناسمانی دهربازکهن؟.

- فیچا نهفه چ تشته؟ لهعنهتتانه، مژدهها روژه!

- عشقه.

نهز نه خوهدی هزرین خوه بووم، دهمی روژی تلپی
خوه یی ناگرین ب ناسویی فه دکره بان، وی کیلیکی گهوریا
من تژی قیپری بووبوو، ههناسهیهکا فهتسی نهز ههمی کربوومه
گوړهکی تهنگ و سهری من د ناف تارییی را ل کهلهخی خوه
دگهپیا. جهی من ل گههنومی نهدکر. گههنوم پهلهکا ناگری
بوو، لی من نهو پهلا سور ب لهشی خوهفه سار ددیت.

د كیلېكه كا نه به ره هوش دا، من های ژ دهنگی ته
هه بوو گولی. ته دگوته من، تو چاوانی؟ ئاخ گولی، ته قهت هزارا
وان برینان نه کر یین د ههستی من دا قه بووین. هه که ته
زانیا من تو کر بوویه روژ و هه رو ل بهر تا فا وی ب کرنوش
دچوم، تو هند رهق نه دبووی.

نه خیفزانک بووم دا هزرین ته یین قه شارتی
بخوینم، گولی، نه ئەز فریشته مه کو ژ شاشیان پاراستی بم.

ئه قه نامه یهك بوو من د قیا بو ته بنقیسم، ته ژى
دزانی ئەو بریار دى یا هسك بیت، یا شاش بیت، بریارهكا تژی
گونه هه، و بریارهكا ب لهزه، لی پهراسیا ته یا ستوور هه می
ریك دگرتن و ته خوه مت د سها ئەهریمه نی دا نخافت، من
ئاشوپ دکر دى جارەکی وی سنجاقي قه تینی و هیى دهستی
خوه ب سهرى من دا ئینی و من گفیشییه هه مبیزا خوه و سوژا
دایکینیى ل من زفرینی. قى هزرى خه ما خه ونا من مه زنتر
لیدکر.

ئه زى هسك بوویم، من د قیت هه ر تشته کی بیژمه ته،
لی من بو ته سویند خوار بوو گولی کو، بیدلییا ته نه که م، لهوا
پشتی هه ر شکه ستنه کی من خوه بیده نگ دکر. من خوه
دتارییی دیچا و هه ر تشت ل بن بالیفکا خوه دنقاند.

من دزانی، و گوی ته ژى دزانی ئەو باليفك ژ بیرهاتن
و یادگارن، چیرۆك و حەنەكان دى گەلەكى ب بار بیت.
هشكاتیا هەلویستان ناهیلیت لاپەرین نوو فەكەم و دل
بەردەوام بو ته خوە دەلاقیت. ناڤی ته ل هەر جەه
نكرانديیه. گوی، هەكە تیکەلیی ل گەل هەمی ژنکین فی
دنیاى ژى بکەم، لی تو تنى دى هەر عشقا من بی.

ئەف دوانیا من و ته، ب لەشەكى تژی حەز دبینم،
هەست ب فیانا ته دكەم، خوزى ویرەك باى، تو مروڤى و
خودى تو ژ كۆمەكا حەزان چیکرییه، حەز مروڤى دگەهیننە
گۆپیتكا ئارامى و خوشیى. گوی دترسم پشتى سنجاقا ته
فەدبیت و تو ژى دادكەفییه عەردى، ل نك ته ژى هەر تشت
گونهه بیت.

گوی، شاشیین من هندی رۆندكانن، شیرەكى
نەویرۆكم، شەفین ته دكەمە ژهەر و رۆژا ته هەتك، ئەزى
مرار ل سەر هەر بیرهاتنەكا ته چپكەكا خوینى درژییت،
چیرۆكىن ته سیبەرا هیقیانن، هەقسارى خەونان ل بەر دكیشم،
تو چانتەیهكى، ل سیریانین ژفانین سۆتى، ستیر درژن و
ئارمانج هلمەكە دبای وەردبیت. ئەو كیزان وەستگەهە ئەم دى
شیین ب ئارامى لی هەفدو ببینن؟

ته چ دڤیت؟ ته دڤیت من بكوژى!؟

پرچا خوه بکەیه سیپیکا قناری، چیرۆکان ل گەل
بھاری، بکەیه ئیتووین و منی عاشق ب قەمینی؟ تو ژى دزانی
گۆلی خەمین تە تژی سینگى منن و من رستکەك ژ بیرھاتنن
تە ل گەردەنا خوه کرییە رزده. ما تە بیرناھیت د کووراتیا
دارستانی دا تو گیانەك ھافیبووی ل بەر سینگەکی ناگرین. ب
تە قە دبوھژیم، بەلگا ل بن پین مە و ل ھنداقی مە سەما دکر،
ئاڤا چەمی کەفن بلند دبوو. ویگافی زەفی و ئاسمان یین من و
تەبوون. تە دگۆتە من تو تەمەتی بابی من حەز ژمن دکەى
یان پترتر؟ و تە دزانی حەزژیکرنا من پترترە، لی تو ھەو
ئاخفتی.

من جارەکی بو تە نقیسی، گۆلی، ئەز و تو نزانین ژیک
سل بین، تو زانی بوچی؟ خوزی تو ب ئاخفتن ھاتبایی و تە
گۆتبا بوچی؟ ئەز دا ل بەرسفا گەرم، پەیفقا کۆمکەم،
فەرھەنگان بریزکەم، دا سەحکەمی کا قارەمانی فیلمی
تایتانیک چاوا بەرسفا فی پرسیارى دایە. دا کیلم و کیشم و
شیلەم و پەیفقا ھافیژم و ھەفۆکا فەھینم، لی تنی من رستەپەك
دیت کو بەانە بیت ئەز و تو نەشین ژیک سل و ژیک دوور
بکەقین. و ئەو چ بوو؟ باوھری و عشق بوو گۆلی.

جارهكی من گۆتهته، گۆلی، دئی ته داخواز كهمه
بۆسمباری*، كهنی و بشكورینا خهلكی فی دنیایی ههمووی دئی
ژی ستینم و هاقیژمه بهر پین ته، ب لهنجه، ب لهیزه، سهما
تنی ژ بهژنا ته دهیت. دئی ریکهكا دریژ ژ گولا رایخم و تو ب
سؤلا خوه یا مه پیکفه ژ بازاری کری د سهررا وهره دا پیروزی
ژ ته ب وهرهن و خهلك ب وان پیروزییان خوه ژرافکته و
گههنۆم ژی ههموو ببیته گولاڤ و جوانی.

ل ئاههنگا بۆسمباری گۆلی، دئی ته كهمه كولیک و ب
سهردهرا هزرین خوه یین ژ ته تژی و غهریب فهكهم. دزانم دا
بیژی:

تو هند چهز ژ من دكهی؟

بیی بهرسقی بدهم ئهو ههقؤكا ب ههلكهفتا بوونا ته
ل سهر بهلگی چناری من نقیسی و برهخ وینهیی ته فهکری دا
بۆ ته خوینم. تیدا هاتبوو:

ئهی ئهوا ژ هناقین ئاگری و ئاقی و بای فرشك بووی،
ئهی ئهوا ل سهر رووی زهمنی بوویه فریشته، ئهی ئهوا

* بنه مالهك كو فهقه تیا یین زهرده شتیانن، ئهو دبیژن، بۆسمبار عهده ته كه
دناڤ جه ژنن مه دا و تایبه ته ب چیکرنا خوارنن گران و تیر دوهن فه. نوکه
هندهك ژ وی بنه مالی ل ستامبۆلی دژین. و ئهڤ ئیدیومه من ژ وان بهیستییه.

جوانی ژ ههمی ژنښن قی دنیایی دزی، ئەهی ئەوا فریشتا
مزگینیا بوونا وی دایه هەر تشتهکی ل سەر زهمینی، ئەهی
ئەوا بوونا وی نك من جهژن و ههمی بوون و جهژن ل ته
پیرۆز، ئەهی ئیفا.

نوکه ههست دکهم ته ههموو فیان و چهژین خوه
دقهشارتن، قی ههلویستی، دلی من دکهلاشت و من دگوت، بوچی
ئهفه خوه د من ناگههینیت!؟ گولی، نی تو ئەو نهیزکا پیرۆز
بووی یا زهمین کرییه په‌رستگه‌ه و هیز ب گیانی لاوز دا
ئینایی.

ل بو‌سمباری، دی ههموو جوړین خوارن و فه‌خوارنان
هینه دانان و جوانترین مۆدیلین جلاکان دی هینه نیشادان و
ئەز ئەف پیری مۆگان دی گاتایان ب ته‌فه‌ خوینم و ته ل
بو‌سمباری کهمه بووکهک و ل بهر جوانییا ته چیا بلقن و دار
سه‌مای بکه‌ن، ده‌ریا ببه‌ن گولا‌ف و خوه دته وەرکه‌ن. ل
بو‌سمباری من چ مۆزیک و ستران نه‌قی‌ن.

-ما تو گوھی خوه نادهیه سترانان؟-

-گه‌ل ته ههمی ستران دخولیفانکی دا دهینه سو‌تن و
تو تنی دبییه ستران و موزیک و ئاواز.

-ته دقیت دهم زی براوه‌ستیت؟-

ل سەر پەلا دى تە ھەمبىز كەم و ل گەرا ئاھەنگى دەستى تە گرم و ژ نھوما حەفتى يا ئاسمانى دەر بازى زكى عەردى بين و ل گەل ئىنانايى پىرۆزىيا فرىشتەبوونى وەرگرى و ئىدى عەرد و ئاسمان دى ب تە گەش و رۆھن بىن و ھەموو تيۆر و رىكارىن سىياسى و جفاكى و ھونەرى و ئايردەيىن ئۆلى دى دقارىبوونى دا بن.

ئىكشەمب بوو، بىرا من دەيت، ئەرى ئىكشەمب بوو، وى رۆزا تە بەژنا خوە ب كراسى شىن پىچايى، ئەز ھاتبووم دا تە بىينم، چاقىن من گەلەك ژ دىتنا تە غەرىب بووبوون. ئەو دو رۆژ بوو نەھاتبوومە مال. من گۆت ئىكشەمبە، رۆژەكا پىرۆزە، دى قى پىرۆزىيى ل تە ژى بارىنم، من خوە بەرھەف كر بوو چەند چىرۆك و سەرھاتىيىن خۆش يىن ئاھەنگا بووسمبارى بو تە بىژم و يىن نەخۆش ژى بلا بو دەلىقىن زقىرىى بن. ئەم مېقانين قى پارچا زەمىنى دەف ب گازندەنە و بناس يىن سەرىن مەزنە وەكو سۆرۇ بەلەكى خر دفن دىيژىت.

ئەرى گولى، وى ئىكشەمبى گەرم ھاتم، من پەرۇشىيا دىتنا تە دكر، من گۆت ب گەھمە مال، دى سىنجاقا وى قەكەم و خوە تيۆەر كەم، لى بشكورىنيىن تە يىن دامايى يىن ژ دوور تە دمن وەر كرىن، بىھىز كرم و ھىدى و تژى ژ خوە شەرم زقىرىم، ل سەر پى خوە زقىرىم، زقىرىم و تژى سىنگى من ئاگر بوو. من

پيسترين پرسيار ژ خوه کر، ما ئەز هندی بی بها بووم ته وسا
ئەو دیمى دامایى رووبروو من کری و من گوته ته من هیزا
دیتنا ئازارین ته نینه و هه موو تشتی خوش من بو ته دقیت.
من ههست کر ته ئەز وهکو هه لامه ته کى بی جان ل بهر
دهرازینکا کۆلکی هسک هیلام.

ئەز قه جنقیم، ژ خه ونه روژکه کا هار هشیار بووم. هه ر
تشت ل پیش چاقین من بهرزه بوو. هیشتا تو ب دیواری قه یا
سنجاقداى بووی و بشکۆرینا ته کووراتی دکرنه مه یاف.
ئاهه ننگگیرین بو سباری ژى قهره قى بوون و من خوه تنی ل بن
کۆمه کا ستیرا روونشتی ل بهر لیقارا چه می که فن دیت.
هیشتا بیهنا خمخۆتی ژ کۆلانکین گه هنۆمی دفری و هورمه
هورما رو باری ژى ئاشه ک دی دهیرا.

من بو ته هوسا نامه یه ک نقیسی، گۆی، ئەز ب دیناتی
حه ز ژ ته دکه م، ئەز ب شیئی و په روۆشی حه ز ژ ته دکه م، ئەز
ب ههست، ب دل، ب چاق، ب بیهن، ب گوه، ژ دوور و ژ نیزیك
حه ز ژ ته دکه م، ئەز ب خودی، ب پیغه مبه ر، ب ئاسمان، ب
به هشت، ب دۆزه خ حه ز ژ ته دکه م، ئەز ب ئاگرو ئاق و با و ئاخ
و هه تاق حه ز ژ ته دکه م گۆی. ئەز رحا خوه د قالبی ته دا
دبینم و رحا ته ژى د قالبی خوه دا دبینم.

بنقه، لهشىٰ خوه ب يىٰ من فه فين كه، من و خوه
بكه جوت، بلا نه زىٰ گهل خهونين ته برزم، ل بهر سينگيٰ
من بنقه بلا ل گهل وا خهونا بلند بفرم و داکه قمه ناڤ ئاگرىٰ،
ل نيڙيك من بنقه و بلا ئاهوئوووووووف من دهيلاك ببن
گوليٰ.

ئووووف گوليٰ، من شهرم ژ وان ساليٰن دريژ کر يين
ههرو من چهزژيکرنا خوه بو ته تيڊا ديار دکر. من شهرم ژ
وان هه موو په يفا کر يين من بو ته گوٲتين و نقيسين، من شهرم
ژ وان هه مىٰ ديداران کر يين من گهل ته بوړاندين. من شهرم ژ
وان هه موو نامه يان کر يين من کرينه د دهرزيٰن ديوارىٰ
فيړگه يىٰ را و دناڤ را رزين.

نوکه، هه ر روژ ل بهرانبه ر ويٰنه يىٰ ته د روينم و ل
ئاشوپا ته دنيرم، دبیت بېردانکا من کز ببيت و شيانا هه لگرتنا
وان هه موو بېرهاتنان نه ببيت يين من گهل ته هه يين. نه و نه
سالهک و دو بوون مه هه قدو دنياسىٰ. نه و نه جارهک و دو زىٰ
بوون هه موو کوٲلان و ريکين قىٰ باژيٰرىٰ مه پيڤا بن.

جارهکىٰ من گوٲته ته، هه ر جارا من بېريا ته کرىٰ من
گولهک چاندا، نوکه زه مين هه موو بوو بوو گول و گه هنوم زىٰ
دا ئيک ژ باخچه يين هلاويستىٰ بيت.

-کا راوہستہ، دی سہ حکمہ فی دکانی و واہہ و واہہ،
بلا. دی تہ و ہستینم بلا اااااااااا.

-ل گہل تہ و ہستیان زی بو جانی نارامیہ.

گولی، من ہست ب کہنیا تہ دکر، تہ دقیا من ببہیہ
ہہموو جہان. و ما جہک ماہہ ئہزوتو نہ چوینی؟ من و تہ
ہہموو باڑپر و بہربہ تہنک و دارستانین فی جہی یین دیتین. د
ئاشویا خوہ دا ئہزوتو ل پاریس و روما بووین.

-تہ چ دقیت؟

-ماچ و ہہمبیز گولی.

تو من د دوزہ خا خوہ دا دکہیہ پہلہگا ناگرین و
ہہموو جوانییی دسوژی. جارہکی من بہا قیڑہ نا ق میرگین خوہ
یین خہملین و من ب وی بہہشتی شاد بکہ. خوہ ژ وی
سنجاقی رزگار بکہ و وەرہ دہہمبیزا من دا بنقہ.

وہکو مارشہکا لہشکری بوو، تہپ رہپا پییین
سہربازان، ژ دوور گوہین وی پہچنین، لاپہرین دہفتہرکا خوہ
پیچان و ہاقیتہ بن کارتونہکی و وینہیی گولی زی ژ نا ق وان
ہہموو وینہیان راکر و ل بن کہفشی خوہ قہشارت. و گوٹ، چ
جاران ئەق دنگہ دنگہ ژ گہنومی نہ ہاتیہ! چ قولکانہ دی دبن
لہشی گہنومی قہ پہقیت و عہردی وی یی نفرہتبار ژ ہہموو

گونه‌هان سوژیت. خفسه ل گه‌هنۆمۆ دباریت، یان حرررینا
جه‌نگه‌کا بی یه‌مانه هات گه‌هنۆمۆ بداعویریت.

که‌تنا پییا دیوارین ژ کارتۆنان هاتینه هنین لقان‌دن،
تابلۆیی پیروژ که‌فت، گریل بوو، وینه ژی که‌فتن و ل به‌ر پییان
دریژبوون. خه‌ون و ئاشۆپا وی ل گهل بارۆقه‌یه‌کی بوونه هلم
و ب قالاھییی وهربوون. بو‌سمبار ژی ئاشۆپه‌کا بجه نه‌هاتی و
تژی نفره‌ت بوو.

ٹیسخریونٹ مرنا سپی

گیانهکی ئیسخریوټی* ل دانگا شهفه کا تاری، ب پهړین
خوه یین سپی، دافین باوه ریئی ب رهشی هلاند بوون، شهف ب
خوه بووبوو گوومه کا تژی گوومان و خهونین بترس ل سهر
شاپهړین خوه به لاقه کربوون.

وی شهفی، ناههنگا بو سمبرائی بو گولی بوو، لی گیانین
سیتاف، خوه دژوری وهرکرن و هه موو خهون بژاله بوون. نهو
گیانی بی لهش، یی دناقبه را مرن و ژیانی دا خوه هلاویستی
دیتی، دهسته کی نهو ژ ناخی بلند کر و هاقیته نافه قافوقوتان و
پیلافه کی سهری وی گفاشته ب ناخی فه و بیدهنگ کر. ههست
ب هه بوونا جانی نه بلیسی کر کو خوه د کولانکه کا گههنومی دا
فهشارت بیت.

من های ژ کولم و لیدانین وان هه بووو، چهپ و راست
کولم و پین ب من دکهتن، ل سهر پشتی خشاندم و خوینی
عهرد نافه ددا، که قاله ک ل سهر دیمی ناخی دکیشا. کارتون گریل

* نهو شاگرد بووی خیانهت ل عیسایی مهسیح کری و د بهردیلا راده سترنا
وی دا، سیه پارچه یین زیفی ژ جهویان وهرگرتین.

دبوون و خرررینا بتلین فالو و پارچهیین لکهیان دبوو گازییهکا
مت.

گیانین شهرکه ر جهنگا خوه یا بی داوی ل
هارمه گدوئی ب داوی نائین وهه موو تشت بهرباکرن،
به لاقه کرن. دیوارین کارتونی ژناقیک برن و کنج و کنجر
دراندن و هه موو تشت بسهریکدا ئینان.

هون ل چ دگه پرن؟

من ههست کر شاکین نایترایایی د گه لالیشکا من دا
بوونه سیت و هه وارین من ل پشت خوه ناسی کرن.

دهرسوکا جندییری یا وهکو میرات مایی، ل بن سولین
وان دناخی هاته قه دان. تابلویی په یفا پیروز ب عهردی قه
په تشی و زرینا که تنی چ هژیان ل په ی نه هاتن و خهوی هن و
بن* دکونجین تاری قه کربوونه گلومچکین پیچایی.

د جیهانه کا کهر دا دهستین رهش، مرنه کا سپی دکره
زهنگلهک و دهافیته قی گهردهنا خویل و بیهنا مرنی ب
کولانکین گه هنومی دا دکر.

* دبیزن کو بهری هه بوونا ئادهم و ئیقای، ل سهر عهردی نفشهک
بناقی (هن و بن) هه بوو، لی ژبه رکو وان به دکاری دکرن و دخرابکار بوون، لهوا
خودی ئه جنه ل سهر وان زالکرن هه تا (هن و بن) ژناقبرین.

ب بژاله بوونا رۆژنامه و کۆفار و کاغه زکان، ستیرا
گه لافیژی خوه ل بهر عه ورین رهش قه دشارت.

- ئەزبهنی، مه چ نه دیت.

پیلان ل سهر پاتکی سست کر، ههست ب لقینا گۆکا
عه ردی کر و هه موو عه ورهت رووس بوون و ب ناڤ چاقین
رۆژی قه بوونه په رده.

ب دهنگه کی زفر، کو ره شاتییا دیرۆکی و بی
ئه مه کدارییا وه لاتفرۆشان ژێ دپه شی، گۆتی:

میچکی غه زه بی، گۆتنه ک ژ دهقی ته یی سه یی
دهرنه که قیت، گۆری خوه ب کۆله و نه ئاخقی. هه که دی پشته
ته یا قۆس راحه شینمه دپاشییا ته را.

کۆله ک قیکهت، قارینه ک ژ گه لالیسکا وی دهربازی
قالاهیی بوو، لی کوت ب بهر لیقارا چه می که فن کهت و پیلان
ل گه ل خوه داعویرا.

دهسته کی رهش پارچه یه کا پاته ی حه شانده ددهقی را.

ژ دهسته کی مه زن ته په ک ب پشتاقۆس کهت. سه ری

پیلان قه کی د رانی را چۆ.

تفەك ب ناف چافان وەربوو، كو هەموو دیمەن شیلی
کرن.

کراسکین وان ژ قەترانی بوون، ناگری ژ روویین وان
دەقیقیت و هەموو خەون دکرنه بالۆک و دبهختی من یی رهش
را دقوتان. فی چیرۆکی دا کەمە گوھین مام چیرۆیی و سۆرۆ
بەلەکی خر دفن، دبیت زانیبان بیھنا ترسی ژ کیژان کۆلانکی
دھیّت و دا وان رادەستی پۆلیسان کەن. ئەزی ژ هەر تشتەکی
دترسم، کو هەر تشت وەکو جندییری بچن و نەزقەرن.

دەستەکی رهش حەفکا من گرت و پشتا من ب عەردی
قە گفاشت. سەنتەنەتا جندییری ل بن سیتاقین خوە قە کرنه
رەژوو، دەنگین زقەر، کو بیھنا مرنی ژی دفری، پشتی ئەو
دەستی رهش ب هیزتر ل حەفکا من شدیایی، تژی مەژی من
ترس کرن و گوتن: سەگەکی وەکو تە یی ژ دیھلەکا نەنیاس
بوویی، نەشیّت مە ب ئیشانیین خوە ئازار دەت.

هەموو تاریا شەفی نەشیّت تە ل بەر چاقین مە
بەرزە کەت، ئەف جەه دۆژەهە تە بو خوە هەلبژارتی.

ئەقرو دئ لکەیین تە ل سەر پشتا تەیا کۆفک
حەلینین.

ئەف ئاخە ب راکرنا دو بتلین قالا و چەند پارچەییڭ
لکەیان پاقر نابیت.

تفەکا پاتۆلە ب ناف چاقان کەت و پییڭ وی ژیک
هاتنە راکیشان. گیانین پەر سپی ئەو بەر ب خوە دبرن، کو ژ
لقینی ریڭجی بووبوو.

خوینی شە هافیتبوو سەر دەرسۆکا جندیڭری و
مەمکین کوردۆیی چپکین بارانی ب خۇناقەکا تەیسۆک
کربوونە میڭگەکا بەاری و ل بەر ئاوازین تەمبوورا مام تیلۆیی
خوە دەلاقیتن و برینا نەشیایی چیرۆیی ب نجمینیت، د
بیردانکی دا یادگارین روژین سەرکەتنی بوون، ل مەیدانا شەری
و کۆلانکین گەهنۆمی ژى ناوسکین فەتسی و بیھنتەنگبوون.

برەکا شیوهییڭ رەش وەکو سیتاقەکی ب لەز دەربازی
قالاهییی بوون و غەوارە بوون.

ئەو د ناف نالینین بی دووماهی دا، قەرقۆدەیهکی
نفرەتکری ل بەر دربەکی دوژەھی بی هەست تووشی
کۆتاربوونی بووبوو.

تافزەرکی، گەهنۆم کربوو چالەکا ژ هەناسەیی قوت و
هیدی روڭناھییی تارى و سیبەر درەقاند و ئەو ب لەشەکی مری

و رزی، ل سەر برینین هلیقپری بەر ب نەدیارییی هیدی هیدی
خوێ دڤشانند.

جه مسهري سار بونى

وهستیایی بهر ب چه می که فن چوم، ب هزرین خواه
یین دامای و ههرشی ل ههشارا بیرهاتنین خواه گه ریام. هیشتا
جهی لیدان و مستان دئیشا، لامین من وهرمت بوون و دسور
بوون، پشتا من دئیشا، که شه فریتی و تفان زی هه موو ههست
دمیز و پیساتیی خواه دیی به دلا خاکی قه دابوون.

ل دهرازینکا باژیری، ل سهر تابلویه کی مهزن نقیسی
بوو، پرؤژهیی براید ستی یی ئاکنجیبوونی بخیرهاتنا هه وه
دکته. بره خفه وینه یه کی گه له ک مهزن، یی سهره کی مهزن یی
هلاویستی بوو و ل بن دا نقیسی بوو، بووکا باژیران دی بیته
یوتوپیا. دو هزار پارچه زه فی ب بهایین کونجایی ل هیقییا
هه وه نه.

وی ده می، پشتی من متایی خواه یی ژ بتلین پلاستیکی
یین قالا و بالولکین تیلین هافیتی و لکه یان پیکدهات ل بن
هه رفته یی کولکی ل گه هنومی هیلایین، بهری بگه همه بهر
لیقارا چه می که فن، ل بهرانبهر وی تابلوی راوهستیام.

براید ستی، یی هنده کا ب جوانییا کچا چیرویی یا
خوینا تورانییا دگه هین وی دا دزقری، دوه کاند، ئیزیل، ما تویی
بووکا ل براید ستی ببیته میقان و ههی و نه یین وی دی تو
بی؟ خه لکی گه هنومی دبیرن، ژنه ک بنافی رؤسلین هه قیشکا
فی پرؤژه یییه. دگوتن زی، بو فی باژیری د چه ندین شوره شان

دا قوربانىيىن مەزن ھاتىنەدان و موغبەرا ل پشت دارستانا
سپى قى راستىيى ديار دكەت ھەتا ئەف ناسناقە ب دەستخوھفە
ئىنايى و بەيتە ئاڧاكرن. نوکە خوینەكا تۆرانىيان لى بالا
دەستە.

سۆرۈ بەلەكى خر دفن دگۆت، ما ھەموو شۆرەش
شۆرەش؟ شۆرەش يىن مرين، يىن بووينە مەيدانكىن رەوينان
و شۆرەش ژى ھەبووينە بووينە ئەگەرى ئاڧاكرنا عەرد و
مرۆڧان.

من د رۆژنامەيەكى دا ويىنەيى گىڧارايى ديت بوو، يى
ب ماتۆرسكىلى خوه يى ژەنگارى بياڧىن ئامريكا لاتىنى ھەموو
پىڧاين، من ھزر كر سىمايى قى يى بازركانەكى كەرستەيىن
بىھوشكەرە، يان ئىك ژ ئالۆدەبوويانە. پشتى من گۆتارەك ل
سەر خواندى، من تف كرە ب ھەموو وان شۆرەشان قە يىن ل
سەر قى ئەردى ھاتىنە بەرپاكرن.

ھەكە برۆ پتات ل دەم و جھى گىڧارايى با، دا خەونا
وى يا نەشايى ل ڧىرە بجه بينيت، ل ويىرى بىتە راست و
چەندىن بياڧىن بەرفرەھيىن عەردى كەتە پتات.

ويىنەيى گوللى ژ پاخلا خوه ئىنا دەر و بلندى بەر
چاڧىن خوه كر.

گولې، ئەزى تە مېرىتو ژ فى گوتنى دىبىنم، تو مافدارى،
 تو چ نىشانىن حىبەتیی ل بەر من نەكىشە. گىقارا كار بو
 بجھئىنانا دادىيا جفاكى و چاكسازىيان دىياقى چاندنى و
 بهيزكرنا بەرھەمى ناخو دا دكر. لەوا ژى شوڤرەشەكا پاك دكر.
 تە دىت برو پتات نەشيا زەقىيەكا پتاتىن ناخوئى
 بەرھەمبىنىت! چونكو شوڤرەشىن مە شوڤرەشىن دزىينە، برو
 پتات، شارهزايى ھەموو جوړين پتاتا ژى دى ھەر پتاتا تركى و
 ئىرانى فروشىت و باجا شاشىيىن سەرداران دەت.

ئەز دى ئەقرو ل بن سھا فى تابلوئى روونم، دى ژيھەل
 سەحكەمە فرىنا سقىانوك و پىلستانك و كووتران، ئەو
 دىمەنەكى د ئاشوپا من دا دخورىنن، ما جانگو و شلەيا خوە
 نە دگوتن قازوفولنگ وەرىس وەرىس، كەچەل و گورپىيا ژ ناڤ
 خوە دەربىخن. حىبەتى دبووم ب وى شىوھىي مەقەسكى كا ئەڤ
 فرندە كىڤە مشەخت دبن؟ و ئەزى قارى و ئەو مشەختبوون ب
 دەست من ناكەڤىت. د وەرچەر خانەكا ژ نشكەكىڤە من ژى خوە
 ب رىڤىنگەكى رىيەكا دوور، گەلەك دوور دىتبا. ھند دوور با،
 ناڤى چ جھ و كەسەكى ڤىرە نەبھىستبوويا. داىكا من دگوت
 نابىت ل سەر برىنن خەلكى سەمايى بكەى، لى نە برىنا من،
 نە خەونا من ل سەر داربەستەكى ناھىتە رازاندن.

مرؤف داگیرکەرەکی رهقه، چ تشت تیرا حەزین وی
ناکەن، خودانی فی وینەیی و خەونین یۆتۆپیا، چەندین
نەال و زەفی و دەشت بو خوە ب کاغەزەکا سەختە تاپۆکرن و
بنافی تۆرانیهکی ئافاکرن.

کورپ برۆ پتاتی ئەو دۆسیە و هەموو بەلگەیین
فەرەمی دانە دەستی جەین شولە ژێ، گۆتە مام چیرۆیی ئەو من
گەهانەن، هەکە مشتومرەک ل سەر هەبیت ژێ، مە چ شکیات ل
کەسی نەکرنە، ببەهانەیا بەرزەبوونی مە رادەستکرنە. بزەنن ژێ
زیدەگافی ل سەر زەفی و خانوبەرین دەولەتی تاوانە و یاسا
سزایی وی دیار دکەت. پشتراست بن خودانی فی دۆسییی ژێ
دی سزایی خوە وەرگریت، نابیت کەس عەردی دەولەتی زەب
بکەت و بریکەک ژ ریکان بفرۆشیتە خەلکی.

کورپ برۆ پتات، پارچەکا باوەرییی بووی ژ بابی
خوە، پاکی دەافیته بەر سینگی مە، لی ژ بیرکر بوو رەشاتیا
دلان ب گۆتەکی سپی نابیت. دگۆت، تۆزا دەمی شوپین خوە ل
سەر کریارین جەیی دەیلیت و ئاف ژێ د چالکان دا دەمینیت و چ
شەف نینن هەکە روژەک ل پشت نەهەلیت و هیزا کۆزا نۆسترا
دی تنی هلمەک بیت و ترسا وی وەک سەرہاتییەکا نەبەرہۆش
دی ل خان رۆسلینا مام چیرۆیی، یان ل براید ستی هیته
باسکرن.

ل بن سها في تابلوئي سورئ دهربريني ژ قوربانيداني
دكەت، من پيلافا خوه يا قەيتان قەتيايي ژ پي خوه كر و بو
سهرئ خوه يئ تژي ئازار و خهون كره باليفك و لەشي خوه يئ
ئازاردايي ژي ل بهر وي سهئ تيكيچا.

-پاريژەر، هوشزان جندير گوزي.

ب ملدەفەكئ رهش، د هۆلهكا گرتي فه، خوه راپيچايي
ل بهرانبهر دەستهيا دادوهرييي ديت.

پشتي ب قورچهكئ تفا خوه پالداهه گهلاليشكي، گوت:

-دادوهري هيژا، ئەف دۆسيه گەندەلييه و ياسا ري
نادەت زيدهگافي ل سەر مولك و ساماني دەولهتي بهيتهكرن.
دادرهسكرنا مروقهكئ ب في ئاوايي زيدهگافي كرى، وانهيهكه
دي خهوني ههموو گەندەل و تەماكاران ژناق بەت.

ژ ئەنجامي لژنا دووچوني، گەلەك راستي بو مه سەر
في دۆسييي ديار بوون، و پشتي سەرۆكاتيا دادگههي
ليزفرينهكا هورتر بو كرى، ل دووفا وان راستيان و بەلگهيين
د دەست دادگههي دا، بريار هاته دان...

-بريااااااااااا...

رهجفي، ژ بلنداھييي پيقەك ژ رهقهكا بالندهيان كەتە
سەر ئەنييا وي و رابووڤه. هيشتا پهيقا بريار د مهژييي وي دا

جھ ھەبوو. چاقىن خوە قەگرن و دەنگى زنجىرا تژى گوھىن
وى بوو. ھەست ب ئىشانىن خوە گر. ھىشتا جھى گولم و
مستان يى وەرمى و سۆربوو.

چاقىن خوە پەرخاندن، مچاندن و قەگرن، ھەست ب
قەرەبالغەکا زىدەگر. دزانی چ جار ئەف ھۆسە ل قىدەرى پەيدا
نەبوو. ئەفە كىنە ھاتنىە گەھنۆمى؟ دىسا چاقىن خوە
پەرخاندن، دفا ب ئاشكرایى و رۆنى وى ھۆسى ببىنىت، خەو
ژ چاقىن خوە رەفاند، ب چاقەكى بەقتر ل وى قەرەبالغى
مەيزەگر.

كۆمەكا مرۆقىن جلكىن كارى ل بەر و نەخشەيى دانانا
پرەكى قى، ل گەھنۆمى و ل ھنداڤ كۆلكىن ژ نایلۆنان ھاتىنە
چىكرن، دراوھستىاي بوون. دۆزەرا مۆچكىن خوە يىن تژى ناخ
ڤالا دكرنە بۆدىين قەلابا و سىرسىرا زنجىرىن وان ئاوازەكا
مەلوول ل سەر بەختى قەدەرى دژەنى.

رابووم و من خوە نىزىكى وان گر، ببھانەيا رەفاندنا
خەوى و نەھىلانا گۆمانا خەونەكى، ل دۆر خوە زقرىم و
قۆرىنجىكەك ل خوە دا. ھەموو ئەوا من نوکە دىتى راستىيەك
بوو ددادگەھى قە نەھاتبوو گۆتن. ئىدى من ھەست گر ئەف
جھە ژى يى ئازارىن خوە دھاڤىتە سەر قەدەرا من و پشكدارى

بۇ بەستەئىنانا كەرنەقالا كەران تنى دۆراندنەكە خوە پى
دخاپىنم.

نايتزاريا

ئەفرۇ چەمى كەفن، ئەژدەھا بوو، دەسا خوە دمن
ئالاند، ھەموو پەرۇشیا خوە بەردا ھەسەراتىن من و ل گەل
زفروكىن وى من خوە پىچايى دیت. دوور ژ مىزا چىلى و
گەفین جانگويى و دەنگۇباسىن چاىخانا مام چىرۇيى باب و
سەرھاتىيىن سەگويى يىن دلدارى و ئەقىندارىيى، دوور ژ
كۆلانكىن گەھنۇمى، چەمى كەفن دلى خوە بۇ من قەكر و من
ھەست ب خەوھكا ئارام كر.

ل ھەردو ئالىين چەمى كەفن، داروبارى و فرندەيان ب
ئایردەيىن ھاقى لولەيىن ژيانى دەھركاندىن. چركىن دەمى روژ
دكرە دكىش و قەدكىشا د خوە دا و پلەك ل فى ژيى ھەموو
خەمۇكى ددا و ساتەك دبەرزەبوونى وەردكر.

گقاندا ھە، ھەشارا ژقانين من و گولى بوو. ل بەر
حەيرانين چەمى كەفن و بالۆرەيىن سروودين داروبارى و
فرندەيان، من خەونين خوە بۇ دريسان.

دى پرەكى ل سەر چەمى كەفن بۇ پرۆژەيى برايد
ستى دانين. نەخشە دكرە دناق چاقين من را، من ھزر كر يى
دبىژىت، دەم و جھ ئىدى تە ل قىرە ناحەوينن و گوت،
سەحكى برايد ستى، ئانكو بووكا باژىران، دى ل ئاليى دى يى
چەمى كەفن ھىتە ئافاكرن و دنگين پرى دى كەقنە گەھنۇمى.
ئىدى گەھنۇم دى بىتە تىتەك ژبىركرى.

زقريم، پاشپاشكى زقريم و ب سەر لنگين خوه يين
سست دا كهتم. من ههست كر دنگ ل سەر ناسنامهيا من يا
نهنياس چكلى. نهنه، ئەقە نه ئەو خهونه يا من بۆ گولئ
دريسا، نه ئەو چيرۆكن يين من بۆ جنديرئ دگۆتن، چ بالۆلكين
ئالزى من نههاقيتينه جهئ ههشارا مه، ههموو تشت درۆهن و
ئاشكرانه و مژ ل سەر چ دهرافا نينه و گفانده ژى هيشتا يا
دياره و تۆزگهفزكا من و گولئ چيرۆكهكا تژى ئەفينى قه دگيرن.
ئەو داركا توييئ من ل سەرئ گفاندى چاندى، ههتا دوهى ژى
بهلگين كهسك پيئهبوون. گهشهكربوو، من هزر دكر دئ ژ
ئەفرۆ ويئە ل بن سها وئ روونم و بهلكو هيسكهكى ژى
پيئهبهكم و ئەز و گولئ ل بهر ئاوازين ته مبوورا مام تيلوئى
خوه تيدا بههژينين و ههموو ههسهرات و فيغانان پافيژين.
ئەقە گههنۆمه و دئ ل نيژيك بيته ميڤرگهكا هلاويستى، ئەو
ناهيتە ژبيركرن.

وئ كيليكئ من ههزدكر ئەو پيقا ژ بلنداھييئ ب
ئەنيا من كهتى، گوللهيهك با و رحا من ههموو كونكر با و
بژكاند با. كۆمتلين بهر و ئاخا بهركين ئاربيجى و بۆمبهيان
بان، برينهكا كوورتر ژ برينا مام چيرۆيى د ناخا من يا دهرزى
دا قه كربا.

ل ئیقارییه‌کا دره‌نگ، من خوه ژ هه‌موو تشته‌کی
 داقوتا، ژ ده‌نگۆباسین چایخانی، ژ سه‌ره‌اتییین سه‌گۆیی یین
 ئەقینداری، ژ گه‌ف و قه‌شمه‌ری و ترانه‌یین جانگۆیی، ژ
 ئازراندنن تایتانیک و خونا‌فا ب مه‌مکین کوردۆیی قه‌ ه‌شک و
 ب سۆتتا یادگارین جندیرۆ و مام چیرۆیی باب من خوه قه‌ده‌ر
 کر. من گه‌هنۆم ل پشت خوه هیلا و تنی وینه‌یی گۆلی، ئەو
 میراتی هه‌موو ناسنامه‌یا من هه‌لگرتی و نه‌هیلائی هه‌ست ب
 نه‌بوونی بکه‌م، ژناف قافوقۆتان راکربوو.

ئەو میرات یی د به‌ریکا من دا، د قی وه‌غهری دا ل
 گه‌ل منه، ئەز و ئەو دی به‌ر بری‌کا ئارامییا گیانی ده‌ربازی ده‌م
 و قالا‌هییا مینکۆفسکی* بین و د ده‌حلی نه‌دیارییی دا دی
 سه‌رین خوه پیکه‌ه‌نین و ته‌نا ژ قه‌رقه‌شه‌یا قی باژیرۆ گه‌نی و
 دوور ژ ه‌شارا ژفانان و د هه‌مبیزا چه‌می که‌فن دا بی ناسنامه
 و ببه‌انه‌یا هه‌ر له‌شه گۆرستانا جانی، دی نقین. دی گه‌له‌ک
 کوور نقین. وه‌کو سه‌ربازه‌کی وندا هه‌موو سه‌ره‌اتی و چیرۆکین

* قالا‌هییی مینکۆفسکی، دفیزیک و ماتماتیکی دا، ئەو کێله‌هییه یا
 تیۆرا ئەنیشتان یا ریزه‌یی پالپشتیی ل سه‌ر دکه‌ت کو، دق قالا‌هییا نوو
 دا هه‌ر سی ره‌ه‌ندی جهی ل گه‌ل ره‌ه‌ندی ده‌می یی نوو هه‌قدگرن دا کو
 ره‌هنده‌کی چار ئالی کو نوونه‌راتییا جه -ده‌م(زمکان) دکه‌ت ئا‌فا بکه‌ن. کو
 ب ناقی بیرمه‌ندناسی ئالمان هی‌رمان مینکۆفسکی هاتییه ناساندن.

نەقيايى گەل خوه بىي رژتتا رۆندكەكى دى قەشپىرىن و وى
دىرۇكا پىس پىچىن، ئىدى بۇ بۇراندنا دەمى نەدرەوين، نە
دزىرىن.

ئىدى شەف و كۆلانكىن قى باژىرىي بىي بېھنا مىزا من ژ
ناق سابىتك و ناخا وى دفرىت، ب ھەموو نەزانىنن خوهقە دى
د شكەستنا تەرازييا پىرۇزىيىن خوه دا ھلنگقىت و دى ب
ناسنامەيا كۆلەيا خوهقە ماچى كەت.

قى ئىقارى، من و گولى و چەمى كەفن و گەھنۆمى،
ژفانەك ل سەر برىنىن رۆژى و ھەودانىن شەقى و نالىنىن
ھەيقى و ئايردەيىن داروبارى و فرندەيان ھەيە.

ئەف ئىقارە دى مە ژ كراسى گونەھان شوت و رووس
ل گەل رۆندك و خەمىن ھانۆخى* ل گەل خوداقەندى
برىقەچۆى و نەزقېرى، وەغەرەكى دزكى چەمى كەفن دا دوور ژ
رۆژى و بازنەيى ھەيقى و كلكداران و ھەموو دەرگەھىن ئاگرى
و چىنوتى و گەھنۆمى پىكئىنىن و خوه دەھپىيا پىرۇز ب
پىچىن و ببىنە پارچەيەك ژ لەشى قى رۇبارى ھەرؤ من و گولى
خەون ل بەر نالىنىن وى دراجنىن.

* ھانۆخ: ژ قنىتا ئادەم بوو و ل وەغەرا دەستپىكى ئەو ل گەل
خوداقەندى برىقەچۆيە و نەزقېرىيەقە. وەكو ئەفسانە ددەن دياركرن.

دئ خوه نقوئیی یادگارەکا سۆتی کەین و د لاپەرەکی
ژبیرگری دا بی سەمیان دئ ئاڤا چەمی کەڤن ب خۆشاقا
سومايي ب ڤان لیڤین ژ چيژا قەهوەیا سپیدەهیا غەریب،
تامکەینە ئارامیا سەمایا مرنئ.

پینگاقەك ب بەر لیڤارا چەمی کەڤن هافیت و پيیین
خوه ب پارچەك ژ ئاڤا چەمی دیتن. دەستەکی ژ نیڤا رۆباری
ئەو بەر ب هەمبیزا خوه کیشا. کیشا بەر سینگی خوه یئ نەرم
و بلقەکا خۆشاقا سومايي دوور ژ چيژا توقچايي چایخانا خان
رۆسلینئ ب لیڤان دا کر و دگەل بەردانا هەناسەیی کو هەست
ب پیلا بایئ ئازادیی و ئارامیی کر، دەستی خوه ب وینەیی
گولئ قە هسك شداند.

ب بشکۆرینەکا سادە، کو چ جار وەسا هەست ب قئ
سادهیی نەگری، نقوئیی پیلین چەمی کەڤن بوو و دیمەنی پرا
براید ستی و گەهنۆمی د چاقان دا نقیا.

نەمامکا دارا توییئ ژی ل سەری گڤاندئ، تیهنیا
چەند دلۆپین ئاڤئ بوو. و دەنگئ وی نەمر د ڤالاهییی دا ل
سەر پیلین بایئ بەلگین توییئ دەهژاندن و رستەیهك
قەدهوونا و دگۆت، ڤیان نە بو ژیانئ، ڤیان نە بو ئاسمانئ، ڤیان
نە بو ئاخئ، ڤیان نە بو نیشتمانی، ڤیان نە بو ژییاتیئ، ڤیان

نە بۇ مەرۇقاتىيى، من بىھنا وى ل بن چەترا فى باژىپرى
سەحنەگر.

چيرو ڪا نوو چهي،
ها يقريٰ نهينيان

جندیږ، هاتبوو رهفاندن. ببهانا تولقه کرنی و شکاندنا
ناقئ بنه مالی هاتبوو رهفاندن. پشتی ژ دهقهرئ هاتییه
دوورکرن، وهکو تولقه کرنه کی و دوور ژ هر بهایه کی رهوشتی
و جفاکی، هه فرووشی پیهاتبوو کړن و بتنی ل دارستانه کی
هاتبوو هاقیتن. نهو دبیزیت:

ناقئ من ماریایه، نهز کچا سوئی زهینه لی باشکاکی مه.
ل گونده کی گهلهک ژ فییره دوور، ب قوناغین مه هان دوور،
ژیایمه. من ل بهر کؤچک و سه رایین ماقوول و سوارچاکان خوه
دیته و ناق مه حفیرین گولگولی رابوویمه. ل بهر دهستی زانا و
پهروهرده کارین ئولی و فهقیان وانه خواندینه، نهز هه یف و
رؤژا بنه مالیه کی بووم، سهروهره مالباته کا گران بووم. د ژیی
خوه یی بچووک دا تووشی چ ئاریشه و کیشه یان نه بوویمه، هه تا
ژیی من بوویه چل سال.

ژ نهجامئ کیشه یه کا جفاکی سهرا مولک و سامانی
گوندی، خوینداری دناقبه را مالباتا من و مالباتهک دی دا
چی بوو و برایین من د شه رده دهقه کی دا سنیله یهک ژ وان کوشت.
نهزا چل سالی کو گه هشتبوومه ژیی قهیره یی، نهو
ژی من هزر ل شوو کرنی نه کربوو، بهلکو من دقیا ب نه قینی
شوو بکه م و بنه مالیین گرتی و ئولپه رست ژی، نه قینی یی نه رهوا
دبینن، لهوا قه مام و من نهو کهس نه دیت یی جهی وی د دلئ

من دا ههبيت. من بريار دا بوّ خوه بژيم، بوّ خوه بتنى بىم و
حهزىن فى لهشى جانى من هلگرتى، بکهمه خوشى، بکهمه
کهنى و بشکۆرپين، بکهمه ههست و سوز، بکهمه جوانى و جانى
خوه بوّ چاكيى پى تافير بکهم.

سپىدههيىهكى، دوور ژ هزرکونا خوینداريى کو
سالهک ب سهر وى کيشهئى فه بۆرى بوو و ئاراميهکا خاف
دناقبهرا ههر دو بنه مالان دا هه بوو، من مهنجهلوکا ئافى راکر و
بهرب کانىيى بريکهتم.

بهار بوو، ل گهل پهلاتينکا من سهما دکر، ل گهل
ئاوازيں بالندهيان دستريم، گول وگيا ل گهل من دلقين و دۆرپين
من ههموو د سهليقهکا خوداييى يا تژى جوانى و خوشى دا
بوون. دستريم و ههموو زهمين دسترى، بيهنا گولاڤا من داروبار
و گول و گيا ب نك من فه خويل دکر. دا پيلاڤا من تۆز
نهگريت، گيايى خوه ل بهر پيشيا من دراڤخست و ب پينگافيں
نازک، وهکو شاهژنا ل سهر دچۆم.

ب وى ههموو شاديى فه، من ئاف ژ کانىكى دكيشا، ب
تراركى ئاف ژ کانىكى دکره مهنجهلوکى و جاران ترارهكى تژى
ب ئاسمانى وهردکر و وهکو بارانى چپک دبوونه خوناڤ و ب
دۆرپين من وهردبوون و بيهنا ئاخى بهر دبوو ههر تشتى. من
ههست ب ههبوونا جانهكى تافير د لهشى خوه دا دکر، من ئەو

دهقەر تژی ئاواز و میوزیک کربوو. بالنده و پیلستانک ل
هنداقی من دبوونه گاتایین ئەقینی. من ئاف تژی دەستی خوه
دکر و وان بالنده و پیلستانکان ب دمین خوه یین بچووک و
تژی ئاواز، فرك قەدخوارن و خوه تیقه‌ددان و چپکین ئاقی د
وهریان و دپەشینه ئاف چاقین من. من ههست دکر من
بههشتهک بو خوه خوه‌سەر ههیه و هه‌موو تشتین ل دۆر من
پیخه‌مهت خو‌شیا من هاتینه ئافراندن.

ژ نشکه‌کیقه، ئەو بالنده و پیلستانک پیکه‌فرین و
ئەز قەجنقیم. که‌سه‌کی، پشتی سلاقی داخو‌زا ئاقی کر و من
ژی تراره‌ک تژی ئاف کر و داقی.

دهمی ترار بو من زفراندی، دەستی من کیشا و ب
دەستی دی دهقی من گرت. گری‌دای ئەز ل سەر هه‌سپه‌کی
دکۆشا خوه دا سوار کرم و دوور برم، گه‌له‌ک دوور برم.
دناقبه‌را نهال و دهشتی دا مه‌ودایین درێژ برین.

وی خوه راپیچا بوو و دهرسوکه‌ک دسه‌ری خوه ئالاند
بوو و دبن دگوهین خوه را بربوو. سیمایی وی یی شیلی بوو.
من قه‌ت ئەو ناسنه‌کر.

ترسی جانی من کربوو هلمه‌ک و ل ئاسمانه‌کی قالال
خوه دگه‌ریام. تنی من های ژ ته‌فته‌قا سمین هه‌سپی هه‌بوو،

ئەو گەلەك حیل و ب لەز دچۆ. من هەست ب درپژیا ریکی
گر. ل هەسپی دخوری. قیپییین من دبن دەقی من یی گریدایی
قە د سینگ من دا کوت دبوون. فرپرینا دەقی هەسپی
دگەهشته گوھین من، من هەست دگر کو خممکین وی هلمەکا
گەرم دھاقت دەمی ژیهلی دبرین و لا تەحسین ژووردا د
بەتەنکان دا دھاتە خار. هەتا گەهشتییه سەر جاددەپەکا
قیپکری. سمین هەسپی رەق کەتن، لەو من زانی یی گەهشتییه
سەر ریکەکا قیپکری. ئەو ژیک ژی ببایی بەزی دسەقاند.
فرپرا لغاقتین هەسپی خورتربووبوو، من هەست دگر کەف ب
سەر دەقی کەفتییه. وی کەسی ئەز چەند زەبت گرتبووم، هەند
ل هەسپی دخوری.

ل سەر جاددەپە قیپری، ترۆمبیلەك ل هیقیی بوو، ب
رۆندك و گری قە کرەمە د وی ترۆمبیلی دا و حیل هاقیتە ناڤ
کۆرشنان.

من نوزانی و تینەگەهشتم ئەق هەموو دژوارییه ژ چ
هات، چاقین من گریدای بوون و ل پشت خوە سوار کربووم. د
ترۆمبیلی دا ژی ژ هس چۆبووم. دەمەکی من های ژی هەبوو
خرخالین ترۆمبیلی یی ل ریکەکا ناخی دچن. بیھنا تۆزی تژی
دفتین من بوو. دناڤ کۆرشنان دا رادەهژیام. دھزرا من دا ئەو
ریک گەلەکا دوور و درپژ بوو. ترۆمبیل دچۆ و ریک هەر درپژ

دبوو. هەر من دگۆت بیژەحمەت بیژەمن تو کی و ته چ دقیت؟
تو یی خوه تووشی مهترسیی دکهی. لی نه دهنگی من دهر دکهت،
نه وی های ژ من هه بوو کا چ دبیژم.

ل جهه کی ترۆمبیل راوهستیا، دهنگی چووچک و
بالندهیان خوش دهات. من گۆت گه هاندمه ناڤ باخچه یه کی، من
گوهین خوه باش به لکرن، دا دهنگی ژنه کی یان زارویه کی بهیته
من. لی تنی دهنگی چووچکا و مشینا بای دهات. ب چاڤ و
دهست گریدایی ئەز کیشامه بن قۆرمی داره کا مهزن، هیشتا
پاته ب دهقی من فه یی گریدایی بوو، من ههست کر پشتا من
ب تشته کی مهزن و رهق فه ما.

د کیلیکه کی دا پین من کیشان و ئەز ل سه ر پشتی
دریژ بووم. جلکین من هه موو د بهر من دا دراندن و
هه فرووشی من بوو. ب زۆری کرمه دبن خوه فه و که له خی
خوه ل سه ر له شی من فه دا، من ههست ب هه ناسه یا وی یا
پیس و گه نی کر. وه کی گایه کی هلم ژ خممکین وی دفری.
پشتا من ب عه ردی فه مه لساند. به ره خشک بوو بوونه کیلبه و
گۆشتی پشتا من دبرنه ژ ناڤدا. من د خوه دا دکره قییری، لی
دهقی من یی گریدایی نه دهیلا قییریین من ب قالاهییی وهر
بن. دکیلیکه کی دا ئەز ژهش چۆم و من های ژ خوه نه ما بوو.

پشتی دهمه کی هشین من هاتینه سه ری من، من
چاقین خوه فه کرن و من زانی ژ وی تی بایی پیس و کریت یا
رزگار بوویم و ل دۆرین من نه مایه. هیشتا دهستین من
دگری دای بوون و پاته یه ک د دهقی من دا بوو. جلك د بهر من
دا ددراندی بوون. من خوه فه گزگزاندا و پاته ژ سه ر چاقین من
سستبوو، ب تییه کی چاقی من خوینا سو ر ب خوه فه دیت،
کچینییا من یا من کو باری پی دکر، هه رماند بوو و نامووسا من
دبن پین خوه فه دابوو.

ب گری و رو نديك فه مامه د وی کراسی شه ر مزار دا.
ترسی نه ز پیچا بووم. من نه دزانی ل کی شه مه، من هی ز نه بوو
دهستین خوه فه که م یان ب که مه قی ری، نیقار ژ ی بهر ب
هنگوری دچو. ترسی خوه هاقیت بوو دلی من و نه ز بی هی ز و
لاواز کربووم.

من خوه فه قوتا و هه ول دا دهستین خوه فه که م و ب
داره کی فه خوه قنار دم. من هزرکر هوسا دی ژ چاقین
خه لکی دوور که قم و ببه خوارنا دهه بین دارستانی. قی
شه ر مزارییی ژ ی ل گه ل جانی خوه یی ریقنه دی فه شی رم.

من هه ست ب پیساتیی کر، من دقیا زکی خوه بدرینم
و ئا قکا وی پیسه مروقی ژناق مال بچووکی خوه ده ربی خم.
دهستین من پین گری دای هه موو هه ولین من رینجی دکرن.

رۆژ بەر ب ھنگۆری دچۆ، ترسی جانی من ھەموو
گرتبوو. من ھەست ب دەنگی دەھبەیی دارستانی دکر. ترسا
من ئیکجار مەزن بووبوو. من ئاشۆپ دکر کیلبین وان یی زکی
من درینن و وی پیساتییی فردکەن.

ژ بیزاری کەفتبوومە بەر قۆرمی داری و ژ ھش چۆ
بووم. من ھەست دکر وەختەکی دریز بوو ژ ھش چۆیم.

وەختی من چاقین خوە فەکرین، د ژۆرەکی فە یا
رازایی بووم و ژنکەکا د سەر پینجی سالیی دا ل ھنداڤ سەری
من بوو. فەجنقیم و من خوەفەکیشا بەر دیواری و چارچەڤ
دخوە پیچا. وی گۆتە من، نەترسە کچا من، مە تو بی ستارە و
دسەر و بەرەکی نەباش دا ل دارستانی دیتی. ئەم ژ گیایی
دھاتین. تو یا بی ھشبوویی، نوکە تو یا ل جھەکی ئارام.
نەترسە، کەس ل فیڕە نینە تە ب ئیشینیت، نوکە تو کچا مە
و دی لقیڕە یا پاراستی بی. ھەتا تو باخقی و بریارا خوە
بدە.

شەش ھەیقین رەبەق نەئاخفتم، ئەزمانی من
نەدگەرپیا و ھەموویان ھزر دکر ئەزا لالم.

د وی دەمی دا من ھەست ب پیساتییی دکر، من
ھەموو ھەول دلدان بیی کەس بزانیت وی سۆریلانکی د زکی

من دا هییدی هییدی گهشی دکهت بکوژم و ژ بهرخوه بېم. چ
جههکی بلند با دا خوه تیدا هاقیژم، ههر جوړه دهرمانهکی من
دیتبا دا خوم. لی قهدهر نهو بوو پستی ههقیین من
تهمامبووین، بچووکی من بهیت. کو نهو ژی ئیک ژ قوربانیین
قی قهدهرا پیس بوو، دبیت ژ نهجامی کارتیکرنا دهرمانان
تووشی تیچونین زکماکی بووبوو.

سال دهاتن و سال دبورین، تنی من ههست ب
پیساتییی کر. من دقیا ههموو پارچهیین لهشی خوه ب کیرو و
مهقهسا بېرم. هزارا خوه کوشتنی روژهکی تنی ژی ژ ناف مهژی
من قاری نهبوویه. هیژ کوری من سهر پیچولکی، من چهندین
جاران بهندک کرییه ههقا خوه و ههول دایه خوه ژی و وی
ژی بکوژم. من دقیا وی پاقیژمه بهر دهرگههی مزگهفتهکی،
یان ل بهر دهرگههی دیرهکی بهیلم، یان ل سهری کولانکهکی
بهیلم. یان ژی پیچولکا وی ل رییهکا قهدهر دانم، یان پاقیژمه د
روباری دا. یان بکهمه د تهنهکهکا گلشی دا. گهلهک جارا من
دقیا دهست قدقدکی دانم. ههر جار ژی ببهانهیهکی دا پاشدا
زقېرم.

مام چیرویی ب خودان کرم، دهمی شهش ههیقان
نهمانی من نه گهپایی، وی بناقی رحمهتییا دایکا خوه یا نهز
قورتالکریم گازی من دکر. ناقی من کره جندیړ.

دهمى ئەزمانى من گەريايى، من گوته وان ئەز ژ
عهدهكى دوور، گەلهك دوور يا هاتيم و چ ناف و نيشان
نهماينه ل بيرا من و من داخواز كر، ل قييره بمينم.

مام چيرو هه موو تشتى هه ي بو ژيانى پيشكىشى من
كر و ئەز ئيك ژ ئەندامين مالباتا خوه دانام. دناف خيزانا وى دا
مام ههتا من بچووكى خوه دانايى و مام چيروى ئەو ب
هوشزان نافكر. و گوت ئەف زاروكه دى بيته زانا و دى بيته
شوونگرى مالباتهكى.

مام چيرو و مالباتا خوه، نهينيا من پاراست و چ
رؤنكرن ب كهسى نه دان، نووچهيى بهلاقيرين، ئەو بوو كو
مشهخته و دى ل قييره بيت ههتا رهوشا دوغيانيى ب سهردا
دبؤريت. من ژى ژ قى پيقهتر چ بو كهسى نه گوت و من نه هيللا
ببمه قاجكى دهقى خهلكى.

ژ نه چارى ل گههنؤمى، ل بهر ليقارا چه مى كهفن
ئاكنجى بووم. كۆلكهكى نايلؤنى چيكر و ئەز و كورى خوه يى
من ئەو ب كۆمتلهكى پيساتيى دديت تيدا روونشتين.

من كورى خوه دكره ملئ خوه، لئ ههچكو گوويى
دنيايى هه موو ل بهر ملئ من، بيهنا پيساتيى تژى هه ناسهيا
من دبوو. من گوت كرم و كيژين زهميني هه موو يى ب من

وهرهاتين و خوريان ژناق لهشې من فهدەر نه دبوو. من ههست
ب خلتين پيس و گولکا سه ره جي د رجا خوه دا دکر.

چهند چافي من فيکتهفتبا، من دوژمني خوه د رجا
وي دا دديت. من نهو کهسه دديت يي ب خورتي کچينيا من ژ
من ستاندي. من ههست ب تهحلاتيا ژيانې دکر. من دگوت
نهفه چ قوزهلقورته ههرو دناق دهستين من دا و دهمي من شير
ددايي، رجا من دهاته کيشان.

چهند روژهکي نهو مهزن دبوو، نهقيانا من بو من
مهزنتر ليدهات. ژ لايهکيديفه من دگوت، ما في زارويي چ
گونهها خوه ههبوويه کو ب في ناوايي بهيته في دنيايا تزي
قهرقهشه. ديسا نهو بوو بوو لغاف بو دهقين پربيژان.

من نهذزاني روئدکا پاقرکهه يان رهوشي بپهژرينم. ل
دووماهيي گههشتمه وي برياري کو نهو نهخشهي من ل
دهستپيکي دانايي بجه بينم.

بيدهنگ مام، ژيانا من بوو کو مهکا نهينيان، نه تني
بو خه لکهکي، ههتا بو من زي، ئيدي من خوه ناسنه دکر، نهز
دناق خوه دا بهرزهبووم، من ههست ب وهستياني کر، وهستياني
جاني من زي گرت بوو. بو من نيژيکترين ههقال بوو،

بیدهنگیبوو، من دزانی بیدهنگی دی من ژ هەر ئاریشهیهکی
پاریزیت.

دهم و چاخ دبۆرن و چارهنقیسی کهسی ل بهر چاقین
وی نینه، لهوا ههکه جارهک ژ جاران دهستی مالباتا من
گههشته فیدهری ژی، ئەو دی گۆری جندییری بینن و چ جار دی
نەشین ماریایی ببینن، چونکو من بریارا خوهکوشتنی دایه.

ل بهر کناری چهمی کهفن، لفکا دهرسوکهکی بهر ب
پیلین چهمی خوه دبالۆلکین بایی وهردکر.

بارانی ژی، مهرشا سۆر ددهراقهکی ژبیرگری دا ئاسی
کربوو، پهنگیانا ئافی، سروودهکا نهفامگری دهافیته سهر
کهلهخی ژیواری.

ل کۆلانهکا تهنگ دا، کهلهخهکی خوه دخشانده.
فیشهکهک دهاته تهقاندن. ژ گۆمبهدان بانگ بلند دبوون.
دهقین تهقرۆمیپرکان و خرخالیین ب زنجیر زکی زهمینی ژی
دکهلاشتن.

ل ویقهتر، ب فهلیتهیی، جانهکی یاخی ب خوینی ل
سهر دیوارهکی درپژ دنقیسی: " من باوهری ب مافی خوه و یی

ئازادىيى و ژيانى و يى وەلاتى خوه هەيه و ئەف باوەرييه ژ
هەموو چەكان بەيتره*.

12/كانونا پاشين/2020

* پەندەك كاريگەر، وەرگرتييه.

(چ کەس ھەز ژ گۆشەگیران ناکەن، و ب چ شیوەیەکی
لی ئاشنا نابن، ئەو وسا تیدگەھن کو دقیت ئەزماندریژ بی، یان
ژی خەبەسەچی بی، یان فیت گۆشەگیرەکی خوشکور و مژدار
بی، دا تە ب گۆمانان بەرگۆمان کەن).

د. ئەحمەد خالد تەوفیق

